

احمد شاه مسعود او روسان

◀ وسله، نېشه يي توکي او قيمتي ډبرې ▶



راتولونکی او ژباړن: پولاد افغان

Ketabton.com

احمد شاه مسعود او روسان

وسله ، نېشه يي توکي او قيمتي ډبرې

راتولونکی او ژباړن

پولاد افغان

د لوی او ښوونکی خدای (ج) په نامه

د کتاب پېژندنه

د کتاب نوم: احمد شاه مسعود او روسان

راټولونکی او ژباړن: پولاد افغان

چاپ کال: ۱۳۹۱ ل/ ۲۰۱۲ ز کال

چاپ شمېر: ۱۰۰۰ ټوکه

د ژباړن سریزه

پر افغانستان باندې د پخواني شوروي اتحاد يرغل او په افغانستان کې د نوموړي هېواد د پوځونو څه کم لس کلن شتون زموږ د هېواد د اوسني تاريخ يو تر ټولو ډېر خونړی پېر گڼل کېږي. د دغه خونړي پېر په اړه گڼ شمېر روسي ليکوالو، په تېره بيا په افغانستان کې د جگړې گډونوالو ډېر کتابونه ليکلي، چې ځينې يې پښتو ته راژباړل شوي او چاپ شوي هم دي. خو په روسيه کې تر اوسه په ځانگړي ډول د جهادي ډگري بولندوی احمد شاه مسعود او روسانو ترمنځ پټو اړيکو په اړه داسې کوم کتاب نه دی چاپ شوی، چې دغه پټ اړيکي دې په بشپړ ډول ډاگيزه او برېښه کړي او فکر نه کېږي چې په راتلونکې کې دې هم دا کار وشي. په دې اړه يوازې ځينو بهرنيو او په دې لړ کې پخپله ځينو روسي سرچينو خپرونې کړې، د بېلابېلو ليکنو (مقالو)، يا هم ځينو مستندو فېلمونو په اډانه کې يې دغه پټ اړيکي افشا کړي دي. په دې کتاب کې هم له همدغو بېلابېلو چاپي او برېښنايي سرچينو څخه توکي راټول شوي او دا کتاب ترې اوډل شوی دی.

هغه لاسوندونه چې په دې کتاب کې راټول شوي، ډېری يې له داسې روسي چاپي او برېښنايي خپرونو څخه دي، چې ناپېيلې يا نيمه ناپېيلې دي، ځکه خو يې د پېښو انځورنه په عيني ډول کړې ده. په دې شمېر کې دا خپرونې گډون لري لکه د روسۍ «کومپرسانت»، «نېزاويسيمایا گزېته»، د «ورېميه نووستی»، «کامسامولسکایا پراودا»، «ارگومېنتي نېدېليې»، «اتکريتایا اېلېكترونایا گازېته»، د «مسکوفسکي کامسامولېش»، «نووايا گازېته» ورځپاڼې، د

«پروفیل» اوونیزه مجله، د «یتوګي» مجله، د «سپېڅناز-رو» او بیا په، د «ار. بي . کې» خبرې اژانس او بیا په، د «اي. پي. اپن» سیاسي خبرونو اژانس او بیا په، د «سېم دنې» اوونیزه خپرونه، د فرغانې خبري اژانس او بیا په، د بي بي سي راډيو د روسي څانګې او بیا په، د قزاقستان د «کاتینېنت» مجله او داسې نورې نامتو سرچینې.

ما په لومړي سر کې دومره تمه نه درلوده چې زه دې د دغې سکالو په اړه دومره توکي راټول کړای شم، هغه هم له روسي رسنیو څخه، خو زما د یو کال په بهیر کې پرله پسې هلو ځلو او پلټنو بڼه پایله ورکړه او زه وتوانېدم چې د یو کتاب د اوډلو په موخه بنایسته ډېر توکي له بېلابېلو سرچینو راټول کړم.

اړینه ده وویل شي چې په ډېری روسي رسنیو کې مسعود د یو ستر، برجسته شخصیت په ډول انځور شوی. روسي رسنیو له ده څخه ملي اتل جوړ کړی. په روسي رسنیو کې د مسعود لپاره بېلابېل نومونه، ویاړلي لقبونه کارول شوي او کاریږي، لکه جنرال مسعود، د طالبانو ضد شمالي ټلوالې پوځي مشر، «د پنجشېر زمری»، «د پنجشېر شپږم زمری» او داسې نور.

په افغانستان کې د پخواني شوروي اتحاد د ناکام سیاست او د شوروي پوځونو له څه کم لس کلن ناکام او خونړي شتون، چې هیڅ ډول کومې پایلې یې ورنه کړې، روسان په دې فکر کې کړل چې د افغانستان په څېر یو وروسته پاتې هېواد او ملت څنګه وکولای شول چې د شوروي په څېر یوې سترې او پیاوړې امپراتورۍ پر وړاندې دومره کلک مقاومت وښيي. شوروي اتحاد د افغانستان د جګړې په مسله کې پر نړیوال کچ ډېر کم راغی او یو نړیوال شرم یې په برخه شو.

پر افغانستان باندې د نوموړي هېواد تېری او د دغه تېري ناکامي پایلې په نړيوالو رسنيو کې په ویتنام کې د امریکا د متحده ایالاتو له پاتې راغلي جگړې سره پرتله شوې. ښکاره خبره وه چې د شوروي اتحاد او راوړسته بیا د روسیې د لوړو سیاسي کړیو لپاره دا پرتله د منلو وړ نه وه. پېښو داسې وښوده چې له افغانستان څخه د شوروي پوځونو تر وتلو وروسته، له افغانستان څخه د کسات اخیستلو پلان او ستراتیجی جوړه شوې وي.

په منځنۍ اسیا او افغانستان کې د روسیې د بهرني سیاست لپاره ارزښتناکه سکالو په دغه سیمه کې د خپل اغېز ساتل او پیاوړي کول وو او ده. روسیې غوښتل چې له یوې خوا د سیمې هېوادونه تر خپل اغېز لاندې ولري، له بلې خوا د افغانستان کړکېچ له خپلې سویلي پولې څخه لري هماغلته په افغانستان کې ساتلی پاتې شي.

پر افغانستان باندې د روسیې د اغېز لپاره اړینه وه چې په دغه هېواد کې داسې مخور کسان خپل لور ته راجلب کړي چې هم په اسانۍ د جلبېدو وړ وي، هم په هېواد کې که د ډېرو نه، نو د یو شمېر وگړیو ملاتړ ورسره وي، د دې لپاره چې په راتلونکې کې پرې خپل شوم پلانونه پلي کړي. شورویانو په دې برخه کې په افغانستان کې ان لا د خپل تېري پر مهال خپل کار کړی او ځانگړې ستراتیجی یې جوړه کړې وه. په دې لړ کې احمد شاه مسعود یو له هغو کسانو څخه وو چې روسانو پرې حساب کاوه او دا یې په پام کې نیولې وه چې په دغه هېواد کې خپل شوم پلانونه د ده او ده ورته کسانو پر مټ پلي کړي.

هغه خونړۍ پېښې چې په افغانستان کې پر ۱۳۷۱ لمريز (۱۹۹۲) ز کال واک وځواک ته د مجاهدينو تر رسېدو وروسته د دغه هېواد په پلازمېنه کابل او نور ټول هېواد کې رامنځته شوې، نه يوازې له افغان ولس څخه، بلکې د روسانو پر ګډون د نړۍ له هېڅ يو ولس څخه پټې پاتې نه شوې او پاتې کېدای هم نه شوای. روسان په دې پوهېدل چې دغه خونړۍ پېښې د برهان الدين رباني او د هغه د ډګري بولندوی مسعود د واکمنۍ پر مهال له نورو سيالو جهادي تنظيمونو سره په جګړه کې ترسره شوې، نو ښکاره خبره ده چې د افغان ولس په وړاندې دوی پرې دي او په هېواد کې د دغه خونړي ناوړين ټوله پازه به د دوی او د دوی د نورو سيالو جهادي تنظيمونو پر غاړه وي. د دغو خونړيو پېښو او وحشت په رامنځته کېدو سره نه يوازې نورو جهادي تنظيمونو او د هغوی مشرانو، بلکې مسعود هم لږ و ډېر نوم چې درلود له لاسه ورکړ، د هېواد د خلکو له خوا پرې بېلابېل بد لقبونه او نومونه کېښودل شول او پر وړاندې يې کرکه راپيدا شوه.

روسان په دې پوه شول چې د دوی پخوانی ملګری مسعود نور هغه لږ نوم، چې درلود له لاسه ورکړ، نو يې دې ته ملا وتړله چې د نويېموزېږدي کلونو په نيمايي کې د طالبانو غورځنگ تر راپيدا کېدو وروسته ورسره پټ اړيکي بيا ټينګ کړي، پټې ليدنې کتنې ورسره وکړي، له خپل دې جنگسالار ملګري څخه يو لوی شخصيت جوړ کړي او د افغانستان پر خلکو يې د يو درغلي اتل په توګه وټيې.

د روسيې «راسيسکايا گازېته» ورځپاڼې پر ۲۰۰۱ ز کال د مسعود تر وژنې وروسته په يوه ليکنه کې، چې ليکوال يې رسنوال «ولاديمير سنېګيرېف» وو،

ولیکل: «افغانستان په خپل اوسني تاریخ کې تر ټولو ستر سپه سالار له لاسه ورکړ.»

د ۲۰۰۳ ز کال د سپټمبر پر ۹ د «پراودا . رو» برېښ ورځپاڼې په «دوه کاله بې مسعوده» لیکنه کې خړگنده کړه: «که چیرې مسعود ژوندی پاتې وای، د طالبانو کار به یې اوس ورختم کړی وای.»

روسي رسنوال «پاول بوداکیموف» په خپله یوه لیکنه کې، چې «لومړی پنجشېر» نومېده ولیکل: «احمد شاه مسعود د میلیونونو افغانانو لپاره یو سپېڅلی شخصیت وو.»

په دې ډول په نورو گڼ شمېر ورځپاڼو، مهالنیو، ټلوویزیوني چینلونو کې نورې ډېرې داسې خپرونې خپرېدې او خپریږي چې په هغوی کې له یوه ډگري بولندوی او جنگسالار څخه یو سپېڅلی شخصیت، تر ټولو پیاوړی پوځي، سپه سالار او اتل جوړیږي او نږدې دی چې د فرانسې مارشال دېگول، د هند مهاتما گاندي، او د سویلي افریقا جمهوریت نېلسن مانډېلا ترې جوړ کړي. په روسیه کې له مسعود څخه د شخصیت جوړولو کمپاین اوس هم روان دی او د دې کار لپاره د ده د وژنې کلنی تلین ښه پلمه ده.

له یو ډگري جنگسالار بولندوی څخه د اتل جوړولو کمپاین د افغانستان په جمیعت گوند کې هم روان وو او دی. موږ او تاسې یې په خپلو سترگو لیدلای شو چې په مصنوعي ډول له مسعود څخه د شخصیت جوړولو هلو ځلو څومره افراطي ښه غوره کړې ده. په افغانستان کې په تېره بیا په پلازمېنه کابل کې نږدې په هرواټه، په هره لویه څلورلارې، هره لویه موسسه او نږدې هردوتر کې د

مسعود بې شمېره ځوړند انځورونه سړي ته په پخواني شوروي اتحاد کې د ولادیمیر لېنین بې شماره مجسمې او انځورونه په یاد راوړي. په شوروي اتحاد کې کمونیستي زورواک رژیم له لېنین څخه د شخصیت کېش جوړ کړی وو. په هره لویه دولتي موسسه یا د هغې په مخ کې به د لېنین پټۍ (مجسه) ولاړه وه. د هر ښار په مرکزي برخه کې به د ده پټۍ جوړه شوې وه. د هر ښار لوی او مرکزي واکمن به د لېنین په نامه یادېده. خو کله چې پر ۱۹۹۱ ز کال شوروي اتحاد له منځه ولاړ او پر ځای یې ۱۵ خپلواک دولتونه رامنځته شول، نو نه یوازې چې په پخوانیو شوروي جمهوریتونو کې، بلکې پخپله په روسیه کې د لېنین ټولې پټۍ ړنگې او له منځه یووړل شوې، یوازې په یو نیم ځای کې یې کومه یوه نیمه پټۍ پاتې ده.

مسعود پر افغانستان باندې د پخواني شوروي اتحاد د یرغل او د افغانانو د مقاومت پر کلونو له شورویانو سره روغه جوړه وکړه او له هغوی سره یې پټه دوستي ټینګه کړه. مسعود یو داسې پټ پلان درلود چې د روسانو او ایرانیانو په مرسته د افغانستان په شمال کې د «مسعودستان» په نامه یو داسې تاجک ژبی دولت جوړ کړي چې پښتانه پکې نه وي. په دې ډول افغانستان دوه ټوټې او کمزوری کړي. په دې کتاب کې په دې اړه ځینې لاسوندونه راغلي او لوستونکي به یې ولولي.

مسعود لا د جهاد پر کلونو له روسانو سره د همکارۍ ژمنه وکړه او له هغوی څخه یې دا هیله وکړه چې د گلبدین حکمتیار د اسلامي گوند او ځینو نورو سیالو جهادي تنظیمونو پر ضد له ده سره مرستې وکړي. په دې ډول یې د خپل

هېواد او هېودوالو پر ضد د يو بهرني يرغلگر هېواد او يرغلگر پوځ ملگرتيا خپله کړه. مسعود او د ده نورو ملگريو د ۱۳۷۱ لمريز (۱۹۹۲) ز کال په پسرلي کې د هېواد مشر ډاکټر نجيب الله د حکومت له کمزورۍ نه په کار اخيستنې سره، د دغه حکومت د يو شمېر ياغي جگپوړيو چارواکيو او جنرالانو په مرسته د ملگرو ملتو سازمان د سولې پلان شنډ کړ او له دې لارې يې وکولای شول چې پر کابل يرغل وکړي.

په دې کتاب کې راټول شوي او راژباړل شوي لاسوندونه دا په ډاگه کوي چې د پخواني شوروي اتحاد د دفاع وزارت د ستر درستيز د کشف او پوځي څارگرۍ دوه افسران له مسعود سره د پټو اړيکو ټينگولو ته گومارل شوي ول. له دغو دوو افسرانو څخه يې يو ډگرمن «اناتولي تکاچيوف» او بل ډگرمن «دميتري وبرېتېنيکوف» ول. «اناتولي تکاچيوف» چې کله لومړی ځل د ۱۹۸۲ ز کال د جنوري پر لومړۍ نېټه له احمد شاه مسعود سره په پنجشېر کې پټه ليدنه کتنه وکړه، نو بيا يې په دې اړه د شوروي اتحاد دفاع وزارت ته رپوټ ورکړ. دی په دې اړه داسې وايي: «ما د شوروي سوسياليستي جمهوريتونو د اتحاد د دفاع وزارت لومړي مرستيال «س. س. سوکولوف» ته، له احمد شاه سره د کار کولو د پايلو د رپوټ ورکولو پر مهال وويل چې مسعود د کارمل د حکومت پر وړاندې د وېمنانه چلند لري. «سوکولوف» وپوښتل: «په افغانستان کې له چا سره کېدای شي چې سپړی جوړ راشي؟» ما په ځواب کې ورته وويل چې په هېواد کې تر ټولو ډېر اغېزمن او با اتورېته سپړی احمد شاه دی او له ټاکليو شرايطو سره کېدای شي چې سپړی ورسره جوړ راشي.»

جنرال «وارېنيكوف» د يوې روسۍ ورځپاڼې له رسنوال سره په مرکه کې د مسعود په اړه ويلي وو: «دی د دولت د کچې سړی دی. له ده سره سړی کولای شي سمې خبرې وکړي او سړی ورسره جوړ راشي.» (دا مرکه په همدې کتاب کې لوستلای شئ. ژ)

د هېواد او ټولنې لپاره يو څوک هغه مهال شخصيت کېدای، برجسته کېدای، يا هم اتل کېدای شي چې خپل هېواد او ولس ته يې په رښتيا هم ستر او نه هېرېدونکي خدمتونه کړي وي. نن ورځ په هېواد کې دننه د مسعود ټول واکمن پلويان همدا نارې وهي چې دی يو ملي اتل دی. خو هيچا هم تر اوسه دا ثبوت نه کړه چې هېواد او ټولنې ته د کوم خدمت په مقابل کې ده ته دا اتلولي ورکړ شوې؟ د ده او رباني د واکمنۍ پر مهال نه يوازې چې يو پول هم نه دی جوړ شوی، بلکې هغه څه چې شتون يې درلود هغه ټول له بېخه او بنسټه ړنگ او ويجاړ شول. ده له خپل استاد رباني سره د څلور کلنې واکمنۍ په بهير کې په هېواد کې له نورو سيالو وسله والو جهادي تنظيمونو سره د واک وځواک پر سر خونړيو جگړو کې په لسگونو زره بې گناه خلک په وينو کې ولمبول. هغه وحشت چې په افغانستان کې په څلور کلنه (۱۹۹۲-۱۹۹۶) جهادي واکمنۍ کې پر دغه هېواد او د دغه هېواد پر غمځپلي ولس تېر شوی د هيچا د هېرېدو نه دی او زموږ د هېواد تاريخ به يې هم په خپله حافظه کې د همدې ډول يو پېر په توگه ثبت کړي.

نن ورځ د مسعود او د هغه د سيالو تنظيمي ډلو د کړنو په اړه گڼ شمېر لاسوندونه شتون لري چې ځينې يې چاپ شوي او ځينې نور يې د وخت انتظار

باسي. سربېره پر دې، زموږ درانه هېوادوال او لوستونکي کولای شي، د دې موضوع په اړه د انټرنېټ په «یوتوب» کې پر لیکه شوي مستند فېلمونه هم وگوري. دا فېلمونه په دې وروستیو کلونو کې پر لیکه شوي او ښه غږیز او انځوریز لاسوندونه دي. د دغو مستندو فېلمونو برېښنایي پټې په لاندې ډول دي:

-Afghanistan war Kabul 1992

-Kodata-e 1371

-Afghanistan, Kabul/war 1992, Babrak Karmal KGB & ISI

-Kodata 1992/1371- درامتداد فاجعه سقوط

-Kodata e 1992-۱۳۷۱ صحنه های از جریانات کودتای

-Dr.najibullah د ۱۳۷۱ کال د کودتا جریان

همدا راز اړینه ده وویل شي چې پر ۲۰۰۹ ز کال د روسیې د «رېن . ټي . وي» ټلويزیوني چینل له خوا د احمد شاه مسعود او روسانو تر منځ د پټو اړیکو په اړه یو نوی مستند فېلم جوړ شوی. دغه فېلم په نوموړي ټلويزیوني چینل کې ښودل شوی او پر ۲۰۱۰ ز کال په یوتوب کې هم پر لیکه شوی دی. فېلم په روسي ژبه دی چې پېنځه برخې لري او ښایي چې تر اوسه پښتو یا دري ژبې ته نه وي راژباړل شوی. په یوتوب کې د دغه فېلم برېښنایي پته داسې ده:

Ahmad Shah Massoud - док.фильм Ахмад Шах Масуд

د مسعود له ټول هویت سره سره چې خلکو ته څرگند دی، د «افغان نیوز» خبري اوبپانې له خبرونو سره سم، پر ۲۰۰۲ ز کال د لویې جرگې په ترڅ کې افغان هېواد مشر حامد کرزي ده ته د ملي اتل لقب ورکړ او د مړینې تلین یې هر کال په هېواد کې لمانځل کېږي. دا چې ښاغلي حامد کرزي دا کار د کومو بهرنیو یا کورنیو فشارونو لامله، د مصلحتونو پر بنسټ او یا یې هم په خپله خوښه کړی کوم توپیر نه لري. خو دا ښکاره ده چې ده مسعود ته د دې لپاره د اتلولۍ لقب ورکړی چې له پلویانو څخه یې غوږونه ارام وي، په ارامۍ سره د افغانستان پر پلاز پاتې شي او خپله واکمني وکړي. دا په بشپړه توګه یو بې نیاوه (غیر عادلانه) ګام، له هېواد، ټولنې او تاریخ سره جفا او خیانت دی. د حامد کرزي دغه پرېکړه د افغان ولس له سخت منفي غبرګون سره مخ شوې او غندل شوې ده.

هېواد مشر حامد کرزي په لومړیو کلونو کې په هر ځای کې، په هره وینا کې همدا نارې وهلې چې غواړي هېواد او ټولنه له جنگسالارۍ څخه وژغوري، خو د کړن په ډګر کې هر څه معکوس پلي شول. نن ورځ موږ ټول افغانان په خپلو سترګو وینو چې په هېواد کې واک و ځواک د احمد شاه مسعود د ملګریو او یا هم هغه ته ورته جنگسالارو په لاس کې دی. حکومت د همدغه پرونیو تش په نامه جهادي مشرانو او ډګري بولندویانو له خوا په بډي خوړلو او فساد کې ښکېل او افغان ولس یې یرغمل کړی دی. زموږ رسنۍ او هېوادوال د حکومتي چارواکیو له ډاره سپین ویل نه شي کولای. په هېواد کې له ځینو بریالیتوبونو سره سره چې رامنځته شوي، یوه مافیایي فضا واکمنه ده.

د افغانستان د وزیرانو شورا، ولسي جرگې او مشرانو جرگې سر کال د وږي د میاشتې ۱۸، چې د مسعود د وژنې ورځ ده، په هېواد کې د شهیدانو د ورځې په نامه نه، بلکې یوازې د یو کس یانې مسعود په نامه ونوموله. په دې اړه د لوستونکیو پام د پڅواک خبري اژانس دوو خبرونو ته رااړوم:

ولسي جرگې خپله پرېکړه ماته کړه

خبريال اباسين زهير. ۲۰۱۲ / ۵ / ۱۹

کابل، پڅواک، ۱۳۹۱ لمریزد غويي ۳۰

ولسي جرگې خپله پرېکړه ماته کړه او د وږي ۱۸مه یې د «ملي اتل شهید احمد شاه مسعود او شهیدانو ورځې» په نوم ونوموله.

ولسي جرگې د غويي پر ۲۷ مه د وزیرانو شورا هغه مصوبه رد کړه چې له مخې یې د وږي ۱۸مه د احمد شاه مسعود په نوم نومول شوې وه او دغه ورځ ملي رخصتي وه. جرگې د غويي په ۲۷ مه د رایو په اکثریت پرېکړه کړې وه، چې د وږي ۱۸مه دې د «شهیدانو ورځې» په نوم ونومول شي او عمومي رخصتي دې وي.

احمد شاه مسعود د ۱۳۸۰ کال د وږي په ۱۸مه په تخار ولایت کې د دوو عربو له خوا په ځانمرګي برید کې ژوند له لاسه ورکړ او وروسته په لویه جرگه کې د ملي اتل لقب ورکړل شو.

د ولسي جرگې په نننۍ عمومي غونډه کې د کابل استازي محمد یونس قانوني وویل چې د ملي یووالي په موخه باید د احمد شاه مسعود نوم په کلیزه کې شامل کړای شي. قانوني زیاته کړه چې د تېرې ورځې په پرېکړه کې یو شمېر وکیلان سهوه شوي دي. هغه وایي: «وکیلانو فکر کړی چې د شهیدانو د ورځې سره د احمد شاه مسعود نوم هم شامل دی، ځکه یې مثبتې رایې ورکړې ده.»

د قانوني دا غوښتنه په داسې حال کې ده، چې د ولسي جرگې د داخلي دندو د اصولو په ۲۷ ماده کې راغلي: "د جرگې د یو ثلث حاضر و غړیو په غوښتنه او د ټولو غړیو د دوو ثلثو په تصویب هغه موضوع، چې وړاندې ولسي جرگې تصویب کړې وي تعدیل او یا له منځه تلای شي."

قانوني په داسې حال کې، چې د جرگې په نننۍ غونډه کې ۱۲۹ تنه حاضر وو او د ټولو غړیو دوه ثلثونه پوره کوي، وویل: "د دې لپاره، چې ملي یووالی مو ساتلی وي پروا نه کوي که د کورنیو دندو اصول پرې مات شي."

په ولسي جرگه کې د ننګرهار استازې ارین یون غوښتل چې د قانوني پر خبرو نیوکه وکړي، خو په جرگه کې د تخار استازي رییس عبدالباقي ملک زاده د میز په ډبولو سره د یون خبرې پرې کولې. په دغه جرگه کې د پکتیکا استازې ناجیه بابکر خېل ارگونوال له ملک زاده څخه غوښتنه وکړه چې د مېز په ډبولو سره دې مزاحمت نه کوي، ترڅو یون خپل اعتراض وړاندې کړي.

وروسته د تالار په منځ کې شور ماشور جوړ شو، امنیتي کسان هم د غونډو تالار ته ننوتل، خو د محمد یونس قانوني په غوښتنه شور ماشور غلی شو.

د ولسي جرگې لومړي مرستیال ظاهر قدیر، چې نننۍ غونډه یې تر مشرۍ لاندې جوړه شوه وویل: «احمد شاه مسعود یوازې د پنجشیر نه، بلکې د ټول افغانستان شهید دی» ده زیاته کړه، هغه کسان چې غواړي د مسعود نوم دې بیرته په کلیزه کې داخل شي شنه کارتونه دې پورته کړي.

د اداري پلاوي د معلوماتو له مخې، په جرگه کې له ۱۲۹ حاضر وکیلانو څخه ۱۲۸ تنو شنه کارتونه پورته کړل. یوازنی وکیلې، چې سور کارت یې پورته کړی و، په دغه جرگه کې د ننگرهار استازې ارین یون وه. یون پښواک خبري اژانس ته وویل چې د ولسي جرگې نننۍ پرېکړه د دې جرگې د داخلي دندو خلاف کړې ده. یون پرته له دې چې د چا نوم واخلي، وویل: "د دې پرېکړې د کولو لپاره د جمعې په شپه میلستیاگانې شوې، پیسې ویشل شوې او نورې وعدې ورکړل شوې دي." «

د کارټولنیزو چارو، شهیدانو او معلولینو وزارت د معلوماتو له مخې، د وږي ۱۸ مه د ۱۳۹۰ کال د مرغومي پر ۱۱ مه د وزیرانو شورا د پرېکړې له مخې د "ملي اتل شهید احمد شاه مسعود" په نوم ونومول شوه او دغه ورځ عمومي رخصتي شوه. سرچینه زیاتوي، د وزیرانو شورا د پرېکړې له مخې هغه اوونۍ هم د شهیدانو په نوم یاده شوه چې د وږي ۱۸ مه په کې راځي.

مشرانو جرگې هم د وږي ۱۸ مه د احمد شاه مسعود او

شهیدانو ورځې په نوم تایید کړه

خبريال اباسين زهير. ۲۰۱۲/۵/۲۷

کابل، پښواک د ۱۳۹۱ لمریز کال د غبرگولي ۷

مشرانو جرگې هم تایید کړه چې د وږي ۱۸ دې د "ملي اتل شهید احمدشاه مسعود او شهیدانو ورځې" په نوم ونومول شي او عمومي رخصتي دې وي.

د وزیرانو شورا تېر کال د مرغومي په میاشت کې پرېکړه وکړه چې د کار د قانون په ۴۱ ماده کې دې ورزیاته شي چې د وږي ۱۸ دې د "ملي اتل شهید احمدشاه مسعود او شهیدانو ورځې" په نوم ونومول شي او عمومي رخصتي دې وي. د وزیرانو شورا د دې مصوبې له مخې هغه اوونۍ دې هم د شهیدانو په نوم یاده شي چې د وږي ۱۸ په کې راځي.

خو ولسي جرگې د غويي په ۲۷ پرېکړه وکړه چې د وږي ۱۸ دې د "شهیدانو ورځې" په نوم ونومول شي، عمومي رخصتي دې وي او هغه اوونۍ دې هم د شهیدانو د اوونۍ په نوم شي چې د وږي ۱۸ پکې راځي.

ولسي جرگې د غويي په ۳۰ خپله پرېکړه ماته کړه او د وږي ۱۸ یې بېرته د "ملي اتل شهید احمدشاه مسعود او شهیدانو ورځې" په نوم ونوموله.

په مشرانو جرگې که هم نن ځیني کسانو ویل چې دغه ورځ دې د "شهیدانو" په نوم ونومول شي خو ځینو نورو د ولسي جرگې د پرېکړې ملاتړ کاوه. په دغې جرگه کې د کندهار استازي حاجي امان الله وویل چې افغانستان ډېر شهیدان ورکړي او که یوازې د یو شهید نوم یادېږي دا به ملي یووالې ته زیان ورسوي. د هغه په وینا، د وږي ۱۸ دې د افغانستان د ټولو شهیدانو په نوم ونومول شي.

امان الله زياتوي: "د هر شهيد لپاره که يوه يوه ورځ رخصت اعلان کړو اخر به ټولې ورځې رخصت شي او دولت ته به د کار يوه ورځ هم پاتې نه شي."

په دغې جرگه کې د هلمند استازی شېر محمد اخندزاده هم وايي چې د شهيدانو ورځ بايد د يو کس لپاره ځانگړې نه شي؛ ځکه افغانستان په ميليونونو شهيدان ورکړي دي. هغه زياتوي: "که چېرې د يو کس په نوم د شهيد ورځ نوموو، د احمد شاه مسعود پر ځای بايد د استاد رباني په نوم يوه ورځ ونومول شي؛ ځکه چې رباني د مسعود رهبر وو."

وروسته د مشرانو جرگې په نښې غونډه کې له حاضر و ۵۳ تنو څخه يې ۲۹ رایه ورکړه چې د وږي ۱۸مه دې د "ملي اتل شهيد احمد شاه مسعود او شهيدانو ورځې" په نوم ونومول شي. مشرانو جرگې هم تاييد کړه چې دغه ورځ دې عمومي رخصتي وي او هغه اوونۍ دې هم د شهيدانو د اوونۍ په نوم ياده شي چې دغه ورځ په کې راځي.

له پورتنیو خبرونو څخه څرگنده شوه چې په هېواد، حکومت او پارلمان کې واک د داسې کسانو په لاس کې دی چې تر پرونه پورې د جهادي مشرانو او بولندويانو په نامه يادېدل، خو له اړه جنگسالاران دي او هويت يې زموږ ټولو افغانانو ته څرگند دی. هغه کومې پرېکړې چې دوی غواړي پلې شي او د دوی په گټه وي، هغه د مېلمستياوو، پيسو او ان وسلې په زور هم په خلکو منلای شي.

دلته به د مسعود په اړه د افغانستان د تاريخ حکم ته د درنو لوستونکيو پام راواړوو:

د مسعود په اړه د افغانستان د تاريخ حکم

اسد الله جلال، کابل

د افغانستان په معاصر تاريخ کې که يوازې دوه- درې څېرې هم داسې وي چې زموږ د وياړلي وطن د تاريخ پانې پرې شرمېدلی شي، بې له شکه چې يوه دغسې څېره د احمد شاه مسعود ده.

نن چې د سيپټمبر نهمه نېټه او د دغې څېرې د مرگ له کاليزې سره برابره ده، زموږ نږدې ټول هېوادوال د هغه په مرگ اوښکې نه تويوي، دا ځکه چې هغه د خپل واک د ټينگښت لپاره د ډېرو بېگناه افغانانو وينې او اوښکې بهولې دي.

هغه د شوروي په وړاندې د افغانانو د سپېڅلي مقاومت په جگړو کې ستر خيانت وکړ او د جهاد او مقاومت په هماغو گرمو او اورنيو شېبو کې يې له روسانو سره نه يوازې دا چې د ورورۍ تړون لاسليک کړ، د افغان مقاومت د نورو ټولو ډلو په ځپلو او له منځه وړلو کې يې هم ورسره د بې درېغه ملاتړ رسمي ژمنه وکړه چې له نېکه مرغه ټول هغه اسناد چې خپله روسانو هم خوندي کړي او بيا بيا خپاره کړي دي.

په راوړسته کې د ملگرو ملتونو د سوله ييز پلان د شنډولو لپاره د هغه او يو شمېر کمونيستي او ستمي کړيو توطيئه د افغانستان د داسې بربادۍ سبب شوه چې ټول افغانان يې له نږدې څخه شاهدان وو او لا دي. د هغه او ملگرو له برکته يې ټول افغانستان په کنډواله بدل شو او يوازې په کابل کې پنځوس زره بې گناه افغانان ووژل شول. نوموړی په افغانستان کې د قومي او ژبنۍ تفرقي او کرکې

مؤسس او قهرمان دی او له همدې امله یې ټول افغانان د افغانستان د ملي خائن په توګه پېژني.

دا چې سړ کال هم په کابل کې ځینو ځانګړیو ډلو او حلقو د بېلابېلو موخو او یا د مصلحتونو له مخې د هغه درواغجنې لمانځنې وکړې، زموږ د خلکو کرکه یې د هغه په وړاندې نوره هم زیاته کړه. کاشکې د مسعود پېژندنې په داسې غونډو او سیمینارونو کې د وطن ریښتینو بچو او د تاریخ خپرونکو ته هم د څه ویلو موقع ورکړل شوې او د سرد امن تضمین یې شوی وای، بیا به نو زموږ خلکو ته داسې خبرې او کړه وړه یې په ښه توګه برېښل شوي وای.

زموږ ولس د دومره کمزورې تاریخي حافظې لرونکی نه دی چې خپل ریښتیني اتلان او درواغجن اتلان سره جلا نه کړای شي.

که خدای (ج) کول ډېر ژر به د داسې ملي خاینانو یادښنې ږنګې او تصویرونه به یې د وطن د اصیلو بچو په لاسونو د اور د لمبو خوراک شي او دا به د مصلحتونو خبره نه وي، دا د افغانستان د تاریخ حکم دی.

دغسې یو حکم نن په کابل کې د افغانستان د یو ګڼ شمېر تاریخ پوهانو په یوه پټه غونډه کې د احمد شاه مسعود په هکله صادر شو او غواړو چې د هېواد په دننه او بهر کې ترې ټول هېوادوال خبر کړو. د تاریخ دغه حکم وایي:

مسعود د افغانستان د تاریخ یو ملي خاین دی، هغه د پردیو غلام و او غلامان هیڅکله هم نه دي اتلان شوي. هغه په افغانستان کې د ملي تفرقې اتل او د افغانستان د ملي وحدت غلیم و.

کابل - د ۱۳۸۳ کال د سنبلې ۱۹

د ۲۰۰۴ کال د سپټمبر نهمه

له لړ او بر او بپانې څخه

د افغانستان د تاريخ دغه حکم په ځينو اوبپانو کې خپور شوی او گڼ شمېر لوستونکي ترې خبر هم دي. دلته يې متن ځکه اړين وبلل شو چې د دې کتاب له موضوع سره ټينگ تړاو لري او د هغو هېوادوالو لپاره د يو ځل بيا خبرتيا په توگه هم دی چې تېروتي دي، تر اوسه يې لا زموږ د هېوادني او سمهاله تاريخ پېښې سمې، رښتونې او عيني نه دي شلې.

اړينه ده وويل شي چې د دې کتاب په دويمه برخه کې په نيشه يي توکيو او د هېواد د قيمتي ډبرو، په تېره بيا پنځشېر زمردو په را ايستنه او سوداگرۍ کې د مسعود لاس لرلو په اړه توکي راغلي دي. په کتاب کې ټول راټول شوي لاسوندونه له بشپړې امانتدارۍ سره راژباړل شوي چې درانه لوستونکي يې د لوست لپاره رابولم. هيله من يم چې د ټولو لپاره به گټور واقع شي.

زموږ په جگړه ځپلي هېواد افغانستان کې د يوې تلپاتې سولې په هيله.

په درنښت

د ۱۳۹۱ لمريز کال د وږي ۱۲

د ۲۰۱۲ ز کال د سپټمبر ۲

لومړۍ برخه

احمد شاه مسعود او روسان

د مسعود لنډه پېژندنه

احمد شاه مسعود (۱۹۵۳ ز-د ۲۰۰۱ ز کال د سپټمبر ۱۰) يو افغان ډگري بولندوی او د برهان الدين رباني د واکمنۍ پر مهال د افغانستان د دفاع وزير وو. مسعود د ده لقب وو چې په عربي ژبه کې د «نېکمرغه» مانا لري. دا لنډ نوم ده پر ۱۹۷۵ ز کال د ځان لپاره غوره کړی وو، هغه مهال کله چې ده د پنجشېر په دره کې د هغه مهال افغان حکومت پر ضد بغاوت وکړ.

مسعود پر کام تاجک وو. دی د پنجشېر ولسوالۍ د جگد لک په کلي کې د ډگروال دوست محمد په کور کې زېږېدلی دی. لومړنۍ زده کړې يې د کابل په استقلال لېسه کې پای ته رسولې. پر ۱۹۷۳ ز کال د کابل د پولي تخنیک انستيتوت د ودانيزو چارو په پوهنځي کې شامل شو، خو پر ۱۹۷۳ ز کال د شاهزاده داود خان تر کودتاه وروسته د پاکستان پېښور ته کډوال شو او هلته له اسلامي اپوزيسيون، چې مشري يې برهان الدين رباني کوله، سره يو ځای شو.

پر ۱۹۷۵ ز کال يې په پنجشېر کې په هغه ناکام پاڅون کې برخه واخيسته چې د داود خان پر ضد شوی وو. د دغه پاڅون د ناکامۍ په پايله کې مسعود پر پښه تپي او د جوارو په پټيو کې يې ځان پټ کړ. د پلټنې پر مهال يې سرتېري پر

څنگ تېر شول، خو دی یې ونه موند، بخت یې ملگری وو او د سرتېرو له نېونې یې وکولای شول چې ځان وژغوري.

مسعود پر ۱۹۸۸ ز کال د خپل نږدې مرستندوی له لور سره واده وکړ، په پایله کې یې شپږ اولاده وزېږېدل چې د هغوی له شمېر نه یې یو زوی دی چې احمد نومېږي او د ایران د مشهد په ښار کې یې زده کړې کړې دي.

دا خبره ټولو ته څرگنده ده چې مسعود پر ۱۹۸۲ ز کال (یاني په شوروي اتحاد کې د اندروپوف د واکمنۍ په لومړیو کې) له شوروي پوځونو سره روغه جوړه وکړه.

ده له رباني سره په گډه د افغانستان د اسلامي جمعیت گوند مشري کوله. دغه گوند د ۱۹۹۰ ز کلونو په لومړیو کې اعلان وکړ چې غواړي د افغانستان په شمال کې یو داسې بېل دولت جوړ کړي چې پښتني نه وي، یاني پښتانه پکې نه وي.

پر ۱۹۸۹ ز کال له افغانستانه د شوروي پوځونو تر وتلو وروسته یې د افغانستان شمال ختیځه سیمه لکه پروان، تخار، بغلان، بدخشان سیمه تر خپل لاس لاندې وگڼله، د دغې سیمې پلازمېنه یې تالقان وټاکه او هغه یې د «مسعودستان» په نامه ونوموله. دغې سیمې خپل حکومت، خپلې پیسې او وسله وال پوځ درلود چې شمېر یې ۲۰ (شپېتو زرو) ته رسید.

پر ۱۹۹۲ ز کال د مسعود او دوستم ځواکونو کابل ونيو، د نجیب الله حکومت یې راوپرزاوله او مسعود د دفاع وزیر شو. په همدغه وخت کې یې له گلبدین

حکمتیار سره، چې دا مهال کابل ته نږدې ځای پر ځای وو، مخامختیا او ډغرې پیل شوې.

د ۱۹۹۴ ز کال په جنوري کې گلبدین حکمتیار له دوستم سره یو ځای په یوه اتحاد کې پر کابل باندې واک وځواک ته د رسېدو په خاطر له احمد شاه مسعود سره پوځي جگړه بیزه مخامختیا پیل کړه. [ایا په دغه جگړه کې د احمد شاه مسعود گډون د واک ځواک په خاطر جگړه نه وه؟ ټولو افغانانو ته څرگنده ده چې د دغې جگړې او په هغې کې د لسگونو زرو افغانانو د وژنې پازه نه یوازې د نورو، بلکې د مسعود پر غاړه هم ده. ژ]

وروسته تر هغه کله چې پر ۱۹۹۲ ز کال په افغانستان کې مرکزي واکمني د طالبانو لاس ته ورغله، «مسعودستان» بیا په پښو ودرېد او د شمالي ټلوالې په تشکیل کې شامل شو. د شمالي ټلوالې مشري احمد شاه مسعود په خپل لاس کې واخیسته. [دا خبره هم د روسي سرچینې مبالغه ده چې کړې بې ده. په شمالي ټلواله کې داسې مشران هم ول چې د احمد شاه مسعود مشري یې کوربه نه منله. دغه ټلواله د څو ډگري خپلواکو یا نیمه خپلواکو جهادي بولندویانو یو اتحاد ته ورته کوم څه وو. ژ]. مسعود له ۱۹۹۹ ز کاله راهیسې له سي. ای. ای سره ټینګه همکاري درلوده.

د ۲۰۰۱ ز کال د سپټمبر پر ۹ د مرکې پر مهال پر احمد شاه مسعود ځانمرګي برید وشو. ځانمرګو برید کوونکیو ځانونه د رسنوالو (ژورنالیستانو) په بڼه چمتو کړي ول، چاودېدونکي توکي یې په ویديويي کمره کې پټ کړي ول. تر چاودنې وروسته مسعود سخت ټپي شوی وو چې د دې بلې ورځ، یانې سپټمبر

پر ۱۰ مې شو. پر راتلونکي لنډ مهال د امریکا متحده ایالاتو او د هغوی د متحدينو له خوا په افغانستان کې د ترهگرۍ ضد عمليات پیل شول چې د شمالي ټلوالي ځواکونو یې هم ملګرتیا وکړه. په پایله کې د طالبانو واکمني پای ته ورسیده او «مسعود ستان» هم له منځه ولاړ.

۲۰۱۱ ز کال، د اپرېل ۲۲، روسی برېښنايي پوهنغونډ (۱)

«زما د ایجنټانو په شمېر کې شوروي جنرالان هم شامل ول»

له مسعود سره د نامتو روسي رسنوال «ولادیمیر سنېګیریوف» مرکه:

[...] مسعود لاشل کلن شوی هم نه وو چې خپله لومړۍ ډله یې جوړه کړه. دغه ډله یې هم د ده په څېر زده کړیالو نه جوړه وه، او هماغه مهال یې د محمد داود د حکومت پر ضد جهاد پیل کړ.

پوښتنه: داود خو سم مسلمان وو، تاسو یې ولې پر ضد جهاد پیل کړ؟ له هغه سره جگړه کول څه مانا درلوده؟

ځواب: مسعود زما د پوښتنې په ځواب کې وویل: تاسو تېروتنه کوئ. هغه پر خپل ځان کمونیستان راټول کړي ول او په اصل کې یې شوروي تېري ته زمینه مساعدېده کړه. خو زما اصلي او لویې جگړې هغه مهال پیل شوې، کله چې تره کي په کابل کې د واک واګي په لاس کې واخیستې. هغه مهال زموږ د ډلې شمېر ۲۰ کسه وو.

پوښتنه: اوس مو څومره وسله وال کسان تر لاس لاندې دي؟

ځواب: دا يو پوځي راز دی ، چې نه غواړم افشا يې کړم. يوازې دومره تاسو ته ويلای شم ، چې زموږ پوځي ډلې د افغانستان په ۱۲ ولايتونو کې جنگيږي او په اتو ولايتونو کې زموږ خلک مطلق ډېری دي.

پوښتنه: بيا نو بله پوښتنه. هغه سيمه چې ستاسو تر کنترول لاندې ده ، په هغې کې څومره افغانان ژوند کوي؟

ځواب: په تخميني ډول د افغانستان د ټولو وگړيو درېيمه برخه.

مسعود د دريو ساعتونو په بهير کې زما ټولې پوښتنې ځوابولې. ما دې ته پام وکړ ، چې هغه له شوروي پوځ سره د جگړو په اړه پوښتنو ته خورا په مينه مينه ځوابونه ويل. دی د خپلو جگړو لپاره تر ټولو بريالۍ ۱۹۸۴ زېږدي کال بولي ، کله چې له يو کال روغې جوړې او پوځلاينې وروسته څلوېښتم اردو وپتېيله ، چې حسابونه يې ور خلاص کړي.

مسعود : روسانو لويې او پرېکنده جگړې ته د لوی او کره چمتووالي لپاره له اوربند څخه کار واخيست. د دوی پلان دا وو ، چې [د پنجشېر. ژ] دره کلابنده کړي ، له ټولو لوريو پر دره بريدونه وکړي او په پايله کې په بشپړه توگه زموږ ځواکونه له منځه يوسي. د تېرو کلونو غمجن درسونه يې په ياد ول ، نو ځکه يې د عملياتو تفصيلات پټ ساتلي ول ، تر دې چې ان د کابل جگپوړې مشري يې هم پرې نه خبروله.

د هغه کال پسرلی اوږد وو ، کوتلونه او غاښي له واورو ډک ول ، نو د دوی په اند له همدې کبله به موږ ونه شو کولای ، چې له پنجشېر نه کومې خواته ووزو . خو هر څه په سرچپه ډول سره پای ته ورسېدل . هو ، دا تر ټولو ډېره سخته او زموږ لپاره تر ټولو ډېره ویاړمنه جگړه وه .

پوښتنه: اجازه راکړئ... نو شوروي جنرالان خو وايي ، چې همدغسې وو ، خو په چپه ډول ، يانې چې په هغه جگړه کې تاسو ته زیان اوښتی وو . د ساري په توگه د یوه جنرال لید د “ تېري ” په کتاب کې هم راغلی دی . هغه برخه به یې تاسو ته اوس ولولم : «د عملیاتو په بهیر کې موږ خو زړه کسه یا غیان له منځه یووړل ، گني شمېر مو یرغل و نیول او کابل ته مو واستول . زموږ د سرزیان ډېر لږ وو . ډېره ولجه مو لاس ته راغله . ”

مسعود نری: موسکا وکړه ، په کتاب پسې یې لاس را اوږد کړ . دا کتاب ما او “ د . گای ” په گډه لیکلی دی . دی له خپل یوه هغه سکرتر څخه ، چې روسي ژبه یې زده ده ، هیله کوي ، چې د دې کتاب ټولې هغه برخې چې د پنجشېر په عملیاتو پورې اړه لري ، د ده لپاره تر سبا سهاره پورې وژباړي .

ځواب: د سرزیان په اړه به وروسته وغږېږو . اوس نو که تاسو مخالف نه یاست زه به خپلو خبرو ته دوام ورکړم . هغه مهال د دوو لاملونو له مخې بری زموږ وو . لومړی دا چې ، خدای پاک له موږ سره مل وو . دویم ، پر هغه کال چې اوربند او روغه جوړه اعلان شوې وه ، موږ هم لاس تر زنې لاندې ناست نه وو . موږ په بشپړه توگه د دوښمن په ټولو اړخونو ځان پوه کړ ، موږ تر کوشنیو جزیاتو پورې خپله ستراتیجی و سنجوله بیا مو د هغې پر بنسټ خپلې کړنې پر مخ بوتلې . په

دې ستراتيژۍ کې زموږ د کړنو او کارندتياوو بېلابېل ځېلونه (وريانتونه) په پام کې نيول شوي ول ، البته له هغه څه سره سم ، څه چې دوښمن په پلان کې لرل . هغه مهال موږ ته دا هر څه روښانه ول ، چې موږ بايد خپلې اضافي اډې وکاروو ، هغه اډې چې موږ د همدې لپاره له درې څخه د باندې په گاونډيو ولايتونو کې جوړې کړې وې . موږ پرېکړه وکړه ، چې د روسانو لپاره جبهه اوږده کړو .

د هغو عملياتو له پيل څخه ۲۴ ورځې مخکې ، ما ستاسو د بولندويي د پلانونو په اړه بشپړ مالومات درلودل ، زه له ټولو جزياتو څخه خبر وم : هغه دا چې ، کوم کوم ځايونه به بمباري شي ، کله او چېرته به ديسانټ رانښکته شي ، د بريد کوونکي پوځ شمېر به څومره وي ، او کوم ډول وسله به وکارول شي . دا ټول جزيات ان ستاسو د بولندويانو تر نومونو پورې ماته مالوم ول .

پوښتنه : بېخي هېښنده خبره ده . نو تاسو څو مخکې وويل ، چې دا عمليات ډېر پټ چمتو شوي ول . ؟

ځواب : هو ، همداسې وه ، خو ما په هر ځای کې خپل خلک درلودل ، له هغه شمېر نه ستاسو د افسرانو په منځ کې مې هم خلک درلودل . د هغوی له شمېر څخه يې ځينو په پيسو کار کاوه ، ځينو نورو يې په دې خاطر راسره همکاري کوله ، چې په پټه يې له موږ سره لېوالتيا درلوده . يو مهال به خپل يادښتونه چاپوم ، په دغو يادښتونو کې به په دې اړه مفصل بيان وکړم . سربېره پر دې ، موږ د کابل په سفارتونو کې خپل مخبران لرل . زموږ يوه له ډېرو ښو سرچينو څخه د هند په سفارت کې وه .

پوښتنه : په شوروي سفارت کې مو هم مخبران درلودل ؟

ځواب: هو ، هلته هم ځينو خلکو زموږ لپاره کار کاوه .

هغه څوک چې دې خواته راځي ، داسې احساس کوي ، چې دلته سم کلک دفاعي حالت چمتو شوی دی . په اصل کې په دره کې یوازې څو ۱۵ یا ۲۰ کسيزې ډلې پاتې دي . دغو ډلو ته امر شوی وو ، چې پاس په غرونو کې ځای پر ځای شي ، او هلته په پټه څار وکړي .

کله چې ستاسو پوځونو ولیدل ، چې په دره کې د خدای یو بنده هم نشته ، نو لومړی وار خطا شول ، او بیا په غوسه شول . موږ په دغه وخت کې له پنجشېر څخه بهر په څو شوروي پوځي ځایونو باندې څو گوزارونه وکړل . موږ دوښمن تېر ایست . شورويانو یو څه مهال هڅه کوله چې موږ تعقیب کړي ، خو ډېر ژر ستړي شول او دا کار یې پرېښود . دا جگړه موږ وگټله .

پوښتنه: ښه ، نو د سرزيان مو څومره وو ؟

ځواب: زما د وژل شویو مجاهدينو شمېر ، چې د پنجشېر په دره او نورو سیمو کې د جگړو په ټوله موده کې وژل شوي ، له ۷۰۰ کسو څخه زیات نه دی . ښکاره خبره ده ، چې سوله ییز وگړي ډېر وژل شوي . په لومړي گام کې همدغه سوله ییز وگړي د هوايي بمباریو ، توغندیو او توپچي له گوزارنو څخه ډېر کړېدل .

مسعود له ډېرې لېوالتیا سره د خپلو پوځي بریالیتوبونو په اړه کیسه کوله ، او داسې یې دوام ورکړ : اوس نو ماته څرگنده شوه ، چې ستاسو بولندويي به تاکتیک بدل کړي ، هرو مرو به هڅې وکړي ، چې د چورلکو دیسانت په ښه ډول سره وکاروي . همداسې هم وشول . زه غواړم ووايم ، چې که چیرې د تېري په

لومړيو کلونو کې داسې پېښ شوي وای ، نو دې تاکتیک به موږ ته ډېر زیان رالږولی وای ، خو اوس وخت له وخته تېروو . [...]

زما ډلې تل له دې خبرې وې ، چې دیسان ته به پر کومه لاره تېر شي . هغوی د کمین لپاره مخکې له مخې مناسب ځایونه نیول . معمولا یې دوښمن پرې ښوده ، چې تېر شي ، بیا یې وروسته ناڅاپي گوزار پرې کاوه او پخپله په غرونو کې تیتېدل . شورویانو ته د سر ډېر زیان ورواوبست او دوه درې میاشتې وروسته د لوبې له ډگره ووتل .

پوښتنه : ایا په دومره موده کې له یو وړ دوښمن سره هم نه یاست مخامخ شوي ؟
ما دا پوښتنه ترې وکړه ، خو مسعود ډېر بې رحمه دی :

ځواب : نه ، یو وړ دوښمن مې هم ونه لید ! شوروي بولندویان د درسي کتابونو له مخې جنگېدل ، هغه درسي کتابونه ، چې دوی په اکاډميو کې لوستي ول . خو په دغو درسي کتابونو کې په دې اړه هیڅ هم نه وو لیکل شوي ، چې د چیریکیانو پر وړاندې څه ډول باید جگړه وشي ، هغه هم په تېره بیا په غرونو کې .

پوښتنه : مهرباني وکړئ وواياست ، د ۸۹ زېږدي کال په فبرورۍ میاشت کې ، زموږ د پوځونو د وتلو پر مهال څه پېښ شوي ول ؟ ویل کیږي ، ستاسو او هغو شوروي پوځونو ، چې د سالنگ په سیمه کې مېشت ول ، تر منځ د اوربند اعلان او هوکړه شوې وه ؟ دا اوربند دواړو لوریو مراعت کړی وو ، خو وروسته ، لکه څنګه چې زه خبر شوی یم ، د نه پوهېدو وړ څه پېښ شول : هغه دا چې ، زموږ

هوایي ځواکونو د لویې لارې په اوږدو کې پر کلیو باندې ډېره سخته او درنه بمباري کړې وه. دا رښتیا ده؟

ځواب: شورویانو څو څو واره موږ په ډېرې مکارۍ سره تېر ایستي یو. د سالنگ بمباري هم له همدغو تېرایستونو څخه یوه تېرایستنه وه. د پوځونو تر وتلو مخکې د پروفیسر رباني له سلا سره سم موږ هر ډول پوځي عملیات بند کړل. په سالنگ کې زموږ بولندوی له شوروي جنرالانو سره وکتل، هغوی ده ته ډاډ ورکړ، چې پر مجاهدینو به ډزونه نه کوي. خو یوه ورځ گهیځ وختي هوایي ځواکونو د شوبلو او توپچي په مرسته لارې ته نږدې د لسگونو کلیو پر بمبارۍ پیل وکړ. زموږ د شمېرنو له مخې، هغه مهال تاسو څه د پاسه ۷۰۰ کسه سوله ییز وگړي ووژل. ماته وواياست، ولې دوی ووژل شول؟

... ما نو څنگه کولای شوی، چې د ده ځواب ورکړم او څنگه یې ورته تشرېح کړم؟ پخپله په افغاني جگړه کې زموږ گډون یو جنایت وو. هره ورځ کوشني او لوی جنایتونه ترسره کېدل. داسې هم پېښ شوي، چې ځینې سرتېري، واده ضابтан او بریدمنان محاکمه شوي، او ان چنډماری شوي هم دي. خو هیچا، هیڅ وخت دا هڅه نه ده کړې، چې د ډله ییزو وژنو د پېښو پلټنه وکړي، د داسې ډله ییزو وژنو پېښې، لکه په سالنگ کې چې شوې وه. [...]

پوښتنه: تاسو د هغو پروسو په اړه څه لید لرئ، چې اوسمهال په پخواني شوروي اتحاد کې پېښېږي؟

ځواب: موږ د شوروي امپراتورۍ ړنگېدل ډېر ښه گڼو، او دا پخپله د مسکو د امپراتوریز سیاست د پای مانا لري.

رسنوال: ښکاره خبره ده ، چې ما به هم پر مسعود باندې د باتو (باتې وهونکي) فکر کړی وای ، که چیرې تردې دمه له دې خبر نه وای ، چې پر ۱۹۸۵ زېږدي کال زموږ د بهرنۍ څارگرۍ له خوا د ده د ایجنټورۍ شبکه افشا شوې وه . د ایجنټورۍ دغې شبکې د افغانستان د ستر درستیز د کشف په اداره کې پټ کار کاوه . مشر یې هم د کشف ریس جنرال خلیل وو . وروسته د کې . جي . بي یوه جگپوړي افسر ماته په دې اړه وویل ، چې د شوروي افسرانو په منځ کې د مسعود د ایجنټانو د پیدا کولو او افشا کولو کار له پاسه کوم چا په لوی لاس ځنډاوه او په دې لاره کې یې ځنډونه اچول . هغه مهال له ما سره مجلس کوونکي داسې اټکل وکړ : “ داسې ښکاري ، چې هلته ډېرې غټې پیسې په کار اچول شوې دي . یا هم قیمتي ډېرې . داسې ، چې غټه برخه یې مسکو ته ځي . ”

فاکت بیا هم فاکت پاتې کیږي : د نږدې ټول کمپاین په اوږدو کې ، له ټولو هغو پرېکړو ، چې زموږ د بولندويي له خوا به کېدې ، څخه مسعود خبرېده . [...]

پوښتنه: تاسو څو عرادي شوروي پوځي تخنیک نیولی او له منځه وړی ؟

ځواب : څومره چې مو له منځه وړی د هغه په اړه هلته په مسکو کې پوښتنه وکړئ ، هلته به یې هغوی ته شمېر کره مالوم وي ، چې څومره وو . زر عرادي . موږ په لومړي سر کې دروند تخنیک له ځان سره نه بووه ، هغه زموږ لاسونه او پښې راتړلې ، خو کله چې موږ پیاوړي شولو ، نو بیا مو شوبلې هم درلودې ، زغره وال گاډي (۶۰ - پی . پی) مو هم درلودل ، او توپونه مو هم . ان دوې چورلکې مو هم وې . موږ ټوله هغه وسله چې تاسو کابل ته رالېږلې وه ، درلوده ، البته پرته له “ سکاد ” توغندیو څخه .

پوښتنه: دا ټول کلونه زموږ د ځانگړيو دندو پوځونه ، پوځي کشف او هوايي ځواکونه ستاسو په ښکار پسې راوتلي ول. څه شي له تاسو سره مرسته وکړه ، چې له مرگه وژغورل شوی؟

ځواب: موږ الله وژغورلو ، ښه د کشف ضد کشف او بخت. موږ هيڅ مهال پريو ځای ډېر وخت نه پاتې کېدلو . لس ځلي به يې زما د بولنتون (قرارگاه ، قوماندانۍ) سيمه بمباري کړې وي ، شاوخوا به خلک ووژل شول ، خو زه ان ټيپي شوی هم نه يم . هر څه په خدای پاک پورې اړه لري . د هر چا د ژوند موده خدای پاک ټاکي .

يوه ورځ مې د روځې کلي ته نږدې په مخابره کې د (اېف اېم) په خپو کې له خپل يوه بولندوی سره خبرې کولې . ده له ما پوښتنه وکړه ، چې زه اوس چېرته يم ؟ ما له همدغه ځايه چې زه پکې وم ، يو کيلومتر لرې د بل کلي نوم ورته ياد کړ ، چې هلته يم . لس دقيقې وروسته اته جگړه ييزې الوتکې راغلې او هغه کلی يې په خاورو او دوږو بدل کړ .

زه پوهېږم ، چې اوس تاسو ډېرې ستونزې لرئ ، ژوند ستونزمن دی ، خو زه په دې باور يم ، چې پيل شوي بدلونونه به په راتلونکې کې ښه پایله ورکړي .

پوښتنه: ويل کيږي ، چې تاسو مسکو ته د مجاهدينو د پلاوي د سفر ملاتړونه کړ او د خبرو اترو په وړاندې مو منفي غبرگون وښود ...؟

ځواب: برعکس . موږ د سياسي روغې جوړې د ايډيې ملاتړ کوو ، او له هغو پايلو سره ، چې پلاوی له مسکوه راستون شو ، هغه مو ښې وارزولې . موږ هيله

من يو ، چې خبرې اترې به پايينه (ادامه) ومومي او لاس ته راغلې هوکړې به پلې شي .

پوښتنه : له دغو هوکړو څخه يوه هم زموږ د يرغملو په اړه ده . دغه يرغمل له تاسو سره هم شته . دغه هلکان [موخه يې هغه شوروي پوځي يرغمل دي ، چې له مسعود سره ول. ژ] څه مهال کولای شى ، چې هېواد ته راستانه شي ؟

ځواب : زه نيت نه لرم ، چې له دې څخه کوم پټ راز جوړ کړم ، يا خو د يرغملو پر مسئله سوداگري وکړم . ستاسو د هغو پخوانيو سرتېرو ، چې له موږ سره دي ، بشپړ نومليک ما پروفيسر رباني ته ورکړى دى . په دغه سيمه کې چې اوس موږ او تاسو سره ناست يو او خبرې کوو ، څو کسان شته ، چې تاسو کولای شئ له هر يوه سره يې خبرې وکړئ ، او په دې ډاډمن شئ ، چې ټول روغ او جوړ دي . کوم کالي چې موږ اغوندو دوى يې هم اغوندي . کومه ډوډۍ چې موږ خورو ، دوى يې هم خوري . هر کله چې يې موږ ووينو ، چې تاسو رښتيا هم کابل ته د شوبلو (ټانکونو) ، توغنديو او چورلکو ورکول بند کړل ، نو دغه يرغمل به هم خوشي شي . د دوى برخليک اوس په بشپړه توگه په تاسو پورې اړه لري .

احمد شاه مسعود پر خپله خبره ودرېد او پر دې بله ورځ موږ کولای شول ، چې زموږ د هلکانو له يوې ډلې سره وگورو ، هغه هلکان ، چې د افغانستان جگړه لا د دوى لپاره پاى ته نه ده رسېدلې . په دې اړه به په بله گڼه کې خبرې کوو .

ولاديمير سښگيرېف ، افغانستان .

د «ترو» ورځپاڼه، ۲۲/۱/۱۹۹۲، (۲۱۵۳۸) ۱۴ گڼه. د دې لیکنې برېښنایي بڼه د ۳۴۵ شمېرې د پسانت غونډ په اوبپاڼه کې خپره شوې ده. (۲)

څوک، څوک دی؟

له مسعود سره د “ساوېر شپښنه سیکرېټنه” خپرونې لپاره د روسي رسنوال (ژورنالیست) “میخاییل سپر دیوکوف” مرکه

[...] موږ د پنجشېر درې په منځ کې لیدنه کتنه وکړه، د جنگلک کلي په سیمه کې، د یو لوړ غره له پاسه. دلته پر دې لوړ ځای یو خټین-ډبرین کور هم وو، داسې کور چې د دې سیمې لپاره بشپړ یو عادي کور وو او سړي ته یې نیمه ښه ښه شوې کلا ورپه یادوله. د غره په اړخ کې یوه باغچه وه، چې د انګورو ټاکنه، د منو، الوچو، شلتالو او خوبانیو (زرد الو) ونې پکې ولاړې وې. باغچې ته نږدې یو ارام سړی، لږ څه د خلکو خندنې سړی، چې نه بدلېدونکی پکول یې پر سر او تسپې یې په لاس کې وې راتېر شو. ماته یې وچ لاس او کلک ورغوی را اوږد کړ. ما د ده نسواري سترگو ته وکتل، هغوی موسکۍ وې، نو پوه شوم، چې ژوندی به پاتې شم. ځکه زما دا کیسه په یاد وه، چې یو مهال په همدغسې یوه صحنه کې، له یو سړي سره د مخامخېدو پر مهال د احمد شاه له سترگو ناڅاپه برېښنا رانېکاره شوه، ځکه چې هغه سړی څارګرو او ده یې په وړاندې دا ډول غبرګون وښود. دا سړی ده ته د دوه دوښمنانو د رسنوال په بڼه رالېږلی وو.

پوښتنه: ستاسو کومه بوختیا تر ټولو ډېره خوښېږي؟

ځواب: لوست.

پوښتنه: د شپې پر مهال څه شی لولئ؟ البته پرته له اوپراتيفي خبرونو.

ځواب: که شونتيا وي، نو د هاد پر اثار لولم. دا يو ډېر ښه پارسي شاعر دی. د ده شعرونه زما سندره ده، پر ما ښه لگيږي.

پوښتنه: نن ورځ ستاسو دوښمن څوک دی او دوست مو څوک؟

ځواب: د افغانستان دوښمنان زما دوښمنان دي. زه تل هغه ځواکونه دوښمنان بولم، چې زموږ پر ولس جگړه تپي. دا ځواکونه نن ورځ پاکستان او هغه څوک دي، چې د ده تر شا ولاړ دي. اته کاله مخکې هم شوروي اتحاد وو، خو کله چې مجاهدين بريالي شول او ستاسو پوځونه ووتل، نو له روسيې سره زموږ اړيکي ډېر ښه شول. نن ورځ په مسکو کې د افغانستان سفارت کارنده کار کوي. موږ له روسي ولس، د دغه ولس د “نوې خپې” له سياستوالو سره گټورو دوه اړخيزو اړيکو ته لېوال يو، هغه سياستوال، چې زموږ پر هېواد باندې يې شوروي تېري غندلی دی. ...زه ۴۳ کلن يم. زما ټول نیکونه پوځيان ول، د افسرانو په توگه يې دنده درلوده. زما پلار د ډگروالۍ تر رتبې ورسيد، خو څه موده مخکې د يوې ناوړه پېښې په ترڅ کې ووژل شو. هغه نه غوښتل، چې زه د دود له مخې “کورني کسب” [يانې د افسرۍ مسلک. ژ] ته ادامه ورکړم، نو هغه وو چې له ښوونځي وروسته د کابل په پوليتخنيک انستيتيوت کې شامل شوم. دوه کاله ښکمرغي وه: زده کړه، شعرونه، موسيقي... ورپسې پاچا ظاهر شاه راوپرزېد او د داود کودتاه وه. په هېواد کې گډوډي راغله، نو ځکه خو دې ته اړ وتم، چې وسلې ته لاس کړم.

پوښتنه: تاسو پخپله کوم ډول وسله تر ټولو ښه گڼئ؟

ځواب: د کلاشنیکوف ماشینګڼه. دې ماشینګڼې زما لپاره د درسي کتابونو او قلمونو مانا درلوده او د هغوی بلونج (بدیل) وو.

پوښتنه: نن تاسو افسوس نه کوئ، چې زده کړې مو خوشي کړې دي؟

ځواب: ښکاره خبره ده، هر سالم انسان غواړي، چې ښې زده کړې ولري، په پوهنه کې پر خپلو بریالیتوبونو وویاړي، نه دا چې پر ژوندیو نښو باندې د دزونو پر کولو... په ډېرې خواشینۍ سره، حالاتو زه دې ته اړایستم، چې پر جګړې لاس پورې کړم.

پوښتنه: تاسو خپل ځان یو شتمن انسان ګڼئ؟

ځواب: زه شتمني نه لرم.

پوښتنه: د شوروي سوسیالیستي جمهوریتونو له اتحاد سره د جګړې پر مهال، ستاسو پلرني ټاټوبي، پنجشېر درې ته دوه ځلي شوروي پوځونه ننوتې ول، له دې سره سره چې په ټنو ټنو درنې شوبلې یې درلودې، خو بیا هم له تاسو ډارېدل، ولې؟

ځواب: په دې اړه اړینه ده له هغه چا پوښتنه وشي، چې له هغه سپین سترګي تېري څخه ژوندي پاتې دي.

پوښتنه: نو ایا تاسو پخپله نه شئ کولای، چې له شوروي اتحاد سره د مقاومت پر کلونو خپل خدمتونه وازوئ؟

ځواب: غور ونيښئ. دا د کوم يو شخص خدمت نه ، بلکې د ټولو مجاهدينو د پرله پسې سختې مبارزې پايله ده ، د هغو مجاهدينو ، چې د خپلواکۍ لپاره د خپلو سپېڅلو ارمانونو په خاطر وژل کېدل ، خو د بنسټ ته نه تسليمېدل. تاسو دا ومنئ ، چې زموږ مورال او روحیه د هغو پوځيانو ، چې د پردي دولت د نيولو لپاره رالېږل شوي ول ، له مورال څخه توپير درلود .

پوښتنه: ايا په ټوله کې په جگړه کې مورال او اخلاق شته ؟

ځواب: زه په دې ډاډمن یم ، هغه څوک تل رښتوني دي ، چې د خپل هېواد دفاع کوي . همدا اوس هم د طالبانو تر بيرغونو لاندې په ډېرې سپين سترگۍ سره پاکستانيان روان دي ، خپل کار کوي ، او موږ دا کړنې يو تېری بولو . دا چې حالت په دې ډول رامنځته شو ، نو اوس هر مجاهد پوهیږي ، چې جگړې ته د څه لپاره ځي او که د الله پاک رضا وه ، نو پکې وژل کيږي به هم . طالبان پر خپله رښتياينه دا ډول ډاډ نه لري او نه شي کېدای چې ويي لري . [...]

پوښتنه: ستاسو لپاره داسې کوم تاريخي شخصيت شتون لري ، چې تاسو ورته د درناوي سړيتوب کړئ ؟

ځواب: هو ، هغه دې گول دی .

پوښتنه: له اوسنيو سياستوالو څخه څوک ستاسو د درناوی وړ دی ؟

ځواب: له اوسنيو څخه ؟ هيڅوک .

پوښتنه: ستاسو پر ضد داسې روسي جنرالانو جگړې کړې ، لکه “وارېنيکوف ،
گروموف” . ايا تاسو غواړئ ، چې اوس ورسره برعکس دوستانه اړيکي ولرئ ؟

ځواب: “ وارېنيکوف ” ماته دا اخطار راکړې وو ، چې که پر لاس ورغلم ، نو
سولۍ (اعدام) به مې کړي . اوس دا ټول څه تېر شوي ، هغه مهال حالات
همدغسې ول... موږ گڼ شمېر روسي افسران يرغمل کړي ول . کله کله به کوم
جنرال هم يرغمل شو . د هغوی په وړاندې هر څه چې وو ، موږ هڅه کوله ، چې له
بشردوستۍ څخه کار واخلو . د وخت په تېرېدو سره مو ټول خوشي کړل . زه فکر
کوم ، که چيرې يې “ وارېنيکوف ” ماته يرغمل راوستی وای ، نو هيڅ کوم بد
چلند به ورسره نه وای شوی .

پوښتنه : خو که چيرې تاسو ده ته پر لاس ورغلي واست ، نو هرو مرو به يې
سولۍ کړي واست ، يا خو به يې تاسو ته “ د تېښتې هڅه ” چمتو کړې وای !
تاسو ته لاس نه رسېدل (يانې چې چا نه شو کولای چې چېرته مو يرغمل ونيسي
(، ستاسو دا فانتازي توب په څه شي کې وو ؟ امريکايانو خو تاسو ان د “ نه
نيول کېدونکي جو ” په نامه ياد کړي واست .

ځواب: ما ډېر لږ په يوه کور کې دوې شپې سر پر سر تېرولې . هڅه مې کوله ، چې
له يوه شواروزه ډېر وخت په خلاص ډگر کې تېر نه کړم .

پوښتنه: ټول راز په همدې کې وو ؟

ځواب: نه ، راز په بل څه کې وو . ما هيڅ مهال پر يوه ځای دايمي بولنتون (
قرارگاه) نه درلود ، په تېره بيا مرکز خو مې کورټ تل پر يو ځای نه وو . بله خبره

دا چې ، له پياوړو اطلاعاتي خدماتو پرته به ښايي چې يوه ورځ هم ژوندی نه وای پاتې شوی . کشف د هرې جگړې خدای دی ، په تېره بيا په چيريکي (پارتيزاني) شرايطو کې ځانگړې ارزښت لري . نه غواړم د ځان ستاينه وکړم ، خو دا فاکت دی ، چې د کې . جي . بي او شوروي اتحاد د کشف ادارې مو خوڅو ځلي تېر ايستلې دي .

پوښتنه : په څه ډول ؟ ايا ستاسو دا خبره دا مانا نه لري ، چې په شوروي ځانگړيو خدماتو کې مو خپل کسان درلودل ؟

ځواب : همدا مانا لري . هم په کې . جي . بي کې ، هم مو ستاسو په ستر درستيز کې خپل خلک درلودل . ډېرو يې له موږ سره د پيسو په خاطر مرسته نه کوله ، وړيا يې کوله . څومره چې د ايجنټ درجه لوړه وه ، هغومره لږ غرضي وو . ان تر دې ، چې ستاسو ځينو جنرالانو داسې گڼله ، چې بېرک کارمل د شوروي سوسياليستي جمهوريتونو اتحاد مشري تېره ايسته او دا په اصل کې ښواکگر کمپاين دی ، چې له ټوليز بشري ليدنې څخه په هيڅ صورت نياو من نه دی . د قيمتي مالوماتو په خاطر يوازې ټيټو عادي څارگرو پيسې غوښتې . په هر ډول چې وو ، خو زه له همدې لامله د شوروي بولنتون (قوماندانۍ) له ټولو ستراتيژيکي پلانونو څخه يوه اوونۍ مخکې خبرېدم او کله کله د دغو پلانونو له پلي کېدو څخه دوې اوونۍ مخکې خبرېدم .

پوښتنه : ايا تاسو کولای شئ ، چې په شوروي ځانگړيو خدماتو کې ، يا هم د شوروي اتحاد د دفاع وزارت په ستر درستيز کې له هغو کسانو څخه ، چې ستاسو لپاره يې کار کاوه ، د کوم چا نوم واخلي ؟

ځواب: زه نه غواړم ، چې د هغوی نومونه تاسو ته افشا کړم .

پوښتنه: تاسو امید لرئ ، چې بیا به مو هم په کار شي ؟

ځواب: فکر نه کوم . د دوی ارامي گډوډول نا اخلاقي کار بولم .

پوښتنه: ویل کیږي ، چې ستاسو په ساتندویانو کې یو روسی ساتندوی هم شته ، چې ستاسو ځاني ساتندوی دی . دا سړی هم زموږ د ځانگړیو خدماتو استازی دی ؟

ځواب: نه . هغه له یرغملو څخه یو کس دی . د وخت په تېرېدو سره خوشي شو ، دا شونتیا یې تر لاسه کړه ، چې د پنجشېر په دره کې تگ راتگ وکړای شي . هر ځای ته چې یې زړه غوښتل ، هلته تلای شو . له خلکو سره یې کتلاى شو ، خبرې یې ورسره کولای شواى . ورو ورو موږ ته رانږدې شو . موږ په ده باندې باور وکړ . وروسته یې له ما څخه هیله وکړه ، چې د خپل ځان د ساتندوی (باډي گارد) په توگه یې وگومارم . د ساتندویي چارې یې لا پخوا زده کړې وې . ما هم هوکړه وکړه ، پرې تېر نه وتم ، دا یو ژمن سړی وو .

پوښتنه: نوم یې څه وو ؟

ځواب: اسلام الدین . د هغه روسی نوم زما په یاد نه دی . خو کاله مخکې زړه تنگی شو . له ده سره بېلتون زما لپاره یو افسوس وو ، خو زه پرې پوهېدم ... موږ اجازه ورکړه ، چې د ساتندویي دنده خوشي کړي او هېواد ته ستون شي . اوس یې زه هم په خاطر خوشاله یم ، چې اسلام الدین بالاخره دا شونتیا پیدا کړه ، چې له خپلو خپلوانو سره وگوري .

پوښتنه: روسي سرتېري ستاسو خوښ شول؟

ځواب: ځينې ځينې پوځيان مې خوښ شول ، هغوی په رښتيا هم جنگيالان ول ، خو د وسله وال پوځ د جوړښت ، د جگړې د پرمخ بيولو تاکتيک ، زموږ په غرنيو شرايطو کې د وسلې کارونه يې زما په اند له بشپړتيا څخه لري دي . شوروي اردو د چيريکي جگړې پرمخ بيولو ته چمتو نه وو...دا يې بدبختي وه .

پوښتنه : له شوروي پوځي بولندويانو څخه په ځانگړي ډول څوک ستاسو ډېر خوښېده ؟ لکه چې تاسو وړانديز کړی وو ، او يا خو مو مجاهدينو ته امر کړی وو ، چې له افغانستانه د وتلو پر مهال د “گروموف” پر پوځ غرض ونه کړي ؟

ځواب: له جنرال “گروموف” سره ما داسې کوم ځانگړي اړيکي نه لرل . سيده تر اوونه مې هم ورسره نه درلودل ، خو د شوروي پوځونو له وتلو مخکې ستاسو سفير “ورونخوف” له رباني سره وکتل . هماغه مهال دا هوکړه وشوه ، چې د شوروي پوځونو د وتلو په مخ کې به زموږ له لوري کوم خنډ ونه نه اچول کيږي . ما ټولو جبهو ته څري (قاصدان) واستول ، په راډيو کې مې اعلان وکړ ، چې پر شورويانو نور غرض مه لرئ . بس دی ! جنرال “گروموف” خپل کسان ماته راواستول ، ما هغوی ته يو وار بيا هم ډاډ ورکړ ، خو وروسته په خواشيني سره ، د “گروموف” په بولنتون کې کوم چا امر وکړ ، چې څو کلي دې سخت بمباري شي . هو ، هلته مجاهدين هم ول ، هغوی له جگړو وروسته دمه کوله . څه يې وکړل ؟ وروسته يې بيا ډېرې سختې بښنې غوښتلې . وگړي ، له هغه شمېر نه کورن ناپوځي خلک ووژل شول ...خير ، په هره توگه ، موږ دې ته اړوتو ، چې

خپل هوډ په خپل سوک کې سره راټول کړو او خپله غوسه په خپله سینه کې سپړه کړو. ستاسو د پوځ وتل په ښه ډول ترسره شول، پرته له کومو ستونزو.

پوښتنه: ستاسو له لیده، په افغانستان کې د طالبانو، چې تاسو ورسره په ټولو جبهو کې دومره سخت جنگېږئ، واک وځواک ته د رسېدا خطره روسیې لپاره په څه شي کې دی؟

ځواب: طالبان اسلامي فاشیزم دی. د دوی ځانغوښتنې نه مېرېدونکې دي. د طالب مشرانو په سرونو کې د نړیوالې واکمنۍ فکرونه گرزي. دوی نه یوازې له افغانستانه غېږ تاووي، بلکې د منځنۍ اسیا نږدې پرتو هېوادو، لکه تاجکستان، تورکمنستان او اوزبکستان ته یې هم زړونه ښه کړي دي. که چیرې دوی دا کار وکړای شي، نو د قزاقستان او قرغزستان نوبت به هم راشي. هلته ورته بیا روسیه هم نږدې کیږي. په دې صورت کې به د روسیې د گټو سپکاوی هم وشي.

کله چې طالبان په بشپړ ډول واک وځواک ته ورسېږي، نو سملاسي به له روسیې څخه دا هم وغواړي، چې پر افغانستان باندې شوروي اتحاد تېری کړي وو، لکه څنګه چې روسیه د شوروي اتحاد میراث خوړونکې ده، نو د جګړې غرامت باید افغانستان ته ورکړي. د جګړې دا مادي تاوان په سلګونو میلیارده امریکایي ډالره دی. موږ خو روسیې ته دا ډول کومې ادعاوې نه وړاندې کوو. موږ په دې پوهېږو چې نوې روسیې د تېري فاکټ غندلی، زموږ لپاره همدومره بس دی.

پوښتنه: نو په غندلو خو سړی نه مړیږي. زه له پټو سرچینو څخه خبر شوم ، چې تاسو څه موده مخکې د روسیې د دفاعي شورا له منشي “یوري باتورین” سره لیدنه کتنه کړې . که چیرې د راز خبره نه وي ، ستاسو ترمنځ د څه شي په اړه خبرې وشوې ؟

ځواب: په اصل کې دا خبرې یو راز دی . ما داسې فکر کاوه ، چې دا یوه پټه لیدنه کتنه وه ، نو دا چې تاسو ترې خبر یاستهو ، “باتورین” په الوتکه کې ماته د پنجشېر درې ته راغی . ما په ده پسې خپله چورلکه تاجکستان ته لېږلې وه . هغه موږ ته دا ډاډه راکړه ، چې روسیه به زموږ سیاسي ملاتړ وکړي . همدا راز موږ کولای شو ، چې د بشري مرستو حساب هم پرې وکړو .

پوښتنه: تاسو پر “باتورین” باور وکړ ؟ ستاسو په پراکتیک کې داسې لاملونو شتون درلود ، چې د هغوی پر بنسټ باید پر روسانو دومره باور ونه کړئ...؟

ځواب: خو سیاسي ملاتړ ، لکه څنګه چې یې ژمنه راسره شوې وه ، هماغسې کیږي . د وټندویي (اقتصادي) مرستې مزه نشته ، دا مرسته نه راسره کیږي .

پوښتنه: نو هغه وسله او مهمات چې له تاجکستانه تاسو ته را روان دي ، ایا له روسیې څخه نه راځي ؟

ځواب: روسیه له موږ سره هیڅ ډول کومه پوځي مرسته نه کوي . وسله موږ په نورو هېوادو کې رانیسو .

پوښتنه: د بېلګې په توګه ، په کومو هېوادو کې ؟

ځواب: په چک کې ، البانيا کې ، بلغاريا کې .

پوښتنه: دا به ډېرې غټې پيسې غواړي ؟

ځواب: هو ، څه وکړو ، ښکاره خبره ده ، چې ډېرې پيسې پرې ورکړو .

پوښتنه : تاسو دومره ډېرې پيسې له کومه کوئ ؟ هېواد مو تل په جگړه کې ښکېل دی ، هېڅ کوم توليدات نه لري . اړينه ده وويل شي ، چې د اېنټرپول د مالوماتو له مخې ، يوازې د تېر کال په بهير کې په افغانستان کې دوه زره ټنه نېشه يي توکي راټول شوي او د هېواد پولو ته لېږدول شوي دي . دا خبره رښتيا ده ، چې ستاسو د هېوادنۍ وټې يوه له ډېرو لويو عايداتي څانگو څخه همدغه نېشه توکي دي ؟

ځواب: دا خبره کره نه ده . د بېلگې په توگه ، زموږ په ولايت کې يې تاسو پخپله کولای شئ وگورئ ، چې نېشه يي توکي نشته ، خو په خواشينۍ سره زه نه شم کولای ، چې د افغانستان د نورو ولايتونو په اړه هم تاسو ته همدا ويل وکړم . تر هغو پورې چې په هېواد کې گډوډي وي ، نظم به رامنځته نه شي . دا حالت نورو مشرانو ته هم دا شونتيا ورکوي ، چې د خپل جېب د گټې په خاطر نېشه يي توکي توليد کړي . په دې برخه کې دولت يو لوري ته دی .

پوښتنه: تاسو ولې د دغسې ناوړه او نومېدې سوداگرۍ مخنيوی نه کوئ ؟

ځواب: ځکه چې جگړه روانه ده او زه د دې کار لپاره وخت نه لرم ، خو کله چې مو د طالبانو کار ورختم کړ او مرکزي حکومت جوړ شو ، نو د نېشه يي توکيو د سوداگرۍ ستونزه به هم هواره شي .

پوښتنه: څنگه او په څه ډول؟

ځواب: موږ به دغه ټوله سوداگري له منځه یوسو.

پوښتنه: تاسو داسې گڼئ ، چې په دغه خطرناکه چاره کې به هیڅ ډول ستونزې ونه لری؟

ځواب: زه په دې ډاډه یم ، چې هیڅ ډول ستونزې به نه وي.

پوښتنه: ټول خبر دي ، چې تاسو له خپلو هغو هم قومیانو سره نه پوځلاکېدونکي یاست ، چې د شریعت قانون ماتوي. د ساري په توگه ، نه یوازې نېشه توکي کاروي ، الکول څښي ، بلکې عادي تمباکو څکوي ، سگړېټ څکوي ، خو وایي چې قوانین د دې لپاره جوړېږي ، چې خلک یې مات کړي. تاسو هغو خلکو ته چې یاد قوانین ماتوي څنگه سزا ورکوئ؟

ځواب: هر څوک چې وي ، ډېره سخته سزا ورکول کیږي.

پوښتنه: ښاغلیه مسعوده ، تاسو پخپله یې هم کوم مهال خوند څکلی ، د ساري په توگه د نېشه یي توکیو کوم سگړېټ مو څکولی؟

ځواب: نه ، هیڅ وخت مې نه دی څکولی ، او نورو ته یې هم د څکولو سلا نه ورکوم.

پوښتنه: ستاسو کوم ډول خواړه خوښیږي؟

ځواب: ټول هغه څه ، چې له شیدو سره تړاو لري.

پوښتنه: له مېوو څخه مو کوم څيز خوښيږي؟

ځواب: مڼه.

پوښتنه: تاسو ډېر دوښمنان لرئ؟

ځواب: زه يې نه تعقيبوم ، خو فکر کوم ، چې ډېر نه دي.

پوښتنه: ستاسو امنيتي خدمات خو وايي ، چې ستاسو د له منځه وړلو هڅې تل کيږي. زه خبر يم ، د ساري په توگه يوازې نجيب الله ، چې په افغانستان کې د شوروي اتحاد په مرسته واک و ځواک ته رسېدلی وو ، ستاسو د له منځه وړلو لپاره يو ميليون ډالر لگولي ول...

ځواب: نجيب الله وژل شوی دی.

پوښتنه: دی طالبانو سولې کړې. تاسو د خپل سردوښمن د مړينې په اړه څه اند او چلند لرئ؟

ځواب: هو ، موږ پخپل منځ کې دوښمنان وو ، خو کله چې حالات بدل شول ، شوروي پوځونه له افغانستانه ووتل ، زموږ تر منځ اړيکي نرم شول. د طالبانو له خوا د کابل تر نيولو لږ مخکې نجيب الله د ملگرو ملتو په استازيتابه کې پټ شو. موږ نه غوښتل چې ده ته زيان ورسېږي. له ښاره تر وتلو لږ مخکې ما ده ته څرې ورولبږه ، او وړانديز مې ورته وکړ ، چې له موږ سره يو ځای شي. له موږ سره دې ووزي او هلته يې ټولې څلور خواوې پر مخ پرانيستې وې ، کولای يې شوای ، چې هند ته ، خپلې مېرمنې او خپلوانو ته تللی وای...خو ده ونه منله.

پوښتنه: د دې لپاره به یې کوم دلیل درلود؟ نجیب الله پر تاسو باور نه کاوه؟

ځواب: د دې لپاره داسې کوم بنسټ نه وو. داسې وخت راغلی، چې موږ ورسره د خوراکتوکیو مرسته کړې... او همدا ځل یې هم له ما څخه، زما د وړاندیز په خاطر مننه وکړه. ده له موږ څخه یوه هیله وکړه، هغه دا چې دوه کسه ساتندویان دې ورسره پاتې شي. ده وویل، چې دی د ملګرو ملتو سازمان مېلمه دی او کوم ګواښ ده ته شتون نه لري، خو په هر حال، بیا هم پرېږده چې زما خلک ورسره وي. هغه کسان چې ورسره پاتې شوي ول، هغوی یې هم وروسته ووژل... نجیب الله په دې هیله وو، چې دی پښتون دی، طالبان هم پښتانه دي، یانې خپل خلک دي او د شوروي سوسیالیستي جمهوریتونو د اتحاد په مرسته پخواني واک و ځواک ته رسېدلي واکمن باندې به غرض نه کوي. سربېره پر دې، داسې ویل کېدل، چې نجیب الله داسې پلان درلود، چې د طالبانو په مرسته په هېواد کې بیا واک و ځواک ته ورسېږي او د افغانستان ولسمشر شي. [...]

پوښتنه: ښاغلیه مسعوده، تاسو پخپله کوم مهال خلک وژلي؟

ځواب: ما د ډزو پر پرتله بولندويي ډېره کړې، خو ډېر داسې پېښ شوي، چې ډزونه به مې هم کول.

پوښتنه: کوم مهال داسې پېښ شوي، چې د شوروي یرغلونو د چندمارۍ امر مو ورکړی وي؟

ځواب: ما هېڅ یو یرغل نه دی وژلی، نه مې یې امر ورکړی او نه مې هم پخپله په گولي وژلی. نه کوم روسی او نه هم ناروسی.

پوښتنه: نن ورځ هم تاسو د طالبانو د يرغملو په وړاندې ، چې ډېر پاکستاني افسران هم پکې دي ، همدغسې د بشردوستانۍ سلوک کوی ؟

ځواب: که پاکستانیان ول او که طالبان ، هيڅ يو يرغمل يې زموږ له خوا نه دی وژل شوی . په دې اړه تاسو کولای شئ د طالبانو د غورځنگ له مشرانو هم وپوښتنئ . د دوی ځينې مشران هم يرغمل دي . [...]

يادونه: له مسعود سره د دغې مرکې ټلویزيوني بڼه به د سيپټمبر پر ۱۴ د «ار. ټي. ار» ټلویزيوني چينل له لارې د «ساوېر شېننه سيکرېټنه» په خپرونه کې وښودل شي.

ميخايل سپرډيوکوف

د ۲۴۵ شمېرې پاراشوتي-ديسانت غونډ او بپاڼه (۳)

د روسيې او تاجکستان پوځي همکاري

[...] ۵/۴/۱۹۹۹ ، د روسيې د دفاع وزير «سپرگېف» په تاجکستان کې د روسيې د پوځي اډې د جوړولو په تړاو خبرو اترو لپاره دغه هېواد ته ورسېد .

۷/۴/۱۹۹۹ ، د دفاع وزير «سپرگېف» په دوشنبه کې د افغان طالبانو په مخامختيا کې ولاړې ټلوالې له يو مشر احمد شاه مسعود سره وکتل . مسعود هيله څرگنده کړه چې روسيه به «په افغانستان کې په مخامختيا کې ولاړو لوريو باندې مثبت او سوله ييز اغېز وښدي او په عشق اباد کې به د طالبانو او شمالي ټلوالې ترمنځ د خبرو اترو د دويم پړاو په بري سره ترسره کېدو کې مرسته وکړي .

“ “سپرگېف” دوشنبې ته د درې ورځني سفر په ترڅ کې د تاجکستان او روسيې ترمنځ د پوځي - تخنیکي همکارۍ په اړه یو هوکړه لیک هم لاسلیک کړ. [...]”

د نړیوال ټولنیز فونډ «تخلیقي ازماينېتي مرکز» د «څېنتر کورګیانپانه» خپرونه، ۱۹۹۹ ز کال، ۵ گڼه (۴)

افغانستان یو ځل بیا په اور کې

له یو کلنې چوپیتا وروسته د جنرال مسعود او طالب ځواکونو ترمنځ د جگړه ییزو عملیاتو اور له نوي زور سره بل شو.

پوره یو کال موږ ته له افغان پوځي او جگړه ییز ډگره کوم اندېښمن خبرونه نه رارسېدل. د پروسې کال په اګست او سپټمبر کې د طالبانو غورځنگ له پوځي بریاوو وروسته، په افغانستان کې لنډمهاله چوپیتا رامنځته شوه. هغه مهال، یو کال مخکې، طالبانو د افغانستان شمال ته ځانونه وایستل، هغې سیمې ته، چې ډېره موده د طالب ضد شمالي ټلوالې ترلاس لاندې وه. د ۱۹۹۸ زېږدي کال په اګست کې افغان اوزبکان د طالبانو لوري ته ورواوښتل. دوی خپلې مورچلې تسلیم کړې، جبهه یې پرانیسته او طالبانو ته یې دا شونتیا ورکړه، چې د احمد شاه مسعود د جبهې شاته ځانونه وباسي. طالبانو په هماغه اګست - سپټمبر کې یو بل طالب ضد وسله وال جوړښت، یانې شعیه هزاره وو ته، چې د تهران له ملاتړ څخه برخه من ول، هم ماته ورکړه. دا د طالب ضد جبهې ماته وه او د طالبانو غورځنگ د ایدې بې نږدې بشپړ بری.

پر ۱۹۹۸ ز کال د طالبانو په مخ کې یوازې یو پوځي ځواک پاتې شو ، چې هغه د احمد شاه مسعود وسله والې ډلې وې . د شوروي تېري پر مهال ، د شوروي اتحاد پر ضد د افغانستان په لس کلنه جگړه کې مسعود د افغان مجاهدينو یو له ډېرو ماهرو او تکړه ډگري بولندويانو څخه وو . اوسمهال د افغانستان په خاوره کې احمد شاه مسعود د روسيې او منځنۍ اسيا د ځينو هېوادو یوازينی متحد دی . تر هغو چې دی په افغانستان کې د طالبانو غورځنگ پر ضد مبارزې ته دوام ورکوي ، کېدای شي وویل شي ، چې روسیه به د منځنۍ اسيا پر ټوله سیمه خپل اغېز وساتي . که چیرې مسعود د طالبانو په وړاندې ماته وخوري او طالبان پر ټول افغانستان خپل کنټرول ټینګ کړي ، په دې حالت کې به د روسيې اغېز یوازې پر یوه تاجکستان محدود شي .

وروسته له هغه ، کله چې د روان کال په پسرلي کې اوزبکستان د ډله ییز امنیت د تړون له سازمان څخه ووت ، څرګنده شوه ، چې په منځنۍ اسيا کې د روسيې د شتون شرایط پېچلي شول . په تاجکستان کې د روسيې پیاوړې پوځي ځواک په هغو مواصلاتي لارو پورې اړه لري ، چې د اوزبکستان او قرغزستان له خاورو تېرې شوې دي . د ۱۹۹۸ ز کال په سپټمبر کې د “اوش” پېښې په پایله کې په بنکاره وېشودل شوه ، چې په تاجکستان او ټوله منځنۍ اسيا کې د روسيې شتون د بیشکېک او تاشکند په سیاست پورې اړه لري . هغه مهال قرغزي ځانګړیو خدماتو د “اوش” ښار د وسپنې لارې په تمخي کې د رېل ګاډو یو داسې کتار ونيو ، چې پوځي پيټي پکې بار ول . د رېل ګاډو دغه کتار د اوزبکستان او قرغزستان له خاورو تېر شوی وو . د قرغزستان ځانګړیو خدماتو

ويلي ، چې په رېل گاډيو کې دغه پوځي بارونه د احمد شاه مسعود لپاره ول او هغه ته ورلېږل کېدل.

ستونزمنه ده باور وشي ، چې زموږ د قرغزي وروڼو دې ناخاپه يوازې همدا اوس دې مسلې ته پام شوی وي ، چې د افغانستان شمال ته د وسلې او مهماتو ورلېږدول له کومو لارو سرته رسېږي. داسې مالومېږي ، چې د وسلې د لېږدولو دغې لارې تل شتون درلود . وروسته له هغه ، کله چې د ۱۹۹۸ ز کال په اگست کې د تاشکند په ښکاره اغماض سره ، د افغانستان اوزبکانو يو ځل بيا د جبهې کرښه بدله کړه او د طالبانو غورځنگ ته ورواوښتل ، افغانستان ته د افغان - اوزبک په پوله کې د حيرتانو له لارې د پوځي بارونو رسول ناشونی شو . نو د دې کار لپاره بله يوازينۍ لاره د “ اوش “ ښار له لارې ، د تاجکستان له خاورې او د پامير له لارې ، وړاندې د بلخ ولايت او د افغانستان شمال ته تللې ده . د افغانستان شمالي سيمه د احمد شاه مسعود تر کنټرول لاندې وه .

د احمد شاه مسعود وسله وال جوړښتونه په اصل کې يوازينی ځواک دی ، چې کولای شي په سيمه کې د روسيې او ايران له گټو دفاع وکړي . په افغانستان کې د دغه ځواک د شتون په خاطر ، دغه ځواک چې کولای شي د طالبانو پرضد ودرېږي ، مسکو او تهران پر ۱۹۹۷ زېږدي کال تاجکي سيال لوري دې ته راواړول چې په خپل منځ کې سره پوخلا شي . د تاجکي اپوزيسيون لپاره د ايران اوتوريت پرېکنده او مهمه واقع شوه ، په داسې حال کې چې مسکو ولسمشر رحمانوف دې ته اړايست ، چې له اپوزيسيون سره روغې جوړې ته حاضر شي .

په تاجکستان کې د کورنۍ جگړې د پای ته رسولو موخه دا وه ، چې د احمد شاه مسعود د وسله والو ډلو د جبهې شاتنۍ برخه ډاډمنه شي .

د ۱۹۹۹ ز کال توداگست:

د ۱۹۹۹ ز کال تر دویمې پورې د افغانستان په شمال کې پوځي - ستراتیجیکي وضعه رچنده وه او په یو حال نه وه . په تېر کال کې طالبانو ونه شو کولای ، چې مسعود د تاجکستان له پولې رابېل کړي او لویې مواصلاتي کرښې بندې کړي . سربېره پر دې ، د طالبانو د اگست میاشتې د تعرض په تاوده حالت کې ، مسعود کابل ته نږدې د جلال اباد ښار په سیمه کې خپلې مورچلې ټینګې ساتلې وې . د ۱۹۹۸ ز کال په پای کې ، د یوېل پر ضد ولاړو ځواکونو پوځي - ستراتیجیکي انځور عجیب ښکارېده . مسعود د پخوا په څېر د افغانستان پلازمېنې کابل ته گواښېده . طالبانو هممهال هڅه کوله ، چې د شمال له لوري ، د افغان - شوروي پخوانۍ پولې په اوږدو کې د مسعود اردو په ستراتیجیکي ډول کلابند کړي .

د ۱۹۹۹ ز کال تر دویمې پورې وضعې کوم ځانګړي بدلونونه ونه موندل . د جولای په میاشت کې د مخالفو لوریو تر منځ د ۲ + ۲ ډلې په اډانه کې خبرې اترې پیل شوې . دا ډله پر ۱۹۹۸ ز کال جوړه شوه ، چې له افغانستان سره همپوله شپږ هېوادونه ، همدا راز روسیه او د امریکا متحده ایالات پکې شامل دي . خبرې اترې په تاشکند کې ترسره شوې ، خو د اگست په پیل کې طالبانو ناڅاپه کابل ته نږدې د مسعود پر درېځونو تعرض پیل کړ او له پلازمېنې شمال لور ته په شل کیلوميترۍ کې یې د بگرام هوایي اډه ورڅخه ونیوله . د نور وړاندې تګ او

تعرض په بهير کې طالبان د پنجشېر درې ، يانې د مسعود تر لاس لاندې سيمې د زړه خولې ته نږدې شول. د طالبانو په مخ کې ستونزمنه دنده پرته وه ، چې هغه له پنجشېر څخه د مسعود شړل وو .

تر هغو پورې چې طالبانو هڅې کولې ، پنجشېر ته ننوزي ، مسعود په لغمان ولايت کې پر طالبانو ځوابيه گوزار وکړ. هلته د مسعود ډلو وکولای شول ، چې د پاکستان او افغانستان تر منځ يوازينۍ لويه لاره بنده کړي. له دې وروسته داسې خبرونه راپيدا شول ، چې د مسعود ډلو د کابل په لور تعرضي ضد تعرض پيل کړی او د بگرام پوځي هوايي اډې په سيمه کې سخته جگړه روانه ده.

په افغانستان کې جگړه دا څوم ځل دی چې مخالفتي (اپوزيسيوني) ځانگړنه خپلوي. د لوريو پوځي شونتياوې ان د ۱۹۹۸ ز کال په پرتله کمې شوې دي. په تېره بيا دا حالت په طالبانو کې ، چې د افغانستان د خاورې په سلو کې نوي (۹۰) برخې تر خپل کنترول لاندې لري ، ښه ليدل کېږي. [...] د طالبانو غورځنگ کارنده وسله والو ډلو شمېر له ۲۵ تر ۳۰ زرو زيات نه دی او د پخوا په څېر د پاکستان له دريځ سره تړاو لري. اړينه ده وويل شي ، چې د طالبانو غورځنگ ټولې پخوانۍ پوځي شونتياوې او د هغوی پياوړتيا ، ان له ۱۹۹۴ ز کاله راهيسې له پاکستان ، د دغه هېواد له اردو او پوځي څارگرۍ سره تړاو لري.

دا پوښتنه ، چې په افغانستان کې د جگړې دوام د چا په گټه دی ، او د هغې پای ته رسول د چا په گټه ، تر اوسه بې ځوابه پاتې ده. په دغه هېواد کې جگړه د يو مهم جيوپوليتيک فاکتور په توگه پاتې کېږي ، له هغه شمېر نه د شوروي اتحاد له ړنگېدو وروسته د منځنۍ اسيا د دولتونو لپاره هم. د قزاقستان لپاره هم دا

بې توپيره نه ده ، چې په دغه سيمه کې به راتلونکې پېښې په کوم لوري وده مومي ، او د سيمې د امنيت مسلې به کوم ځواکونه ټاکي . [...]

سلطان حکيم بېکوف

الما اتا

د «کانتينېنت» مجله، د ۱۹۹۹ ز کال د سيپټمبر مياشت، ۴ (۵) گڼه. (۵)

مسعود د روسيې پر پلوۍ جنگيري

پرون د طالب ضد شمالي ټلوالې مشر احمد شاه مسعود د طالبانو هغه وړانديز رد کړ ، چې له شمالي ټلوالې سره يې د پوځلاينې او د “چېچنيا له ورور ولس” سره يې د مرستې په خاطر کړی وو . په افغانستان کې د شوروي پوځونو د شتون پر مهال د شوروي پوځونو يو له ډېرو ځلانده دوښمنانو څخه نن ورځ په افغانستان کې د روسيې يوازينی ملاتړ کوونکی دی .

د روغې جوړې په اړه هغه وړانديز چې د طالبانو غورځنگ احمد شاه مسعود ته کړی ، د دې هڅې لپاره دومره نه دی شوی ، چې له “چېچني وروڼو” سره مرسته وکړي ، بلکې په اصل کې يې موخه د افغانستان په دننه کې وضعه ده . خبره دا ده چې مسعود د افغانستان په منځ کې د پنجشېر ستونزمن لارې دره نېولې ده . دغه دره کابل ته نږدې او کولای شي ، چې له سويل نه د شمال په لور د طالبانو د وړاندې تگ مخه ونيسي ؛ همدارنگه کولای شي ، چې د نېشه يي توکيو ، وسلې مخه هم ونيسي او د همگټې هېوادو په لوري يې د لېږد مخنيوی وکړي .

د رارسېدونکي ژمي په شرايطو کې د مسعود د ځواکونو پر وړاندې د پراخو او لويو عملياتو سرته رسول ناشوني کيږي او په غرونو کې د تېرېدو راتېرېدو لارې هم کميږي. سربېره پر دې ، پوځلاينې به طالبانو ته دا شونتيا ورکړې وای ، چې چارې داسې سمې کړي ، چې په هېواد کې ټوليزه ملي روغه جوړه راشي . دې کار به له طالبانو سره دا مرسته کړې وای ، چې له لوېديځ سره خپل ساړه اړيکي تاوده کړي او د دوی رژيم په نړيوال کچ په رسميت وپېژندل شي .

خو احمد شاه مسعود يو ځل بيا طالبانو ته د راپرزولو پښه کېښوده . د طالبانو مشر ملا محمد عمر وړاندیز ته د مسعود له خوا ورکړ شوی ځواب پرون په لندن کې خپور شوی دی . د پنجشېر د زمري په اند “ په افغانستان کې خپلې ستونزې هم ډېرې دي ، اړينه ده چې هغه هوارې شي ، چېچنيا ته وزگار نه يو . ” [...]

په دې ډول د شوروي سوسياليستي جمهوريتونو د اتحاد پخوانی سرسخت دوښمن ، چې په زرگونو شوروي سرتېري يې په پنجشېر کې وژلي ، داسې وينا کړې ، لکه د روسيې د ستراتيژيکي متحد په توگه . مسکو په دې رښتياينه باندې لا پخوا خبر دی او تل په پټه له مسعود سره پوځي مرستې کوي ، د دې لپاره چې وکولای شي له طالبانو سره مخامختيا او پر وړاندې يې مقاومت وکړي . پخواني شوروي پوځي بولندويان د افغاني جگړې کلونه يادوي او د مسعود په ستاينه نه سترې کيږي .

واسيلي ميخايلوف

د «کومبرسانت» ورځپاڼه ، ۱۹۹۹ / ۱۱ / ۱۱ ، ۲۰۸ (۱۸۵۲) گڼه . (۲)

طالبانو مات کړي اردو ته تاجکستان کاغوشونه

جوړوي

«موږ دومره ډېره موده مسعود ته ډوډۍ ورکړې چې اوس مو زړه پر سوځي چې يوازې يې پرېږدو»

د طالبانو له خوا د تخار ولايت د منځۍ تالقانو او د شمالي تلوالي د مهم بولنتون د نيولو خبر پرون د روسيې فدراسيون د بهرنيو چارو وزارت ، د روسيې د دفاع وزير “يگر سېرگېف” او په تاجکستان کې د روسيې د کډوالو ادارې د سرچينو له خوا پوخ شوی دی . خو اړينه ده وويل شي ، چې دغو ټولو موسسو ډاډ څرگند کړی ، چې دا د شمالي تلوالي لنډمهاله ناکامي ده . همدا راز په تاجکستان کې د احمد شاه مسعود ماته خوړلي اردو ته وخته کاغوشونه جوړ شوي دي .

طالبانو د تالقانو پر نيولو بسنه نه ده کړې . تعرض په گاونډي بدخشان ولايت کې ادامه لري . د تالقانو شمال ختيځ لورته ، د کشم ښار ته نږدې سخته جگړه روانه ده . طالبانو وييلي ، چې دوی د فرخار ښار او کاپيسا ولايت يوه برخه نېولې ده . سربېره پر دې ويل کيږي ، چې طالبان مخ پر وړاندې تللي ، د خواجه غار له ښاره ، چې د تاجکستان پولې ته نږدې دی ، تېر شوي دي . په دې وړاندې تگ سره طالبانو هغه لويه لار بنده کړې ، چې پر هغې باندې د شمالي تلوالي ځواکونه سمبالېدل .

اوس نو د طالبانو لپاره د پنجشېر درې ته ، چې د مسعود د ځواکونو لوی تکیه ځای دی ، سیده لار پرانیستل شوې. د طالبانو مشر ملا محمد عمر ویلي ، چې “پر راتلونکي لنډ مهال به موږ شمالي ټلواله په بشپړه توګه ماته کړو ، ورپسې به د نورو چاره هم وکړو.”

له نورو څخه یې موخه د تاجکستان پر پوله د روسیې پوله وال (سرحدی ، پوله ساتی) پوځ دی. په دغه پوځ کې د مسکو ، پنج ، قلعه خوم ، خروګ ، او مرغاب سرحدی پوځي ټولګي او د دوشنبې د هوايي ډګر پوځي ټولګی شامل دی . اوسمهال په مسکو کې په دې اړه فکر کوي او دا موضوع هواروي ، چې د طالبانو له لاره د مسعود تېنټېدلي سرتېري تاجکستان ته راپرېږدي او که نه. په دوشنبه کې یوه جګپوړي روسي افسر داسې څرګنده کړه ، چې : “ موږ دومره اوږده موده مسعود ته ډوډۍ ورکړې ، چې اوس مو زړه پر سوځي چې یوازې یې پرېږدو.”

تاجک پوځیانو دا مسله وخته هواره کړې : که چیرې د افغانستان له لوري د طالبانو له خوا د شمالي ټلوالې ځواکونه په تنګ شي او بله هیڅ چاره ونه لري ، نو د مسعود د وسله والو ډلو لپاره په شور آباد او فرخار کې وخته پنډغالي (کمپونه) چمتو شوي دي. لکه څنګه چې د ورځپانې خبریال “تویوردي زناک” ته د تاجکستان د دولتي پولې د ساتنې د درستیزوالۍ په کومېټه کې خبر ورکړ شو ، دا مسله ان لاد ۱۹۹۷ ز کال د مارچ په میاشت کې هغه مهال حل شوې وه ، کله چې مسعود په کولاب کې هممهال د تاجکستان د اپوزیسیون د اتحاد له ډګري بولندویانو او د حکومتی اردو له استازو سره خبرې اترې کولې . د

تاجکستان ولسمشر امام علي رحمانوف او د تاجکستان اپوزيسيوني اتحاد هغه مهال پخپل منع کې په جگړه کې ول ، خو دواړو لوريو د مسعود ملاتړ کاوه . هغه مهال د سيد شاه شاملوف افسرانو د مسعود ساتنه کوله . خون ورځ دی بريد جنرال دی ، د سرحدي لوا بولندوی دی او هم ده ته دا دنده ورکړ شوې ، چې د احمد شاه مسعود شاته راتلونکې (عقب نشيني کوونکې) وسله والې ډلې له پولې تر شورآباده بدرگه کړي .

ان لا تېره اوونۍ د شمالي تلوالي مشر ته دا خبر ورکړ شوی وو ، چې چمتو دي د شمالي تلوالي پوځونه ومني ، هغه مهال ، کله چې په دوشنبه کې ، تالقانو ته نږدې د جگړه ييزو عملياتو د بهير په اړه خبرې کېدې . مسعود هغه مهال تاجکي مشرتابه ته دا ډاډ ورکړ ، چې تر پايه به وجنگيږي . ښکاره خبره ده ، چې ده د طالبانو د يوبل مخالف جنرال رشيد دوستم په مرسته باندې هم حساب کاوه . دوستم د منځنۍ اسيا پر هېوادو وگرزېد او ژمنه يې وکړه ، چې که چيرې ده ته پيسې ورکړل شي نو دی به له احمد شاه مسعود سره مرسته وکړي . خو ده ته پيسې ور نه کړل شوې . په منځنۍ اسيا کې دا پېښه د ټولو ښه په ياد ده ، چې دوه کاله مخکې دوستم په ډبرې وارخطايي سره خپل سرتېري په مزار شريف کې پرې ښودل او په اوزبکۍ الوتکه کې تاشکند ته وتښتېد . کله چې د تېښته کوونکي الوتکه په تاشکند کې کېناسته ، نو له ده سره چا خبرې هم نه کولې ، پټه خوله يې په بله الوتکه کې سپور کړ او تورکيې ته يې واستاوه .

يوري چپرنوگايف ، دوشنبه

د “کومبرسانت” ورځپاڼه ، ۲۰۰۰ / ۹ / ۸ ، (۲۰۵۲) ۱۲۷ گڼه . (۷)

د افغاني ناروغي د نښو له منځه تگ

روسي پوځيان د کابل پر لور لاره غځوي

مسکو د افغانستان په تړاو له اوږده بې توپيره چلنده وروسته ، يانې د افغانستان په خاوره کې د شوروي پوځونو له لس کلن شتونه وروسته ، بيا داسې اړمونو ته لاس اچوي ، چې د کابل پر سياست د کارنده اغېز شونتيا ورکولای شي . د طالب پلويانو کرڼې نه يوازې کرېملين ته ، بلکې د همگټې هېوادو ټولنې د منځنۍ اسيا ملگرو هېوادو ته يې هم گواښ وربښي . د دغې ستونزې د هوارې په وړاندې يوازې سوچه ديپلوماتيک چلندونه کم اغېزه ول : په داسې حال کې چې نن طالبان نږدې ټول افغانستان تر خپلې څارنې لاندې لري ، له طالب واکمنۍ سره اړېکي ډېر پرېښودل شوي او بې پامه ځنډول شوي دي . لکه څنگه چې څرگنديږي ، داسې پرېکړه شوې ، چې د اړېکو له مخکينۍ مخبېلگې سره سم ، په دوه اړخيزو اړېکو کې پر روسي پوځيانو حساب وشي .

پرون په هغه هيڅان راپاروونکې ليدنه کتنه کې ، چې د روسيې د دفاع وزير “ايگر سپرگېف” او د طالب ضد ټلوالې له مشرانو څخه له يوه مشر احمد شاه مسعود سره وشوه ، د افغانستان په شمال کې د وضعې ، د طالبانو له غورځنگ څخه د راپيدا شوي ، راپيدا کېدونکي گواښ او د دغه گواښ پر ضد د کارندتياوو په اړه خبرې وشوې . دغې ليدنې کتنې نارسمي ځانگړنه درلوده او د خبرو اترو منځپانگه يې هم ډېره پټه ده .

خو دا پوره څرگنده ده ، چې په ليدنه کتنه کې د احمد شاه مسعود د وسله والو ډلو د پوځي ملاتړ په اړه خبرې کېدې . د مسعود وسله والې ډلې اوسمهال په هېواد کې يوازينۍ کارنده اپوزيسيوني ډله ده . په دې وروستيو کې دا ښه په ډاگه شوې ، چې دغه وسله واله ډله کمزورې شوې او مادي - مالي مرستې ته اړتيا لري . اړينه ده په پوره ډاډ سره وويل شي ، چې د مخکښ افغان اپوزيسيوني مشر او د روسيې د لومړۍ درجې جگپوړي پوځي چارواکي ترمنځ پر دې مسلو مفصلې خبرې وشوې او تر ژورې خپرې لاندې ونيول شوې . نور نو راتلونکې پرېکړې د کربملين پر غاړه دي .

په ليدنه کتنه کې احمد شاه مسعود ته د مرستې لېږدولو لاره هم وټاکل شوه . مالموښي ، چې دا لاره به د ايران له خاورې تېره شي . مارشال “ سپرگېف ” د ايران د بهرنيو چارو له وزير سره هم پټه ليدنه کتنه درلوده .

د دې پر پرته چې د طالبانو تېري کوونکو هڅو ته د همگټو هېوادو پر پوله ځواب ورکړ شي ، د روسيې لپاره دا کار گټور دی ، چې کيکېچ او ترېنگلتيا د افغانستان په دننه کې وساتل شي . په دې ډول د طالبانو جگړه بيزه کارندتيا په هېواد کې دننه سره غوټه کيږي . لکه څنگه چې د روسيې د دفاع وزير د [تاجکستان په پلازمېنه . ژ] دوشنبه کې څرگنده کړه : “ له نړيوالو ترهگرو سره له يوازيني اسلامي مرکز ، چې په کندهار کې دی ، مالي مرسته کيږي . ” د ده پر گروهه ، اسلامي افراط غوښتونکي هڅه کوي ، چې د منځنۍ اسيا نقشه بدله کړي . د دوی مشران ، په تېره بيا اسامه بن لادن د نړۍ ټول مسلمانان دې ته رابولي ، چې د ده تر رپي لاندې سره راټول شي . يوازې په روان کال کې ، په

منځنۍ اسيا کې د نړيوالو ترهگرو د پټو کارندتياوو لپاره ، د اسلامي منځنۍ له خوا له ۲۰۰ څخه تر ۷۰۰ ميلونو ډالرو پورې پيسې بېلې شوې دي . مارشال “ سپرگېف ” همدا راز په چېچنيا کې د دغو ترهگرو د کارندتياوو او بېلتون پالو د عملياتو د فاکټونو يادونه وکړه . [...]

واديم سولويوف

د «نېزاويسيمايا گزېته» ورځپاڼه ، د ۲۰۰۰ / ۱۰ / ۲۷ نېټې گڼه . (۸)

د مارشال پلان

يگر سپرگېف د لوی مجاهد ملاتړ کوي

افغان طالبې غورځنگ داسې اعلاميه خپره کړې ، چې د “ پر روسيه باندې به وقايوي گوزار وکړي ” مانا لري . د کابل رسمي استازي عبدالحي مطمن پرون له روسيې څخه غوښتنه وکړه ، چې “ د افغانستان په کورنيو چارو کې له لاسوهنې لاس په سر شي . ” “ ملا مطمن وويل ، چې په برعکس حالت کې به يې پايلې د روسيې لپاره ډېرې جدي وي . موږ کولای شو د روسيې لپاره ډېرې ستونزې راپيدا کړو او ډېرزيان ورواړوو . ”

د طالبانو له لوري دومره کوتلی غبرگون د هغې ليدنې کتنې په تړاو شوی ، چې په دوشنبه کې د روسيې د دفاع وزير “ يگر سپرگېف ” او د افغانستان د طالبانو ضد شمالي ټلوالې پوځي مشر احمد شاه مسعود ترمنځ شوې ده .

مارشال «سپرگېف» لومړنی جګپوړی روسی پوځي دی ، چې پخپله له مسعود سره یې لیدنې کتنې ته زړه کړی دی. [...]

دغه لیدنه کتنه وړمه ورځ په دوشنبه کې د همگتې هېوادو د دفاع وزیرانو د شورا غونډې تر پیل مخکې ترسره شوه. د همگتې هېوادو د دفاع وزیرانو د شورا د غونډې یوه بنسټیزه سکالو ، د تاجکستان پولو ته د افغان طالبانو د رانږدې کېدو په تړاو د متحدینو د پوځي ځواکونو همغږي کول وو. پوځیان په پراخه پیمانه خبرې کوي او وایي ، چې “د همگتې هېوادو سویلي پولې دې کلکې شي . ” خو د همگتو هېوادو دوه غړي هېوادونه اوزبکستان او تورکمنستان ، چې د افغانستان له لوري یې پولې دا ډېر وخت کیږي چې د طالبانو له خوا تر څارنې لاندې دي ، دا ښه گڼي ، چې سویلي پولې د خپلو ځواکونو په واسطه کلکې کړي. عشق اباد او تاشکند (یو یې مخکې بل یې په دې وروستیو کې) دې پایلې ته رسېدلي ، چې له سویلي لوري د خپل ځان امنیت سمبالول یوازې له یوې لارې کېدای شي ، چې هغه د هر ډول افغان پوځي ډلو له اختلافونو څخه لاس اخیستل دي.

په دوشنبه کې د مارشال “سپرگېف” او مسعود لیدنه کتنه هماغومره هیجان راپاروونکې پېښه ده ، لکه څومره چې قانونمنده ده. افغان ډگري بولندوی په داسې حال کې چې اوس هم په سرسري ډول د برهان الدین رباني په حکومت کې د دفاع وزیر گڼل کیږي ، په افغانستان کې رښتونۍ واک څه د پاسه څلور کاله پخوا له لاسه ورکړی دی. دی د روسیې د دفاع له وزیر سره د خپل هېواد له پولو بهر ، په تاجکستان کې لیدنه کتنه کوي. د تاجکستان جمهوریت هممهال له

يوې خوا د روسيې لپاره يو پوځي تكيه ځای دی او له بلې خوا په افغانستان کې د شمالي ټلوالې ، چې مسعود او رباني يې مشري کوي ، لپاره د جبهې شاته تكيه کوونکې اډه ده. شمالي ټلواله په داسې حال کې چې د طالبانو د واکمنۍ د پراختيا پر وړاندې جنگيږي ، د همدغه تاجکستان له لارې پوځي ، مادي - تخنيکي مرستې په لومړي گام کې له ايران او روسيې څخه ترلاسه کوي.

د ايران - تاجکستان - روسيې دغه مثلث پرون په څرگند ډول په دوشنبه کې جوړ شو: روسي مارشال له مسعود سره له خبرو وروسته ، د ايران د بهرنيو چارو له وزير کمال خرازي سره هم وکتل. دی په تاجک پلازمېنه کې د همگټو هېوادو د دفاع وزيرانو د غونډې پر ورځ په تصادفي ډول نه وو راپيدا شوی. د “ ورېميه نووستی ” ورځپاڼې د مالوماتو پر بنسټ ، تهران مخکې له مخکې له مسکو څخه د دغې ليدنې کتنې هيله کړې وه.

له “ يگر سپرگېف ” سره د خبرو پر مهال ښاغلي خرازي څرگنده کړه ، چې “ مسکو او تهران پخپل منځ کې ډېر ښه اړيکي لري. ” او د تاجکستان د کورنيو ستونزو په هوارې کې د دوی گډه تجربه “ چې دوی پکې پرېکنده رول لوبولی ” ، کېدای شي د افغاني ستونزې د هوارې لپاره هم وکارول شي. د ښاغلي خرازي په وينا ، تهران په افغانستان کې د ايتلافي حکومت جوړېدو لپاره د دې پلوی دی ، چې د طالبانو او شمالي ټلوالې تر منځ خبرې اترې وشي.

د روسيې د دفاع وزير له ايراني وزير او افغان مجاهد سره د خپلو خبرو د سکالو په اړه هيڅ ويل ونه کړل. دی دې ته اړوت ، چې د روسيې د پوځي الوتکې د رالېږدو له کبله په بېرته گورجيستان ته الوتنه وکړي. په دوشنبه کې هغو افغان

ديپلوماتانو ، چې د رباني د تش په نامه حکومت استازي کوي ، يوازې دومره وويل ، چې د «سپرگېف» او مسعود په ليدنه کتنه کې په افغانستان کې د «سولې پروسې» په اړه خبرې وشوې. پر ځای ده وويل شي چې درې ورځې مخکې مسعوديانو د سولې د پروسې بيا پيلول رد کړل او دغه وړانديز يې رښتونی ونه باله. يوه اوونۍ مخکې په مسکو کې افغان سفير چې د شمالي ټلوالې استازي کوي ، د روسيې د باندنيو چارو وزارت ته ډاډ ورکړ چې «نيت لري د طالبانو د تېري کوونکيو هڅو پر وړاندې کلک ودرېږي» مسکو په ځواب کې ورته څرگنده کړه چې «په راتلونکې کې به هم د قانوني او د ملگرو ملتو له خوا د منل شوي حکومت سياسي ، بشري او نور ملاتړ ته دوام ورکړي».

د طالبانو له لوري سخت روسي ضد ديمارش ښکاره خبره ده له دې لامله څرگند شوی ، چې د روسي مارشال د دوشنبې په سلا مشورو کې دوی په سيده ډول دا ليدلي چې مسکو چمتو دی د دوی د مخالفينو هماغه «نور» (که هر څه په خپل نامه سره ياد کړو پوځي) ملاتړ وکړي. په واقعيت کې که وويل شي ، جنرالان د څه په اړه خبرې کوي ، ښکاره خبره ده چې د پوځي ملاتړ په اړه د سوله ييزو هلو ځلو په اړه مامولن سياستوال او ديپلوماتان خبرې اترې پر مخ بيايي. [...]

ارکادي دوبنوف

د ۲۰۰۰ ز کال د اکتوبر ۲۷ ، د «ورېميه نووستی» ورځپاڼې ۱۵۲ گڼه. (۹)

شاه مسعود متحدین را ټولوي

مسعود تر تهرانه ورسېد

د افغانستان د شمالي ټلوالې پوځي مشر مسعود پروڼ ټوله ورځ په تهران کې تېره کړه. هلته د ايران پوځ او ځانگړيو خدماتو جگپوړيو استازيو له ده سره ليدنې کتنې وکړې. د "ورېميه نووستی" ورځپاڼې د هغو مالوماتو پر بنسټ ، چې د ايراني خبري سرچينو څخه يې ترلاسه کړي ، د افغاني شمالي ټلوالې مشر ، د نوامبر د لومړۍ نېټې پر ماښام تهران ته رسېدلی دی .

مسعود تر اوسه هيڅ مهال تهران ته نه وو تللی ، خو ايران ته دا د ده دويم سفر دی ، البته وروسته له هغه ، کله چې نږدې دوې مياشتې مخکې د شمالي ټلوالې پوځونه اړوتل ، چې تاجک پولې ته نږدې د تالقانو ستراتيژيکي ښار طالبانو ته تسليم کړي. د اکتوبر په پيل کې په مشهد کې ايرانيان په دې وتوانېدل ، چې مسعود د هغو افغان ډگري بولندويانو په غونډه کې په گډون کولو راضي کړي ، چې د طالبانو پر ضد يې جگړې کړې ، او د هغوی له خوا له هېواده شپل شوي دي . دوی ټولو جنرال دوستم ، عبدالمالک ، د افغان شعيه مشرانو نن ورځ په مشهد کې پناه موندلې او هڅه کوي له مسعود سره په گډه ، د طالبانو پر ضد وسله واله مخامختيا منظمه او همغږې کړي .

دا څرگنده ده ، چې پروڼ د افغان شمالي ټلوالې له يوه مشر سره خبرې اترې په يوه داسې مجرا کې روانې وې ، چې ايران پکې دا هڅې وښودې ، له شمالي ټلوالې سره پوځي مرسته لا ډېره کړي. دا خبره هم ځانته پام وراړوي ، چې تهران

ته د مسعود سفر له هغې ليدنې کتنې څو ورځې وروسته کيږي ، چې په دوشنبه کې يې د روسيې له دفاع وزير مارشال “سپرگېف” سره کړې وه . د دوشنبې په هغه ليدنه کتنه کې افغان مجاهد مسعود له مسکوه هيله کړې وه ، چې د طالب ضد جبهې پوځي ملاتړ پياوړی کړي . دا هم مستثنا نه ده ، چې ايران ته د روسيې د امنيت شورا د ريس “سپرگی ایوانوف” د څه موده مخکيني سفر په ترڅ کې هم د مسکو او تهران تر منځ په افغاني لوري کې د گډو کړنو او همغږۍ هوکړه شوې .

د نوامبر په دويمه نيمايي کې به د مسکو او تهران طالب ضد اتحاد سره ډيلي هم يو ځای شي . هلته به د روسيې - هند کاري ډلې لومړنۍ غونډه جوړه شي ، چې موضوع به يې له ترهگرۍ او مذهبي افراط غوښتنې سره هاند و هڅه او د طالبې گواښ خنثاکول وي . [...]

ارکادی دوبنوف

۲۰۰۰ / ۱۱ / ۳ ، د «ورېمیه نووستی» ورځپاڼې ۱۲۱ گڼه . (۱۰)

روسيه ، چين ، طالبان

[...] د ۲۰۰۰ ز کال په می میاشت کې [د روسيې د ولسمشر مرستندی . ژ] “س . یسترزېمبسکي” څرگنده کړې ، چې روسیه دا شونتیاوې نه ردوي او احتمال لري ، چې د طالبانو غورځنگ پر وسله والو ډلو باندې هوايي گوزارونه وکړي . په مني کې په پاکستانی رسنیو کې داسې خبرونه خپاره شوي ، چې د احمد شاه مسعود په وسله والو ډلو کې روسي سلاکاران شتون لري ، چې د جگړه ییزو

عملیاتو په سرته رسولو کې پخپله له ده ، او له ډگري بولندویانو باباجان او الماس سره مرسته کوي . مسعود د اکتوبر پر ۲۵ - ۲۶ په دوشنبه کې د روسیې فدراسیون له دفاع وزیر "ي. سپرگېف" سره کتلي دي . [...]

واسیلېف. پ، د اقتصادي پوهنو ډاکتر، د نړیوالو چارو چارپوه. «د لرې ختیځ مسائل» خپرونه، د ۲۰۰۱ ز کال ۳ گڼه. (۱۱)

د «دویم افغانستان» شېخ

د منځنۍ اسیا له هېوادو سره پوځي ملګرتیا حتمي ده ، خو د روسیې لپاره خطر لري

نن ما بنام «ولادیمیر پوتین» د روسیې د ولسمشر په توګه خپل لومړنی سفر تاشکند ته پیلوي . له تاشکند وروسته بیا نیت لري ، چې عشق اباد ته هم الوتنه وکړي . په دغه سیمه کې د مسکو د کارندتیا په اړه ان لاد ۱۹۹۹ ز کال د ډیسمبر له ۳۱ نېټې نه مخکې خبرې کېدې . د ۱۹۹۹ ز کال د ډیسمبر ۳۱ نېټه د روسیې لپاره د نوي پېر د پیل ورځ ده . څرګنده شوه ، چې د روسیې نوې کېدونکې مشري نیت لري ، له خپلو نژدې ګاونډیو سره د اړېکو پر بنه کولو بوخته شي ، چې له هغه شمېر نه په ختیځ کې د منځنۍ اسیا سیمه هم ده . د روسیې فدراسیون د ولسمشر د سرپرست په توګه د ولادیمیر پوتین له ګومارل کېدو یوه ورځ مخکې پوتین په یو رسمي سفر اوزبکستان ته وخوځېد . هلته د دغه جمهوریت له لوړ مشرتابه سره د لیدنو کتنو پر مهال د دوه اړخیزې او سیمه ییزې اوږدمهالې ملګرتیا لومړیتوبونه په ګوته شول . په دې اړه چې هم د مسکو

او هم د تاشکند لپاره په نښه شوي ګامونه تشې اعلاميې نه وې ، هغه فاکټ شاهدي ورکوي ، چې ولاديمير پوتين پر نوې دنده باندې له پيل کولو لس ورځې وروسته يو ځل بيا اوزبکستان ته ولاړ .

دا ښکاره خبره ده ، چې هم تورکمني او هم اوزبکي مشران له پوتين څخه ، د هغې پوځي مرستې او ملاتړ انتظار لري ، چې د روسيې له لوري يې ورته ژمنه شوې ده . د منځنۍ اسيا د دغو جمهوريتونو لږ سمبال وسله وال ځواکونه ، د رسمي تاشکند او عشق اباد کمزورې سياسي تگلارې دوی ته دا کابو (چانس) نه ورکوي ، چې سيمه ييز امنيت په خپلو ځواکونو وساتي . د دې پر څنگ اوزبکي او روسي ځانګړي خدمتونه داسې وړاندوينه کوي ، چې کېدای شي د جولای - اګسټ په مياشتو کې پر دغه سيمه داسې ترهګريزې ډلې تېرې وکړي ، چې د افغانستان او پاکستان په پوځي اډو کې روزل شوي دي . د مسکو د پوځي سرچينو د مالوماتو له مخې ، د احمد شاه مسعود له پوځونو سره د فزيکي مرستې او ملاتړ د موضوع په اړه نن ورځ د روسيې مشري له تاشکند او دوشنبې سره نارسمي خبرې اترې پر مخ بيايي . يوه مياشت مخکې هم د اوزبکستان په سرحدي ښار ترمز کې احمد شاه مسعود او عبدالرشيد دوستم د روسيې فدراسيون ، اوزبکستان او تاجکستان له استازيو سره وکتل .

نتاليه پولينه ، يکاترينه تبسېمنيکوا

د ۲۰۰۱ ز کال د جون ۲۱ ، د «نېزاويسيمايا گزېته» ورځپاڼه ، (۳۰) ۱۰ ګڼه . (۱۲)

افغانستان، ایران او عراق: کورنی حالت، بهرنی سیاست، د بشر حقوق

د لاسوند په مسکو کې د ملګرو ملتو سازمان د کډوالو د عالي کمیسارۍ له دوتر څخه تر لاسه شوی دی.

هېواد: افغانستان

د لاسوند نوم: افغانستان ، ایران او عراق: کورنی حالت ، بهرنی سیاست ، د بشر حقوق

د لاسوند اوډونکی: کیرپنکه. پ. ف. ، د “شنونکې کتنه” د خپروني ۳ ګڼه ، کیف ، د ملګرو ملتو سازمان د کډوالو عالي کمیساري

د چاپ نېټه: د ۲۰۰۱ ز کال د جون میاشت

اروپا ته د احمد شاه مسعود سفر

اروپا ته د افغاني نېشه یي توکیو د لېږدېدو زیاتوالي او د اسلامي ترهګرو ، چې سازمانونکي یې د طالبانو رژیم او اسامه بن لادن دی ، له لوري د ګواښ زیاتوالي ، په اروپا کې د طالبانو له مخالفینو سره لېوالتیا زیاته کړه. د دغې لېوالتیا د زیاتوالي ښکارندوی یوه هغه پېښه وه ، چې د اپرېل په لومړیو کې رامنځته شوه. دا پېښه اروپا ته د شمالي تلوالي د مشر احمد شاه مسعود سفر

وو ، چې د اپرېل په لومړيو کې يې فرانسې ته وکړ. مسعود د اروپايي پارلمان د ريسې “نيکول فونتنېن” او پرانسي (فرانسې) چارواکيو په بلنه هلته تللی وو .

د دوو اونيو په بهير کې ده له پرانسي سياستوالو سره ليدنې کتنې وکړې . مسعود په ستراسبورگ کې په اروپايي پارلمان کې وينا وکړه ، هلته يې له بېلابېلو اروپايي سياستوالو سره وکتل . لکه څنگه چې رسنيو خبر ورکړی ، ده هاوېر سالانه ، چې د اروپايي ټولنې د بهرني سياست او نړيوالو اړېکو پازوال دی ، د ملگري په توگه وليد او ومانه . مسعود په اروپا کې د شتون پر مهال له دې سرتکاوه ، چې پاکستان له طالبانو سره پوځي مرستې کوي . مسعود او د ده تر لاس لاندې شمالي ټلواله سياسي او مالي ملاتړ ته اړتيا لري . هغه څه چې د وسلې په اړه بايد وويل شي ، هغه دا چې روسيه ، ايران ، تاجکستان ، هند ده ته وسله ورکوي او يا هم کولای شي ، چې په پوره اندازه وسله ورکړي . (۱۳)

له مسعود سره مرکه

احمد شاه مسعود : تر جگړې وروسته غواړم خپل هېواد په پښو ودروم .

دا د مسعود د ژوند وروستۍ مرکه وه ، چې د روسۍ ورځپاڼې «کامساملسکاي پراودا» له خبريال «ولاديمير وېلېنگورين» سره يې کړې وه .

له مسعود سره موږ د ده په ټاټوبي يانې پنجشېر په دره کې وليدل . [...] پر دره سربېره ، ده د افغانستان شمال ختيځې سيمې ، نږدې د افغانستان د خاورې لس سلنه تر لاس لاندې درلوده . [...]

پوښتنه: په افغانستان کې د جگړې د پای ته رسولو لپاره باید څه وشي؟

ځواب: زه غواړم په کلکه ووايم، لکه څنگه چې د افغانستان په جگړه کې پاکستان برخه لري، نو دا کورنۍ جگړه نه ده. که چیرې نړیواله ټولنه پر پاکستان فشار راوړي، په افغانستان کې مقاومت پیاوړی شي او له موږ سره پوځي مرسته وشي، نو کېدای شي، چې جگړه پای ته ورسېږي.

پوښتنه: ایا تاسو له لوېدیځو کارپوهانو او چارپوهانو سره په دې کې باندې (موافق) یاست، چې وایي شمالي ټلواله نه شي کولای، چې ټول افغانستان ازاد کړي؟ بله دا چې ستاسو اغېز یوازې په هغه سیمه کې محدود دی، چې ملي لږه کي، تاجکان او اوزبکان پکې ژوند کوي؟

ځواب: نه، باندې (موافق) نه یم. موږ اصلي واک وځواک یو، د مقاومت جبهه نه یو، او دفاع کوونکی لوری هم نه یو. د طالبانو پر ضد د هېواد په ټولو ولایتونو کې مبارزه روانه ده، په پروان، کندهار، د افغانستان په ختیځ کې. هیله من یم، چې په ګډو هلو ځلو سره به موږ وکولای شو، هېواد ازاد کړو، یا هم طالبان د خبرو اترو مېز ته په کېناستو اړباسو.

پوښتنه: د طالبانو ملاتړ پاکستان او سعودي عربستان کوي، ستاسو ملاتړ څوک کوي؟

ځواب: موږ د افغانستان د اسلامي جمهوریت قانوني حکومت یو. زموږ استازی په ملګرو ملتو سازمان کې دی. موږ ډېرو هېوادو په رسمیت پېژندلي یو، زموږ سیاسي ملاتړ کوي، له موږ سره دیپلوماتیک اړیکې لري.

پوښتنه: د تاريخي پڙيو (مجسمو) له منځه وړل، د ټلويزيون او انټرنېټ بند اعلانول، عيسويان شړل، د طالبانو دا کړنې د اسلام له ليده سم کار دی؟

ځواب: موږ تل د دې ډول وحشت پر ضد وو، هغه وحشت چې له رښتوني اسلام سره هيڅ کوم تړاو نه لري.

پوښتنه: تاسو ټول ژوند په جگړه کې تېر کړ. که چيرې بيا هم سوله راشي نو تاسو به څه بوختيا ولرئ؟

ځواب: زه به په ډېر نېکمرغه واوسم که چيرې د خپل هېواد په بيا ودانولو کې برخه واخلم.

پوښتنه: ايا شونې ده چې يو تاجکي ژبی دولت جوړ شي او په هغه کې د شمالي افغانستان، تاجکستان، بخارا او سمرکند سيمې شاملې شي؟

ځواب: پاکستان، بن لادن، او طالبان دا ډول پلانونه لري. هغوی غواړي چې لومړی واک وځواک ته ورسېږي، ورپسې گاونډي هېوادو ته د خپل اغېز سيمه پراخه کړي. هغوی په دې اړه تل په ښکاره څرگندونې کوي.

پوښتنه: ستاسو له اردو سره له کومو سرچينو نه مالي مرستې کيږي؟

ځواب: موږ قانوني حکومت يو او رښته لرو چې خپلې پيسې چاپ کړو. موږ گټورې طبيعي سرچينې لرو چې موږ يې پلورو، همدا راز موږ ماليې هم راټولوو.

پوښتنه: طالبان په خپل منځ کې تر کومه بريده سره يو موټی دي؟

ځواب: دا يو بېلابېل ولس لرونکی غورځنگ دی. په دوی کې کورني طالبان شته، د بن لادن پلويان پکې شته، د پاکستان د منظم پوځ طالبان پکې شته. د طالبانو د بولندويانو په سلو کې څلوېښت سلنه څوکۍ بهرنيانو نيولي دي.

پخوا طالبان ډېر ول، مورال يې پياوړی وو. د دوی وسله زموږ له هغې نه ښه وه، او دوی ته له بهر څخه ډېره مرسته راتله. خو د جگړې په بهير کې ډېر څه بدل شول. اوسمهال طالبان اردو ته د نويو کسانو د راجلبولو په برخه کې ستونزې لري. که څه هم وسله يې ښه ده، خو په ټوله کې يې جگړه ييز قابليت کمزوری کيږي. [...]

ولاديمير وېلېنگورين، ۲۰۰۱/۹/۱۱، (۱۴)

له کندهاره تېښته

کله چې د ۱۹۹۵ زېږدي کال د جولای پر ۱۴ «ايل-۷۲» ډوله الوتکه، چې د کازان د هوايي شرکت «ايروستان» يوه الوتکه وه، له شارجې څخه خپله لومړۍ الوتنه کوله، نو هيڅ داسې کومه ناوړه پېښه نه وړاندويل کېده. دغه الوتکه «ترانس اويا» شرکت په باره (اجاره) نيولې وه او د دغه شرکت يوه ترانزيتي اډه هم د عربي اماراتو په خاوره کې وه. روسي پيلوټانو هلته د کاليو انډي، سونتو کي وړل، يو ځل خويې ان پيسې هم يووړې، ټولې ۳۴ تنه وې.

يوه ورځ د کمپنۍ منبجر د الوتکې پرسونل ځانته وروغوښت او ورته ويي ويل:

گورئ هلكانو ، ستاسو لپاره يو ښه كار شته . دا كار له البانيا څخه باگرام ته د بار رسول دي . اتن ته به الوتنه وكړئ ، هلته به الوتكې ته تېل واچوئ ، بيا به تيرانا [د البانيا پلازمېنه. ژ] ته په بارپسې ولاړ شئ...

پېټي ، د ماشينگنو كارتوس دي .

د دې وړانديز په وړاندې هغه مهال كوم رد ځواب ونه ښودل شو . د الوتكې كپتان “ولاديمير شاراپوف” داسې وويل ، چې ده پخوا هم داسې بارونه وړي دي ، او د هوا له لارې يې پوځي تخنيك او مهمات لېږدولي دي . بيا د كارتوسو د رسولو په برخه كې خود البانيا او افغانستان ترمنځ موافقې هم شتون درلود .

روسي پيلوټانو دوه الوتنې پرته له كومې پېښې ترسره كړې . پاتې يوه ، وروستۍ الوتنه وه ، چې هغه هم ترسره شي . د درېيمې الوتنې پر مهال چې كله د كندهار له پاسه الوتلو ، نو له ځمكې نه راباندې داسې امر وشو : “پلانكۍ ډول الوتكه ښكته كړئ ، الوتكه كېنوي ، دا امر دی !” خبرې يې په روسي ژبه كولې . د الوتكې د كېنولو د لامل په اړه يې وويل چې : “غواړي الوتكه وگوري او تلاشي يې كړي” .

زموږ په “ايل - ۷۲” ډوله الوتكې پسې د طالبانو جگړه بيزه الوتكه راووتله ، چې جدي نيتونه يې ښودل . د الوتكې انجنير “بوتوزوف” وړانديز وكړ ، چې وخت تېر كړو ، ځان ناگاره واچوو ، خو په خواشينۍ سره ، چې چالاكي په درد ونه خوړه . د الوتكې له انگار څخه بله جگړه بيزه الوتكه راووته او الوتنې ته چمتو شوه . دا مهال يې له ځمكې څخه داسې خبردارۍ راكړه : كه الوتكه ښكته نه كړو ، نو الوتكه به مو وولي .

د الوتکې پرسونل د “لوی سیاست” نازکۍ ته ځیر نه وو. پېټی پېټی دی. پیلوټان له دې خبر نه ول، چې دغه پېټی [د ماشینګنو کارتوس ژ] احمد شاه مسعود ته ورکول کیږي. هغه مهال د باګرام پوځي هوايي اډه د همدغه مسعود تر لاس لاندې وه. خو داسې ښکاري، چې باګرام ته د دغه پېټی د رسولو خبر افشا شوی وو. باګرام ته د دوو الوتکو د الوتنو خبر د طالبانو بهرنۍ څارګري او کشف ته رسېدلی وو، هغه وو چې درېیمې الوتنې ته یې ځانونه چمتو کړل، چې ویي نیسي.

د پلټنې پر مهال له صندوقونو څخه په یوه صندوق کې د لوی قطر داسې لوی کارتوس وموندل شول، چې لېږدونه یې منع وه. د لویو کارتوسو دغه صندوق په پای کې الوتکې ته ورپورته شوی وو. احتمال لري، چې دا کار په تیرانا کې اسلامپالو څارګرو په لوی لاس کړی وي.

هغه وو چې روسي پیلوټان د دیني زدکړیالو [طالبانو. ژ] په لاس کې یرغمل شول.

د ولادیمیر شاراېوف له یادښتونو څخه:

«د سپټمبر ۲. د راتلونکو اوونیو او میاشتو لپاره سېک له کومه شي؟ که چیرې دغه حالت دوام وکړي، فکر نه کوم چې څو اوونۍ وروسته دې له خپل ځایه د ځان ښورولو سېک ولرو. یوازې اوه کرېټه اوبه پاتې شوې.»

“سوتنوکي” یانې خوراک مو څه شی دی، ورېجې دي، چې له کوشنیو کانیو او د مېړو له فاضله موادو سره به یې پخې کړې وي. ورغستلي به یې نه پاکول،

مطلب راتول کړې به یې ول او هماغسې چې په کوم حالت ول ، هماغسې به یې پخول او یرغملو ته به یې ورکول . کله چې بله چاره پاتې نه شوه ، نو پیلوټانو وکړای شول ، چې پټاټې ترې ترلاسه کړي . زموږ وچ او سپور خوراک خټکیو او هندوانو څه نا څه ښکلی کړی وو .

هغه کوشنی انگرې ، چې یرغمل به پکې گرزېدل ، پر ماشینګنو وسله والو کسانو له خوا تر څارنې او ساتنې لاندې وو . له دېوال نه ها خواته تل ځینې ږیره ور کسان راتولېدل ، هغوی خپلې ولولې په ډېر توپاني ډول څرګندولې ، او غوښتل به یې چې د روسي کافرانو کار ورختم کړي . کله کله به بنديخانې ته ځایي خلک هم ورتلل ، د بهرنيانو لیدل او سیل کول د دوی لپاره داسې وو لکه سیلانیان چې د ژویو کومې پنجرې ته وروولې .

لکه څنګه چې هلته دود ده ، د یرغملو هوس به یې په دې راپاراوه ، چې که چیرې مسلمانان شي او د اسلام دین ومني ، نو له مړینې به وژغورل شي . ملا به وخت ناوخته راته ، هڅه به یې کوله ، چې روسان پر خپله گروهه (عقیده) ورواړوي .

د ولادیمیر شاراېوف له یادښتونو څخه:

«د سپټمبر ۱۵ . درې میاشتې وشوې ، چې موږ له کوره راوتلي یو او څلوېښت ورځې وشوې ، چې موږ دلته [په کندهار کې . ژ] یو . نن گهیځ یو زوږ مبلغ راغی ، غوښتل یې چې موږ ته قران رازده کړې او موږ مسلمانان کړي . په بدل کې یې ژمنه وکړه ، چې زموږ د خوشي کولو لپاره به شفاعت وکړي . ما خپل لید ورته څرګند کړ ... »

د سپټمبر ۱۷. نن د چهارشنبې ورځ ده. گهيځ مو له ژباړونکي څخه هيله وکړه ، چې د سرې مياشتې خلک راوغواړي. زما تل سر خوږېږي. گولۍ (تابليتونه) يوازې دوه درې ساعته اغېز لري بس خلاص . ټوله ورځ خو سپرۍ گولۍ نه شي خوړلای. صبر کوم ، او ځان داسې نه بنسټ ، چې سر مې خوږېږي. دا بنايي چې د اعصابو او گرمۍ اغېز وي. موږ ټولو هېر کړي يو ، هم د بهرنيو چارو وزارت او هم روسيې. ولسمشر خو پر موږ ناپې (لارې) توکړې دي. دی يوازې په چېچنيا کې زموږ د الوتکې له پرسونل نه ډېر خلک له لاسه ورکوي. ټول له سرزيان سره روږدي شوي دي...”

ولسمشر “باريس بلخين” او د بهرنيو چارو وزير “اندری کوزېرف” هغومره څه کړي ، څومره چې يې په وس کې ول. د ملگرو ملتو سازمان دوه ځلي غوښتنه وکړه ، چې الوتکه او د هغې پرسونل خوشي کړي ، خو طالبان د دغو کاغذي پرېکړه ليکونو کومه پروا هم نه لري. دوی د دغې ستونزې د هوارې لپاره خپل ځېل وړاندې کړی وو ، هغه دا چې ، د يرغملو د خوشي کولو په بدل کې روسيه بايد د افغانستان د دموکراتيک جمهوريت د دفاع پخواني وزيران او د خاد پخواني جگپوړي کارمندان طالبانو ته وسپاري.

مسکونه شو کولای ، چې دا ډول ادلون بدلون ورسره وکړي. د يرغملو د خوشي کولو په برخه کې روسي جگپوړو چارواکيو نه غوښتل چې ټينگار وکړي ، او نه يې د دې کار لپاره داسې کوم کلک هوډ درلود ، ځکه چې د “باريس بلخين” د واکمنۍ پر مهال سياسي مشرتابه خپله اتوريت له لاسه ورکړې وه.

داسې يوه پېښه هم وشوه. يوه ورځ پر نېمه شپه، پر ماشينگڼو هغه وسله وال ساتندويان، چې پيلوټان يې ساتل، پيلوټان له خوبه راوبښ کړل او پر نامالوم لوري يې بوتلل. دوی داسې فکر کاوه، چې بس چند ماري ته يې بوتلل...

موټران له ښاره ووتل او د اوبدلو يوې زړې فابريکې ته نږدې ودرېدل. مالومه شوه، چې دوی غوښتل پيلوټان په بل ځای کې پټ کړي. کله چې دوی راډيو ولگوله، نو داسې خبر يې واورېد: "د افغانستان حکومتي پوځونه پر کندهار باندې د دې لپاره يرغل کوي، چې روسي پيلوټان او الوتکه له بنده خلاص کړي." "دا په اصل کې يو پروپاگنډ وو، چې د نړيوال ټولنيز نظر لپاره محاسبه شوی وو. خو بيا هم د يرغملو لپاره دا خبر په زړه پورې او خوښۍ ښونکې وو.

طالبانو د شمالي ټلوالې يرغل پر شاه و تمباوه او يرغمل يې بېرته خپلو کوټو ته راوستل.

د ولاديمير شاراېوف له يادښتونو څخه:

«د ټولو روحيه مراوې شوه. ايا دومره لوی دولت، لکه موږ چې يې لرو، دومره هم نه شي کولای، چې خبرې اترې ورسره پيل کړي؟ د دوی لپاره هلته په کرېملين کې اوس تر ټولو ارزښتناکه مسله ټاکنې دي. روسي سياستوالو لکه د وريو سپيو د گلې په څېر، د ټاکنو پر مقدماتي جگړه گۍ باندې پيل وکړ. "د روسيې غږ" نن گهيځ خبر خپور کړ، چې د بهرنيو چارو وزير "کوزېرېف" سعودي عربستان، پاکستان او د اسلامي هېوادو سازمان ته پاملرنه کړې، چې د روسۍ الوتکې او پيلوټانو په خوشي کولو کې مرسته وکړي...»

ښکاره خبره ده ، چې د پیلوټانو پر برخلیک ټولو لارې نه تو کولې . د روسیې د بهرنیو چارو وزارت او پاکستان سفارت استازي څو ځله کندهار ته راغلل . د ټولو شونو چینلونو له لارې کار روان وو . له رواني پلوه په دغسې درنه او ستونزمنه وضعه کې (بدني او رواني سخته ستړیا) ډاکتر - ارواپوه ډېره مرسته کوله . هغه دا مرسته وکړه ، چې د نهیلی او د ژوند نه غوښتلو له حالت سره مبارزه وکړي .

وروسته له دې پیلوټانو وپتېبله چې باید یو څه وکړي . په دې وخت کې طالبانو له نیول شوي الوتکې سره ورو ورو لېوالتیا ونښوده . اسلامپالو له “ ۷۲ ” ډوله الوتکې څخه کار نه شو اخیستلای ، ځکه چې دوی په دې څانګه کې کوم څانګیز کسان نه درلودل . یرغملو له همدغه حالت څخه د ځان خلاصولو لپاره کار واخیست . پیلوټانو طالبانو ته وویل ، که چیرې دوی غواړي ، چې الوتکه یې کار وکړي او ښې الوتنې وکړای شي ، نو اړینه ده چې په پرله پسې ډول د هغې تخنیکي حالت وکتل شي او سمبال شي .

طالبانو فکر پر وکړ او هوکړه یې وکړه . پیلوټانو ته په دریو میاشتو کې یو ځل دا اجازه ورکړ شوه ، چې الوتکې ته ننوزي . د الوتکې په ټانکیو کې سونتو کي پوره ول ، ځکه تېل د دواړو لوریو یانې تګ راتګ د واټن لپاره پوره اچول شوي ول .

د ۱۹۹۲ ز کال په اپرېل کې د زندان بولندوی بدل شو .

د جولای پر لسمه یرغمل هوايي ډګر ته وروستل شول ، خو پر دغه ورځ تېښته ونه شوه ، ځکه چې وسله وال ساتونکي ډېر ول . خو د ولسمشر “ پلځین ” پر

پرتله ، خدای روسي پیلوتان په بده ورځ کې پرې نه ښودل او د الوتکې ټایر وچاودېد . د پرسونل لپاره دا پلمه پیدا شوه ، چې الوتکې ته راستانه شي ، د دې لپاره چې خرابي سمه کړي .

دا پېښه د اګسټ پر ۱۲ وشوه . د چهارشنبې (د مسلمانانو د جمعې) ورځ وه او رخصتي وه . پیلوتان په خپل منع کې داسې جوړ راغلل : “په هر حالت کې چې وي الوتنه کوو ! که ويی وژلو بس وژلي به یې یو ، که الوتکه ولوېده ، بس لوېدلې به وي .”

خو کاله وروسته د الوتکې پیلوټ ، د «کومسامولسکایا پراودا» ورځپاڼې رسنوال (ژورنالېست) «انتون کلیويف» ته په مرکه کې وویل :

داسې د ماسپښین مهال به وو ، چې ساتندویان ، د قراول بولندوی او د زندان بولندوی د الوتنې د پټارې له لارې ولاړل ، چې لمونځ وکړي . د الوتکې مېخانیک کار په منډه راځي او وایي : “څنگه بولندویه ، ویې ازمو یو ؟ ” “شاراپوف” سملاسي د کوشنۍ پانې کاغذ پر مخ د هوايي ډگر نقشه رسموي . بیا الوتکه ورو ورو په منځنۍ پټارې باندې ګرزوي . د حرکت پر مهال درېیم او څلورم انجن چالانوو...په دې وخت کې دوه “اورال” موټرونه او یو بس زموږ مخې ته رادرومي . زه ګورم چې بله چاره نشته ، د الوتنې تر پټارې پورې ځان نه شم رسولای ، بس له همدې ځایه الوتکه منډې کولو ته برابرېم . پټارې ته ځان باسم ، نږدې وو چې د الوتکې وزر پر ځمکه راڅخه ولګیږي ، خدای ته دعا کوم ، چې شاسي یې ماته نه شي... خو شکر خدایه ، ویاړ زموږ پر الوتکه جوړونکیو او پوهانو ، چې داسې ښه الوتکه یې جوړه کړې ده . موټرونه رانږدې کیږي ،

نږدې په شل متره واټن کې، د الوتکې تر وزرونو لاندې دي. د الوتکې گړنديتوب ۲۲۰ دی، اړینه ده چې ۲۰ نور هم پرې ورزشات شي، خو پټپاره پای ته رسېږي او وړاندې نوره سیمه کې ماینونه څښ دي. پر دې مهال مې سټرینګ ځان ته راکش کړ، او الوتکه د هوا پر لور ورو پورته شوه. [...]

په الوتکه کې له موږ سره درې طالبان پاتې دي. هغوی سملاسي ونيول شول، وسلې ترې واخیستل شوې او دوی وتړل شول. تر شاجویه پورې ټوله لاره دوی په غمجن تمرکز کې پاتې ول، یوازې یې خدای پاک ته هیله وه، خدای پاک هم پر کافرانو د رحم اوبه توی کړې.

«یل-۷۲» ډوله الوتکې په خپل وروستي گړنديتوب سره الوتنه کوله، چې لوړوالی یې هم ۵۰ متره وو، د دې لپاره چې رادار یې پیدا نه کړي. دوه ساعته وروسته تنبټېدونکي په عربي اماراتو کې د روسیې په اډه کې ول.

د دغې پېښې ویډیو هم ثبت شوې، دغه تاریخي شېبه پکې ثبت او ساتل شوې ده. یل - ۷۲ الوتکه د الوتکو د کېناستو له پټارې سره خپل ټایرونه لگوي، گړنديتوب بندوي، او تمځي ته ځي. له کابین څخه د الوتکې د پرسونل ډېره ور مخونه رانېسکاره کیږي. پر ډگر باندې پولیس نارې وهي: “طالبان دي، طالبان الوتکه چلوي!” د روسي لوري استازي ورته وایي، چې اندېښنه مه کوئ، دا طالبان نه دي، زموږ خپل خلک راستانه شول.

الوتکې ته تر ټولو لومړی څارندوی له بېرې سره ننوتل، د طالبانو لاسونه یې ولچک کړل او له الوتکې څخه یې په تېله وایستل. روسي همکارانو پر خپلو

پيلوتانو ورمندۀ كړه ، هغوی يې په غېږ كې ونيول او چيغې يې وهلې . يو كال او دېرش ورځې لري په وچه او ډبرينه افغاني خاوره كې پاتې شول .

په مسكو كې له گلانو سره د دغو اتلانو هركلی وشو . جگپوړي ماموران ، رسنوال ... په لوړه كچه تشې ژمنې . وروسته له دې كازان ته ولاړو ، هلته د جمهوريت مشري د الوتكي زينې ته راغلې وه .

له دغې يرغملۍ څخه له خلاصېدو مخكې رسنوالو د پام وړ مالومات راسپړلي ول ، هغه دا چې هغه كارتوس چې په دغه " يل - ۷۲ " ډوله الوتكه كې په دريو الوتنو كې افغانستان ته لېږدول كېدل ، له كازان څخه استول شوي ول .

" ولاديمير شاريوف " وايي ، كله چې زموږ همكاران خبر شول ، چې په رسنيو كې دا خبر خپور شوی ، نو وارخطا شول ، چې كله هېواد ته ستانه شو ، نو هلته تاتاري مافيا موږ ته انتظار باسي او كار به مو وكړي . ځكه چې گواكي د پېټي له لاسه وركولو لامله د كازان كوم بانك سپېره شوی دی ... كه چيرې يې زموږ الوتكه ويشتلې وای ، نو د دوی لپاره گټوره وه ، ځكه چې په دې صورت كې دوی ته د الوتكي او پېټي بيمه وركول كېده .

پر ځای ده وويل شي ، چې پر ۱۹۹۸ زېږدي كال ، احمد شاه مسعود په يوه مركه كې په صادقانه ډول منېسته (اعتراف) وكړه ، چې روسۍ مافيا ده ته وسله او مهمات وركوي . [...]

د « سپېڅناز روسيې » خپرونه ، ۱۱ (۲۲) گڼه ، ۲۰۰۱ ز كال ، نومبر . (۱۵)

د «يل-۷۶» ډوله الوتکې نیول، د ۱۹۹۵ ز کال د

اگست ۳

د ۱۹۹۵ ز کال د اگست پر ۳ د روسیې د کازان هوايي کمپنۍ الوتکه، چې د شمالي تلوالي لپاره پکې کارتوس بار شوي ول، له اووه کسه پرسونل سره په افغانستان کې د طالبانو غورځنگ د ځواکونو له خوا ونيول شوه او د کندهار په هوايي ډگر کې رابښکته کړای شوه.

دغه الوتکه چې لمبر يې (يل-۲۷ ټي.ډي) (ار.اې-۷۲۸۴۲) وو، د کازان د «ایروستان» په کمپنۍ پورې اړه درلوده. په الوتکه کې بار شوي مهمات، چې د ماشینګنو کارتوس ول، له البانیا سره د افغانستان د حکومتي هوکړې پر بنسټ، د کابل حکومت پر پرمایش، د البانیا له پلازمېنې تیرانا څخه بګرام ته لېږدول کېدل. د کارتوسو تسلېمېدونکی لوری په باګرام کې شمالي تلواله او احمد شاه مسعود وو، چې د طالبانو سرسخت دوښمن او دا مهال يې د باګرام سیمه تر کنترول لاندې وه. دغې الوتکې څو څو ځلې له شارجوی او ځینو نورو ځایونو څخه باګرام ته الوتنې کړې او بېلابېل توکي يې هلته رسولې دي. دا ځل له تیرانا څخه کارتوس بار شوي ول، چې دوه الوتنې سمې پر خپل مهال ټاکلي ځای ته وشوې، خو درېیمه الوتنه ونه شوه، ځکه چې طالبان خبر شول او د خپلو جګړه ییزو الوتکو “میګ-۲۱” په واسطه يې الوتکه د کندهار هوايي ډگر ته وربښکته کړه.

خه د پاسه يو كال يانې ۳۷۸ ورځې الوتکه او د هغې پرسونل د يرغملۍ په سختو شرايطو کې ول ، چې هغه گرمي ، د اوبو کموالی او خرابو خوراکتوکيو شتون وو . [...]

د ۱۹۹۲ ز کال د اگست پر ۱۲ ، د الوتکې پرسونل وکولای شول ، چې په خپله الوتکه کې د ايران او عربي متحده اماراتو له لارې وتښتي . [...]

د الوتکې د پرسونل غړي :

۱. شاراپوف ولاديمير ايليچ - د الوتکې پيلوټ .
 ۲. خيرولين غازي نور گاريفزيانوويچ - دويم پيلوټ .
 ۳. زدور الېکساندر ويکتورويچ - کشاف .
 ۴. ابيازوف اسخات مين اخمېتوويچ - د الوتکې مېخانيک کار .
 ۵. وشيفخېف يوري نیکولايوويچ - مخابره چي .
 ۶. بوتوزوف سيرگی باريسوويچ - انجنير .
 ۷. ريازانوف ويکتور پيتروويچ .
- روسی برېښنايي پوهنغونډ ، (۱۲)

د احمد شاه مسعود او روسانو تر منځ پټه ليدنه کتنه

«دی گوت څنډنې ته منتظر وو ، خو موږ ورته د جوړ راتگ وړاندیز وکړ»

احمد شاه مسعود د پوځي څارگر او کشف «ډگرمن اناتولي تکاچيوف» له لیده.

د احمد شاه مسعود د تکيه ځای پنجشېر په هره خوا کې د جگړو غربا وه ، خو افسر «اناتولي تکاچيوف» د خبرو اترو لپاره احمد شاه مسعود ته ورغی . دی لومړنی سړی وو ، چې ويي کولای شول ، د “پنجشېر له زمري” سره جوړ راشي ، او د “ارگو مېنتي نېد بليې” لومړنۍ ورځپاڼه ده ، چې په دې اړه کيسه کوي .

پر ۱۹۸۱-۱۹۸۳ زېږدي کلونو ما په کابل کې د کشف په مرکز کې کار کاوه. موږ د مجاهدينو د وسله والو ډلو په اړه کره او رښتوني کشفوي مالومات راټولول . يو داسې دستور (هدايت) شتون درلود ، چې په دغو مالوماتو کې موږ بايد د افغاني ټولنې د پوځي - سياسي حالاتو د ودې يوازې مثبت لوري ولټوو ، ځکه چې د کشف او پوځي څارگرۍ له مرکز څخه زموږ مالومات له بندي (مبالغې) سره لېږدول کېدل . [د شوروي اتحاد د دفاع وزارت په ستر درستيز . ژ] او د کشف د لوی رياست په پېنځمه اداره کې دغه مالومات نور هم سره پرېسول کېدل او تر دې بريده بدلېدل ، چې د دغو مالوماتو له هماغه لومړني ځېل سره به يې بشپړ توپير درلود . هيچا نه غوښتل چې دا پازه پر خپله غاړه واخلي ، د پېښو او وضعې په اړه رښتونی رپوټ منځۍ ته ورکړي .

هيڅ کومو مثبتو لوريو شتون نه درلود . د هر چا چې به څه ډول زړه غوښتل ، هماغسې به يې د وضعې په اړه رپوټ ورکاوه او هغه به يې رښتيا او واقعيت

باله. له پنجشېر څخه په پرله پسې ډول زموږ وژل شوي او ټپي شوي سرتېري او افسران لېږدول کېدل ، خو دې حالت زموږ مشران دومره نه اندېښمنول.

زما په اند په پنجشېر دره کې پوځي عمليات د دې لپاره ترسره کېدل ، چې پوځي مشري بېلابېل انعامونه او مډالونه ترلاسه کړي. دا تصادفي خبره نه وه ، چې د پوځي عملياتو پر مهال به افغانستان ته ډېر پوځي بولندويان راتلل ، د دې لپاره چې ونښي ، دوی خو دنده په ښه ډول ترسره کوي ، ان تردې چې پخپله هم په پوځي عملياتو کې گډون کوي.

له همدې لامله له احمد شاه مسعود سره د سوله ييزو خبرو اترو په اړه زما پر وړاندیز چا نه غوښتل ځان پوه کړي ، تر هغه مهاله ، کله چې وروسته د کشف لوی ریس “پ. ایواشوتین” او د دفاع مرستیال وزیر مارشال “س. سوکولوف” زما ملاتړ وکړ. د دوی له برکته او د دوی پر اجازه موږ له احمد شاه مسعود سره د لیدنې کتنې او د ټولو مسلو په اړه د خبرو اترو د عملياتو پلان جوړ کړ. د دې کار وروستۍ او اصلي موخه د پنجشېر درې او هغې ته په خبرمه سیمو کې د اوربند اعلانول وو.

موږ په کابل کې له پنجشېر څخه راغلیو او په کابل کې له مېشت شویو وگړیو سره ډېرې خبرې وکړې ، په تېره بیا له هغه چا سره چې له مسعود سره یې په کوشنیوالي ، د زده کړیالۍ پر کلونو او د همدغه مقاومت پر کلونو پېژندل. په پایله کې له موږ سره د یو اړ وپیچ (ضد ونقیض) انسان تصور پیدا شو ، یانې د یو داسې سړي ، چې مثبتې او منفي ځانگړتیاوې پکې یوځای شوې وې. خو یو ټکي موږ ته پرنسپيې ښکاره شو ، هغه دا چې ټولو ویل ، مسعود پر خپله خبره

ولاړ سپړی دی. دې ټکي موږ ته دا ډاډه راکاوه ، چې له مسعود سره له ليدنې کتنې وروسته به ژوندي راستانه شو ، ځکه مسعود ژمنه کړې وه ، چې زموږ امنيت به گرانتي کوي. هغه وو ، چې د منځگړيو له خوا له احمد شاه سره د ليدنې کتنې ځای او مهال وټاکل شو ، هغه هم د احمد شاه مسعود د شرايطو په پام کې نيولو سره. د ده شرايط دا ول ، چې ليدنه کتنه به په پنجشېر کې ، د مجاهدينو تر کنترول لاندې سيمه کې او د ۱۹۸۲ زېږدي کال له پيل څخه يوه ورځ مخکې ترسره کيږي. د ليدنې کتنې ځای ته به د نوي کال پر شپه ورځو. موږ بايد بې ساتندويانو او بې وسلې ورشو.

معمولا پر جشني ورځو دا دود وو ، چې څلوېښتم اردو به د ټولې وسلې يو بار چلاوه. خو دا ځل د دې لپاره چې د نارامۍ لپاره کومه پلمه جوړه نه شي ، موږ د درې سوه پېنځه څلوېښتم ۳۴۵ پاراشوتي - ديسانټ غونډه له مرستيال بولندوی سره داسې جوړه راغلو ، چې هيڅ ډول جشني ډزې به نه وي او بشپړه چوپتيا به وي. پر ځای ده وويل شي ، چې دا سپړی [د غونډه مرستيال بولندوی. ژ] جگړن "پاول گراچيوف" وو ، چې وروسته بيا د روسيې د دفاع وزير شو.

کله چې تياره شوه ، نو د روځې (رځې) له کلي څخه [د خبرو اترو د ترسره کولو ځای ته. ژ] روان شو. د خبرو اترو ځای ته موږ دوه کسه روان وو ، زه او ژباړن "ماکس". ټاکلي ځای ته ژر ورسېدلو. هلته زموږ د هر کلي لپاره د مجاهدينو يوه ډله منتظره وه ، چې مشري يې د احمد شاه د کشف ضد خدماتو مشر تاج الدين وو. له دغې ډلې سره موږ پلي تر بازارکه ولاړو. موږ په غرونو کې پر نړيو لارو نږدې

څلور ساعته مزل وکړ. پر لاره د ياغيانو له وسله والو ساتنديو پوستو څخه تېر شو.

زموږ په وړاندې د مجاهدينو چلند ډېر دوستانه وو. په بازارک کې يې موږ ته په ښه توده کوټه کې ځای راکړ. برېښنا نه وه، خو د خاورو تېلو خراغ بلېده. له مجاهدينو سره په يوه کوټه کې ويده شولو. موږ له ځان سره وسله نه وه اخيستې، او دې کار زموږ په وړاندې د دوی دوستانه روحیه نوره هم ښه کړه.

د جنوري پر لومړۍ نېټه گهيځ، تاج الدين خبر راکړ، چې له احمد شاه مسعود سره ليدنه کتنه به د سهار پر نهو بجو او دېرشو دقيقو پيل شي. نه شم ويلای، چې د دغې ليدنې کتنې انتظار دې له ماسره کومه ځانگړې اندېښنه راپيدا کړې وي. دغه انتظار زما تلوسه راپارولې وه، ځکه چې تر موږ مخکې هيڅ کوم شوروي پوځي بولندوی مسعود نه وو ليدلی، ان عکس يې هم نه وو ليدلی. د ده په اړه يوازې د نورو خلکو له خبرو څخه اخيستل شويو مالوماتو شتون درلود، چې هغه د ده د خاصيت، د سلوک ډول يا طرز په اړه مالومات ول، چې د عملياتو د چمتووالي پر مهال راټول شوي ول. دا مالومات به څومره کره او رښتوني وي؟

پر ټاکلي مهال کوټې ته يو داسې ځوان سپی راننوت، چې ونه يې لوړه نه وه، وېښتان يې تور ول او لږ ډنگر غوندې وو. د ده په خبره کې موږ هيڅ داسې کوم څه د ځناورو ونه ليدل. (له دې سره سره، چې په دې اړه زموږ رسنيو ډېرې ليکنې کولې). ده افغاني دوديز کالي اغوستي ول. په مخ کې يې تمرکز والی ليدل کېده. لنډه دا چې د حالت سختوالي څو ثانيې دوام وکړ. له دې وروسته د

احمد شاه مسعود مخ پرانیستل شو ، په سترگو کې یې مهرباني او ښه نیت ، ان ډېره مهرباني او زړه سواندي وځلېده . داسې ښکارېده ، چې زموږ په مخونو کې هم د دوښمن توب نښې نه وې .

د افغاني دود له مخې له څو ثانيو گډوډ کېدو وروسته مو دودیز روغې وکړې . له دې وروسته سبباني ته وروبلل شو .

لکه څنگه چې په ختيځ کې دا دود دی ، تر هر څه پرمې احمد شاه زموږ د روغتيا پوښتنه وکړه ، بيا يې وويل ، چې دلارې له ستړيا وروسته مو استراحت ښه وکړ او که څنگه ؟ موږ په ځواب کې ورته وويل ، چې هر څه سم دي . موږ هم پر خپل وار دده د روغتيا پوښتنه وکړه . پر همدې ډول د سبباني کولو پر مهال ورو ورو خبرې پيل شوې . خبرې لومړۍ له جگړې څخه لرې د عادي ژوندنيو موضوعگانو په اړه وې . موږ ته لکه مېلمنو ته ، دودیز درناوی وشو ، هغه دا چې تر ټولو پرمې د کوزې پر اوبو لاس پرې مينځل ، تر ټولو لومړۍ پر تازه لاس وچونې باندې لاسونه وچول او تر ټولو لومړۍ له ډوډۍ څخه د گولې راماتولو او تر ټولو لومړۍ له گډ غوري څخه د پلو د خوراک د پيلولو حق دی ، چې مېلمنه ته ورکول کېږي ...

له سبباني وروسته احمد شاه مسعود له خپل يوه نږدې کس سره او زه له “ ماکس ” سره ، ټول څلور کسه په کوټه کې پاتې شولو . خبرې پيل شوې . موږ له احمد شاه څخه داسې پوښتنې وکړې ، چې موږ ته يې د مشرتابه له خوا سپارښتنه شوې او د دندې په توگه راکړل شوې وې . دی لږ هېښ شو ، چې زموږ له لورې ده ته کومه گوتڅنډنه ونه شوه ، چې تسليم شي او وسله پر ځمکه کېږدي

. ځکه چې تر دې مهاله له ده څخه سختې غوښتنې کېدې او ورلېږل کېدې . د ساري په توگه ، د کارمل د حکومت پر وړاندې مقاومت بند کړه او تسليم شه . زموږ په وړانديزونو کې تر ټولو مهمې مسلې ، په پنجشېر کې د دوه اړخيز اوربند اعلانول او د ځايي وگړيو د عادي ژوند د سمبالولو دوه اړخيزې ژمنې وې .

ولسوالۍ ته د هغو وگړيو ، چې د جگړه ييزو عملياتو لامله يې خپل کورونه پرې اېښي ول ، د بېرته راستنېدا ، په گډه د دوی د امنيت سمبالتيا او د سوله ييز ژوند لپاره له دوی سره د هر اړخيزې مرستې په اړه وړانديزونو د مسعود ځانگړې لېوالتيا راوپاروله . دا دده په گټه وې .

د هر وړانديز پر هره برخه باندې ژور او مفصل بحث کېده . دا د نزاکتونو او مهربانۍ د مراعت خبره نه وه . احمد شاه مسعود څرگنده کړه ، هغه گوته خنډنې (اولتيماتومونه) چې د جگړې د دوو کلونو په بهير کې ده ته د شوروي او افغان لوريو د استازيو له خوا شوي ، دده د منلو وړ نه دي . ده په ټينگار دا خبره وکړه ، چې دی نه د شوروي اتحاد او نه هم د شوروي خلکو پر وړاندې دوښمنانه روحيه لري . ده وويل ، چې زموږ ولسونه زموږ مشرانو په جگړه کې ښکېل کړي ، او جگړه ، جگړه ده ، په هغې کې بلهاري حتمي وي . احمد شاه ويل ، کله چې سوله راشي موږ به ښه گاونډيان شو . خود کابل د مشرۍ ، چې واک يې په هېواد کې د ده د خبرو له مخې ، يوازې په پلازمېنه او ځينو نورو لويو ښارونو باندې محدود شوی ، پر وړاندې مسعود نه پوځلاکېدونکي دوښمن وو .

مسعود په ټينگار وويل: د شوروي پوځونو له وتلو سره سم به د کابل رژيم له راتلونکې څخه بې برخې شي.

وروسته ما له احمد شاه سره څو څو واره ليدنې کتنې وکړې، خو دغه لومړنۍ ليدنه کتنه له ما سره د تل لپاره په حافظه کې پاتې شوه.

د همدغې لومړنۍ او وروسته نورو ليدنو کتنو پايله دا شوه، چې په عمل کې هم جگړه ييز عمليات بند شول او د پوځلاينې د شرايطو د مراعتولو په برخه کې دوه اړخيز کار پيل شو. پنجشېر ته سوله ييز وگړي راستانه شول، د کابل او سالنگ لويې لارې وضعه بڼه او ارامه شوه. خو دغه حالت د افغانستان د خلق دموکراتيک گوند کارکوونکيو په زړه برابره وو. هغوی په دغه سيمه کې د جگړه ييزو عملياتو پر ترسره کولو ټينگار کاوه او په پرله پسې ډول يې شوروي مشري دې کار ته ورتهېل وهله.

همدا لامل وو، چې له روغې جوړې او پوځلاينې څو څو واره سرغړونه وشوه، په دې کې زموږ گناه وه. د ساري په توگه، له مسعود سره يوه ليدنه کتنه د يوه ځايي وگړي په کور کې ترسره کېده. موږ ناست يو، خبرې کوو، چې ناڅاپه د رانږدې کېدونکيو چورلکو د غورا غږ واورېدل شو. ما مسعود ته وويل، چې اوس خو زموږ او ستاسو ترمنځ پوځلاينه ده، له چورلکو مه ډارېږئ، خو ده وړاندیز وکړ، چې بيا هم د احتياط لپاره پټ او مصون ځای ته ننوزو. کله چې موږ دا کار وکړ، چورلکو سملاسي پر هماغه کور گوزار وکړ، کور سم نيمايي ړنگ شو. مسعود د کور کنډوالې ته گوته ونيوه او ماته يې وويل: "د انترناسيونا ليستي مرستې عملي بڼه دغسې وي". بيا يې زياته کړه، چې

شخصاً زما په وړاندې دى هېڅ کومې ادعاوې نه لري ، خو پر روسانو باور کول
ډېر ستونزمن کار دى . دا خبره رښتيا وه ، ځکه چې پوځي بولنتون (قوماندانۍ)
(په راتلونکې کې خوځوځلي خپلې ژمنې ماتې کړې او سړيې ترې وغړاوه .

ما له احمد شاه سره د کار کولو د پايډو د رپوټ ورکولو پر مهال د شوروي
سوسياليستي جمهوريتونو د اتحاد د دفاع وزارت لومړي مرستيال “ س .
سوکولوف ” ته وويل ، چې مسعود د کارمل د حکومت پر وړاندې دوښمنانه
چلند لري . «سوکولوف» وپوښتل : «په افغانستان کې له چا سره کېدای شي چې
سړى جوړ راشي؟» ما په ځواب کې ورته وويل ، چې په هېواد کې تر ټولو ډېر
اغېزمن او با اتوريت سړى احمد شاه دى او له ټاکليو شرايطو سره کېدای شي ،
چې سړى ورسره جوړ راشي ، خو په هېڅ صورت سره اړينه نه ده ، دا هڅه وشي ،
چې له کارمل سره همکارۍ ته رامت شي . دى دا کار هېڅ مهال نه کوي . ښکاره
خبره ده چې د همدغه لامل له مخې د احمد شاه پر ضد عمليات هېڅ مهال نه
بندېدل .

ايوان شاپووال

د «ارگومېنتي نيدېلي» ورځپاڼه ، برېښنايي بڼه ، د ۲۰۰۲ ز کال د سپټمبر ۷ ،
(۱۸) ۱۸ گڼه ، (۱۷)

د بلخين د واکمنۍ پر مهال هېواد د امريکا له خوا اداره کېده

له جنرال «يگر نیکولا یوویچ رودیونوف» سره د مرکې یوه برخه.

پوښتنه: ایگر نیکولا یوویچ، پر ۱۹۸۵-۱۹۸۶ ز کلونو تاسو د څلوېښتم اردو، چې په افغانستان کې وو، مشري کوله. د پوځي تاریخپوهانو د ارزونې له مخې، دا په دغه هېواد کې د افغان جگړې یو تر ټولو ډېر ډراماتيک پېر وو. زموږ پوځونو، د افغانستان د دموکراتیک گوند، چې ټول مورال یې له لاسه ورکړی وو، له مرستې پرته یو په یو له دوښمن سره جگړه کوله. په دغه جگړه کې کوم څه تر ټولو ډېر ستاسو په حافظه کې ځای نیولی؟

ځواب: د دغې جگړې بشپړ نه لرلیدتوب زما په حافظه کې ډېر ځای نیولی. جگړه د یوې کړۍ په ډول روانه وه، او کال پر کال یې هماغسې پایینه (ادامه) درلوده. زموږ پوځونو به د دوښمن پوځي اډې ونېولې، “دوخي” مجاهدین به یې غرونو ته وشړل او هلته به تر ډېره ځنډه تم ول. وروسته به زموږ د پوځي ټولگيو مهمات او اوبه پای ته ورسېدې. نیولی ځای به یې “ملي اردو” ته وسپاره او شوروي پوځي ټولگي به خپل مېشتځای ته راستانه شول. دا مهال به “دوخي” دوښمنان له غرونو راښکته شول او ټول هغه ځای به یې بېرته بیا ونیو. پر راتلونکې کال به دا ټول څه بیا تکرارېدل...

څه به یې پټوم: د ډېری افغانانو لپاره موږ بهرني ښواکگر وو. نږدې شپږ میلیونه افغانان پاکستان او ایران ته ولاړل او هلته د کډوالو په پنډغالو کې

مېشت شول. له همدې لامله دوښمنان هيڅ مهال د خلکو يا په بله وينا د بشري ځواک د کموالي له ستونزې سره مخ نه ول.

پوښتنه: تر ټولو ډېرې سختې جگړې په کومه سيمه کې روانې وې؟

ځواب: تر ټولو ډېره سخته وضعه په پنجشېر دره کې وه. دا دره داسې ښکاري، لکه افغانستان چې په منځ نيمايي کوي او د هېواد له لويديزو پولو څخه نږدې د چين تر پولو پورې تللې ده. په دغه سيمه کې د دوښمنانو بولندوی احمد شاه مسعود وو، هغه نامتو احمد شاه، چې نن ورځ له طالبانو سره په جگړه کې دی او په تومنه کې د روسيې متحد دی. [...]

واديم اندريوخين

د «نوويي دېله» ورځپاڼه. (۱۸)

افغاني جگړه

[...] احمد شاه نن ورځ تر ټولو هغو سرغوڅوونکو جلادانو، چې د افغانستان په خاوره کې ژوندي پاتې دي، څخه پياوړی سرغوڅوونکی جلاد دی. د ده د پوځ اجيرې پوځي ډلې د پنجشېر په دره کې هماغلته لگيا دي، هماغلته پتې دي، خو کله چې لږ خطر ورته متوجه شي، بيا نو د پاکستان په لور ځان وباسي. احمد شاه د کابل پر ضد په ډېرو هلو ځلو سره جگړه پر مخ بيايي. دی د خپلې ايجنټورۍ شبکه لري، د مخابرې لپاره ده ته تر ټولو ډېر عصري وسايل ورکړ شوي، چې له هغه شمېر څخه تشيالي (کيهاني) وسايل، د مصنوعي

سپوږمکۍ وسایل هم دي. په ټوله کې د احمد شاه ټول څه بشپړ دي: د ساري په توگه ، توغندي ، ماینونه ، سپکه او درنه وسله ، او انجنیري سامان الات . بنکاره خبره ده ، چې دا ټول څه ده ته له هسکه نه دي رالوېدلي . له پولي [له افغانستانه . ژ] نه بهر ټول پوهیږی ، چې په افغانستان کې باید پر چا باندې حساب وشي او څوک باید خوښ شي ، چې ولسي واکمني پرې له منځه یووړل شي . احمد شاه ډېر چالاک ، پوه او له تعصبه ډک دوښمن دی . [...]

برید جنرال روسلان اوشېف

د افغان ور او بیا نه ، (۱۹)

دا حل افراط غوښتونکیو منځنۍ اسیا په نښه کړي

په دغه سیمه کې د شوروي رژیمونو جگړه ییزه وړتیا ډېره ټیټه ده ، چې له سویل څخه دې د دوښمنانه برید مخنیوی وکړي .

په امریکا متحده ایالاتو کې برید [موخه یې په امریکا کې د ۲۰۰۱ ز کال د سپټمبر د ۱۱ نېټې پېښه ده . ژ] سړی دې ته اړیاسي ، چې د منځنۍ اسیا وضعې ته نوی لید وشي . دا مستثنا نه ده ، چې پر راتلونکي لنډ مهال به همدغه سیمه د اسلامي سخت درېځو لپاره پر ازماښتي پولیگون بدل شي ، هغه اسلامي سخت درېځه ، چې د لوېدیځ تمدن پر ضد یې جگړه اعلان کړې . په خواشینۍ سره باید وویل شي ، چې په لومړي لید کې د دې ډول پرېکنده امر لپاره پوره او بشپړ بنسټونه شتون لري . که څه هم ، تراوسه لا مالومه نه ده ، چې په امریکا کې یاد برید په نومېرلې (مشخصه) توگه چا ترسره کړی ، خو بیا هم ډېری شنونکي

داسې گڼي ، چې په دغه بې رحمه پېښه کې د اسلامي بنسټپالو لاس ډېر احتمالي دی. [...]

اړینه ده وویل شي ، چې د امریکا په متحده ایالاتو کې له بریده لږ مخکې ، پر افغان جنرال احمد شاه مسعود ، چې د توکم له پلوه تاجک دی ، باندې زړور برید وشو. مسعود په افغانستان کې د شوروي پوځونو دوښمن وو ، خون ورځ یې د کرېملین او منځنۍ اسیا هېوادو د مشرانو له خوا ملاتړ کېږي . (د نېزاویسیمیا گزېته ورځپاڼې خبریال په تاجکستان کې د مسعود د وسله والو ځواکونو هوايي اډه پخپلو سترگو لیدلې ده .) که چیرې مسعود په رښتیا هم وژل شوی وي ، نو په منځنۍ اسیا کې د نوې جگړې د پیل احتمال ډېرېدای شي. [...]

ایگرو تار

اوش - خوقند - تاشکند - الماتا - بیشکېک ، ۱۴ / ۹ / ۲۰۰۱

د «نېزاویسیمیا گزېته» ورځپاڼه ، د ۱۴ / ۹ / ۲۰۰۱ نېټې ګڼه. (۲۰)

احمد شاه مسعود

[...] مسعود په لېبیا او عراق کې د ترهګرو د چمتووالي په کمپونو کې زده کړې کړې دي . د اسراییلو پر ضد یې د فلسطین د خپلواکۍ بښونکي سازمان په ترهګریزو کړنو کې برخه اخیستې ده . کله چې پر افغانستان د شوروي اتحاد

تېرى وشو ، احمد شاه مسعود هېواد ته راستون شو . تر دې مخکې يې په پاکستان کې د امريکايي ښوونکيو له خوا کوتلی پوځي چمتووالی کړی وو .

په افغانستان کې د ډاکتر نجيب الله د شوروي پلوه رژيم له ړنگېدو وروسته ، مسعود ته د افغانستان له ۳۱ ولايتونو څخه ۱۱ ولايتونه په ميراث ورپاتې شول . هغه سيمه چې د ده تر لاس لاندې وه ، “ مسعودستان ” نومېده . [...] په مسعودستان کې اقتصادي ژوند جوړ شو ، او ټيکا و رامنځته شو .

طالبانو وکولای شول ، چې مسعود له خپلو نيول شويو سيمو څخه وشړي ، خو په پنجشېر کې پاتې شو . ده په پنجشېر کې په اصل کې ، له اسلامي متعصبو څخه د همگټو هېوادو پوله ساتله . [...]

د «اگبتورا» اوبپانه . (۲۱)

طالبان به بيا هم راشي

د شمالي ټلوالې مشر احمد شاه مسعود له سياسي ډگره وزی . شمالي ټلواله د بنسټپالو پوځونو او په افغان- تاجک پوله کې د روسي پوله ساتو پوځيانو ترمنځ وروستی خنډ وو . نوموړی يو مهال دوښمن ، خو اوس د مسکو او دوشنبې متحد دی . دی په هېواد کې د کورنۍ جگړې يو له لويو پيلوونکو څخه دی . [...]

پر ۱۹۸۳ ز کال مسعود دې ته اړوتی وو ، چې له شوروي بولنتون (قوماندانۍ) سره پوځلاينه وکړي او د ده د غوښتنو پر بنسټ منل شوې وه ، چې د حکمتيار د

ډلې په اړه ورته مالومات ورکړل شي . خو نه شوروي پوځونو او نه هم افغان پوځونو وکولای شوای ، چې د مسعود ټولې وسله والې ډلې له منځه یوسي . مسعود پر دې ډېر ښه پوهېد ، د هغې چیریکي جگړې ، چې ده د افغان کمونیستانو او شوروي پوځونو پر ضد پر مخ بیوله ، بری د پنجشېر له وگړیو سره په اړیکو پورې اړه لري . د هغې سبسایډی ، چې ده لکه د نورو افغان ډگري بولندویانو په څېر له بهر تر لاسه کوله ، لویه برخه له ځایي وگړیو سره پر مرسته لگښتېده . [...]

له افغانستانه د شوروي پوځونو د وتلو پر مهال مسعود د اسلامي اپوزیسیون یو له لویو او اغېزمنو مشرانو څخه وو . د پنجشېر سیمه د ده تر لاس لاندې وه او د ده تر لاس لاندې ټولو پوځي ډلو شمېر ۱۱ زرو ته رسېد . خو کله چې شوروي پوځونه له افغانستانه ووتل ، نو مالومه شوه چې د مسعود کوم اوږد مهاله بری په برخه نه شو ، ځکه د نجیب الله حکومت د شوروي اتحاد د وتیزو مرستو له برکته وکولای شول ، چې دوه کاله نور هم پخپلو پښو ولاړ پاتې شي . احمد شاه مسعود ، چې یوازې یې چیریکي جگړه ښه پر مخ بیولای شوای دا وس نه درلود ، او ویې نه شو کولای ، چې عادي جگړه پر مخ بوزي . ده نه یوازې ونه شو کړای کابل ونیسي ، بلکې ویې نه شو کړای ، چې د کابل او د هېواد د شمالي سیمو ترمنځ تړاو پرې کړي ، هغه سیمې چې د هغوی له لارې د شوروي اتحاد له خوا افغان حکومت ته د مرستو رسولو لار ترې تېره شوې وه . د احمد شاه استعداد ، لکه د نورو افغان ډگري بولندویانو په څېر ، په دې کار کې لاکمزوری وو ، چې د ۱۹۹۲ زېږدي کال په اپرېل کې یې د ډاکتر نجیب الله د حکومت له ړنگېدو وروسته ونه شو کولای ، چې په افغانستان کې سوله ییز ژوند سمبال کړي . د

مجاهدینو دغه مشر ، چې ټول ژوند یې په جگړه کې تېر شوی وو ، په بشپړ ډول دې ته چمتو نه وو ، چې دغه جگړه پای ته ورسوي . تر هغه مهاله چې شوروي پوځونه په افغانستان کې ول ، ده د شورویانو پر ضد جگړه کوله ، خو کله چې روسان ووتل ، بیا نو د ده لپاره تر ټولو لوی دوښمن د افغانستان جمهوریت حکومت وو . کله چې دغه حکومت هم له منځه ولاړ ، بیا نو احمد شاه مسعود له خپلو پخوانیو اسلامي اپوزیسیوني متحدینو سره پر جگړه پیل وکړ . په هېواد کې کورنۍ جگړې ادامه درلوده او د دغې جگړې د اور په بلولو کې د جنگیالي او ځان غوښتونکي (ځانپرست) احمد شاه مسعود رول لوی وو [...]

له سیاسي ډگره د مسعود لرې کېدل ، د روسیې لپاره په افغانستان کې د وروستني او لوی متحد له لاسه ورکول دي . که چېرې تر ده وروسته د ده ځایناستي کسان ونه شي کولای ، چې د طالبانو پر وړاندې مقاومت پیاوړی کړي ، نو په دې حالت کې به هغوی په سیده ډول په پوله کې له روسیې پوله والو پوځیانو سره ، چې پوله ساتي ووزي نو په تاجکستان کې به د روسیې له دوه سوه یو ۲۰۱ شمېره فرقې ، چې په تاجکستان کې ځای پر ځای شوې ، سره مخ شي . په پوله کې ډزو ډوز اوس یو عادي کار گرځېدلی . طالبان هم د شمال پر لور د خپل وړاندې تګ نیت نه پټوي . لنډه دا چې ، اوسمهال پر امریکا متحده ایالاتو باندې له ترهگریز برید وروسته د افغانستان برخلیک ستونزمن او پېچلی دی .

یوري زوونارېف

د «پروفیل» اوونیزه مجله ، ۲۰۰۱ / ۹ / ۱۷ ، (۲۵۲) ۳۴ گڼه . (۲۲)

د مسعود یاد

د شمالي تلووالې له مشر مسعود سره ، چې په افغانستان کې د طالبانو پر ضد جنگيږي ، ما هم لیدنه کتنه وکړه .

[...] کله چې موږ پنجشېر ته راغلو ، نو په لومړي سر کې مو هلته د شمالي تلووالې مشر ونه لید ، دی دا مهال په دوشنبه کې وو . داسې وویل شول ، چې د وسلو د ترلاسه کولو لپاره له روسي لوري سره خبرې اترې کوي . [...]

وروسته احمد شاه مسعود په چورلکه کې راغی چې له موږ سره لیدنه کتنه وکړي . خو ساعته وروسته کېدای شو چې دی پخپله د ده په دوتر کې سپری وويني . اړینه ده وویل شي ، چې د “پنجشېر زمري” پنجرې پر ما کوم اغېز ونه کړ . داسې نه ښکارېده ، چې دلته دې څه موده مخکې چا اروپايي رغاونه کړې وي . دوتر یې بېخي ساده وو ، یو مېز ، څو څوکۍ او پر دېوال د افغانستان څوړنده نقشه .

کله چې ما مسعود ولید ، پوه شوم ، چې دی څومره دینداره سپری دی . ده یوازې یو ساتندوی درلود ، او هغه هم داسې کوم پنډه سپری نه وو ، لکه زموږ روسی ، چې “لرې شه ، چې پرې درغلم” . هغه هم د ده په څېر ډنگر غوندې وو ، لکه د دون کیشوت غوندې .

کله چې مو لاس روغې ورسره وکړ ، ماته «دمیتری فومنوف» را په یاد شو ، چې کوشني لاسونه یې درلودل . د مسعود لاسونه هم کوشني ول . [...] دا یوازې څو

خبرې وې ، چې ما د ده د مړينې پر نهمه ورځ وکړې . نورې خبرې همدلته پای ته رسوم .

اندري استروفسکي

د «دوي تيسياچه ۲۰۰۰» اوونيزه خپرونه ، ۲۰۰۱ د سيپتمبر ۲۱ - ۲۷ ، (۹۰) ۳۸ گڼه .
(۲۳)

روسي جنرالانو د مسعود ياد ته درناوی وکړ

روسي جنرالانو د احمد شاه مسعود ، د پخواني دوښمن ياد ته درناوی وکړ . نن د ده د وژنې پېنځم تلين دی . د ده ياد غونډه يوه ورځ مخکې ، د سيپتمبر پر ۸ په مسکو کې د افغانستان په سفارت کې جوړه شوې وه .

د ولسي جرگې وکیل ، د شوروي اتحاد اتل ستر جنرال ، “والېنيتين وارېنيکوف” ، د افغانستان د جگړې د يادولو پر مهال وويل ، چې “پخپله ده د احمد شاه مسعود پر ضد د جگړه ييزو عملياتو ملاتړ نه کاوه” . ده وويل : “ټول هغه څه چې افغان ولس وزغمل او لايې زغمي ، د نړۍ نور ډېر ولسونه يې نه شي زغملای . دا هغه ازماينست دی ، چې د ژوند په ډېرو اړخونو باندې اغېز لري او دا بايد نور ختم شي ، خلکو ته بايد د سولې او ارامۍ هيله ورکړ شي” . [...]

د دين او سياست انستيتوت له اوبپانې څخه . (۲۴)

پوتین د احمد شاه مسعود یاد ته درناوی وکړ

د روسیې ولسمشر ولادیمیر پوتین د شمالي تلووالې پخواني مشر احمد شاه مسعود "په روسیه کې د درناوی وړ او نامتو سړي" په نامه یاد کړ. دولتمشر دا خبرې نن په هغه غونډه کې څرګندې کړې چې د افغانستان پر ګډون د یو شمېر بهرنیو هېوادو د نویو سفیرانو د باورلیکونو د منلو لپاره په کرېملین کې جوړه شوې وه. پوتین وویل، چې دا فاکت په مثبت ډول ارزوي، چې د روسیې په فدراسیون کې د افغانستان نوی سفیر د احمد شاه مسعود ورور احمد ضیا مسعود ګومارل شوی دی. [...]

۲۰۰۲ ز کال د مارچ ۱۸، د «روس بیزنس کونسلټینګ» یا «ار. بی. کې» خبري اژانس ویبپاڼه. (۲۵)

د موډ جګړو تر رپي لاندې استعدادونو ګڼه ګوڼه

...پر افغانستان د شوروي اتحاد له یرغله وروسته له احمد شاه مسعود سره زموږ لوبې پیل شوې. مسعود د تش په نامه "پنجشېر زمري" پر نامه نامتو شو. دی موږ سترتر پایه په وسلو سمبال کړ، له دې سره سره چې دی د پخواني شوروي اتحاد په ساحه کې د نېشه یی توکیو تر ټولو لوی سوداګرو و. د همدغه له لاسه پر نوي یمو کلونو زموږ ګڼ شمېر زلمیان او ځوانان په نېشه یی توکیو روږدي او د هیروینو په لمبو کې له منځه ولاړل... خو زموږ د مشرانو لپاره تر هر څه ایډیولوجي ډېره مهمه وه، هغه دا چې، مسعود د امریکا متحده ایالاتو پر

وړاندې ودروي ، خو امريکايانو بيا القاعده ورته رامخکې کړې وه ، د دې لپاره چې د مسعود پر وړاندې انډولې وزن شتون ولري او داسې نور .

وروسته حالت دې ته ورسېد ، چې هم زموږ مسعود او هم د دوی بن لادن له کنټروله ووتل ، غټ شول او ابلوخ (بالغ) شول . مسعود خويي وکولای شول ، چې په امريکا متحده ايالاتو کې د سپټمبر د ۱۱ نېټې له پېښې مخکې ووژني... خو بن لادن لا ژوندی دی ... څنگه کېدای شي ، چې موږ زېږخواکونه اوس پر دې منښته (اعتراف) وکړو ، چې دا ټول کارونه پخپله زموږ له لاسه شوي ، زموږ زېږخواک لرونکو هېوادو له لاسه . [...]]

«اتنا پوليتکوفسکاي» د «نوايا گازېته» ورځپاڼې خبرياله ، مانيلا- بن ، ۲۰۰۲ / ۵ / ۱۳ ، (۲۲)

پنجشېر

[...] افغانستان ته د شوروي پوځونو له ننوتو سره سم د پنجشېر ټول وگړي د احمد شاه مسعود تر مشرۍ لاندې زموږ مخې ته ودرېدل . هغه مهال له ستراتيژيکي پلوه د افغانستان تر ټولو لويه شمالي لاره ، چې د سالنگ تونل له لارې د هېواد شمال او سويل سره نښلوي ، او د دغه هېواد په منځ کې تېره شوې ، د دوښمنانو له لوري ډېره پېچلې وه . داسې وختونه هم راغلي ، چې زموږ پوځي بولندويان به له احمد شاه سره جوړ راغلل ، دوی ته به يې تېل ، اوږه ، ډوډۍ ، مهمات ورکړل ، لاره به زموږ پر مخ پرانيستل شوه ، پوځي کاروان به

پرته له کومه خنده تېر شو ، خو کله چې به پخپل منع کې جوړ نه ول ، یا به هم کړې ژمنې مراعت نه شوې ، بیا به نو جگړه ییز عملیات پیل شول. [...]

والېري اوچيروف ، د «مونولیت دایجېست» ټولنیزه-سیاسي مجله ، ۲۰۰۵ ز کال ، (۹) ۳ ګڼه ، (۲۷)

«په پاکستان کې پر باندونو باندې د گوزار پر بکړه ما پخپله کوله!»

له ستر جنرال وارېنيکوف سره مرکه

ستر جنرال “والینیتن وارېنيکوف” داسې ګڼي ، چې له دوښمن سره لومړی باید خبرې وشي ، خو که چیرې پر خبرو کار ونه شو ، بیا نو باید چې له منځه یووړل شي.

د ۲۰۰۴ ز کال په ۳۵ ګڼه کې جنرال “وارېنيکوف” ، د چېچنیا د وضعې په تړاو خپله افغاني تجربه له لوستونکو سره شریکه کړه. لوستونکي پخپله کولای شي دا و ارزوي ، چې له هغه مهاله تر دې دمه کوم بدلون راغلی دی.

د روسیې فدراسیون د دفاع وزارت ستر درستیز ډگر جنرال “یوري بالویفسکي” دا څرګندونې ، چې له هېواده بهر دې د ترهګرو پړاو د خبرداري (اخطاري) گوزارونه وشي ، د ډېرو جدي پوځي چارپوهانو له خوا ملاتړ شوې نه دي او د نېوکې پر لید یې ورته کتلي دي. خو دا ډول گوزارونه د افغانستان د جګړې پر مهال شوي او اغېز یې ښندلی وو. په خواشینۍ سره ، چې د هغې جګړې تجربه د

شمالي قفقاز په خاوره کې پر کار نه شوه. د افغانستان د عبرت لوستونو او له نړيوالې ترهگرۍ سره په اوسنۍ هاند و هڅه کې د تېروتنو په اړه، د “نېزاويسيميا گازېته” ورځپاڼې د پوځي څانگې خبريال، د (۱۹۸۴-۱۹۸۹) زېږدي کلونو پر مهال په افغانستان جمهوريت کې د شوروي اتحاد د دفاع وزارت د استازيتابه له مشر ستر جنرال “والينتين وارېنيکوف” څخه هيله وکړه، چې کيسه وکړي.

پوښتنه: “والينتين ايوانوويچ”، په دې وروستيو کې په روسيه کې د ترهگرۍ راڅرگندېدنه له پوځي ليدنې څخه څه ډول بولي او لامل يې څه گڼي؟

ځواب: دا پر ۱۹۹۹ ز کال پر داغستان باندې د ناقانونه وسله والو ډلو، چې د چېچنيا په خاوره کې اوسي، د هغه ناکام بريد کسات اخيستل دي، چې غوښتل يې له همدې لارې په شمالي قفقاز کې اړ و دوړ راپيدا کړي. دا د ولسمشر «باريس پلخين» پر سپارښتنه، د جنرال «الېکساندر لېبېدېف» او د باندېستانو ترمنځ د «خساويورت» د هوکړه ليک د لاسليکولو پايله ده، چې موږ يې وينو. دغه هوکړه ليک باندېستانو ته دا شونتيا ورکړه، چې خپلې ليکې ډکې او سمبال کړي، له ترسره کړيو تېروتنو څخه د عبرت لوست واخلي، د اډو يوه کارنده شبکه جوړه کړي، د وسلې د لېږدولو او مالي ملاتړ چينلونه جوړ کړي او دوی ته ښه مالومات ور په برخه کړي. دا کارونه نه يوازې د چېچنيا په خاوره، بلکې د ټول قفقاز په جمهوريتونو کې. لنډه دا چې دا ټول کارونه د نړيوالې شبکې له لارې ترسره کېږي.

زه د دغو فاکټونو د ارزونې له ليدټکي نه د ولسمشر “ولاديمير پوتين” د دې خبرو بشپړ ملاتړ کوم ، چې موږ د دغو گواښونو بشپړه ارزونه نه وه کړې او ناغېرې (سستي) موندلې وه...[...]

پوښتنه: تاسو د ستر درستيز دا څرگندونې ، چې په بهر کې دې د ترهگرو پر باندونو د خبرداري گوزاروشي ، څه ډول ارزوئ ؟

ځواب: زه د ستر درستيز د دې څرگندونې بشپړ ملاتړ کوم . روسيه د دغسې گوزارونو تجربه لري . ما پخپله دا گوزارونه کړي ، هغه مهال ، کله چې د ۱۹۸۰ يمو زېږدي کلونو له نيمايي څخه د ۱۹۸۹ ز کال په فبروري کې د پوځونو تروتلو په افغانستان کې د شوروي سوسياليستي جمهوريتونو د اتحاد د دفاع وزارت د استازيتابه مشروم .

پوښتنه: د کوم هېواد پر خاوره مو دا ډول گوزارونه کول ؟

ځواب: د پاکستان پر خاوره .

پوښتنه: هلته مو په نومېرلي (مشخص) ډول پر چا گوزارونه کول ؟

ځواب: پر باندونو ، پر هغو باندونو چې موږ مالومه کړه ، دوی غوښتل ، چې افغانستان ته ننوزي . د پاکستان په خاوره کې د لوېديزو هېوادو او له هر څه رومي د امريکا متحده ايالاتو د ځانگړيو خدماتو له خوا د دغو باندونو د روزنې او چمتووالي منځۍ جوړې شوې وې .

پوښتنه: د دغو گوزارونو پرېکړې چا کولې ؟

ځواب: پخپله ما کولې .

پوښتنه: له مسکو سره مو خپلې پرېکړې شریکولې ؟

ځواب: یو ځل مې هم دا کار نه دی کړی . تاسو یې پخپله څه ډول تصور کوئ ؟ که چیرې ما مسکو ته دا خبره کړې وای : “ اجازه راکړئ ، چې د پاکستان په خاوره کې پر ځای پر ځای شوي باندې باندې گوزار وکړم . ” ماته به یې په ځواب کې ویلي وای : “ ته څه کوې ، ماغه دې پر ځای دي ؟ ” . بله دا چې دې ته اړیزه څه وه ، چې د دفاع وزیر په یو ستونزمن حالت کې ښکېل شي ؟ که چیرې له کوم گوزار نه وروسته د دولتونو ترمنځ ستونزې رامنځته شوې وای ؟ په دغسې حالت کې به دې ته اړوتی وای ، چې ویلي مې وای ، ما خو وزیر ته رپوټ ورکړ ، هغه پټه خوله پاتې شو ، یا خو یې خدای مکره ، اجازه راکړه ... دې ته څه اړیزه وه ، چې وزیر د ملامتۍ په حالت کې ښکېل کړم ؟ سړی باید پخپله پر دې پوه وي . ما ټوله پازه پر ځان اخیسته ، له چا مې دا پوښتنه نه کوله ، چې د “ گراد ” او “ سمبرچ ” توغندیز سېستم وکاروم او که نه . ما امر ورکاوه ، چې دغه توغندیز سیستمونه مورچلیز ډگر ته وباسي او گوزارونه پیل کړي .

پوښتنه: دا گوزارونه د پاکستان په خاوره کې څومره وړاندې کېدل ؟

ځواب: تر لسو کیلومترو پورې .

پوښتنه: پاکستاني مشرتابه یې پر وړاندې څه ډول غبرگون ښووده ؟

ځواب: له دیپلوماتیکې لارې یې د کومو اعتراضیه یادښتونو په اړه خبر شوی نه يم ... پاکستان پټه خوله وو ، او تر اوسه یې لا یاده کړې نه ده ...

پوښتنه: د څه ډول وسلې گوزارونه مو پرې کول؟

ځواب: د “ گراد “ ، “ اوراگان “ ، “ سمېرچ “ ریاکټيفي توپچي دستگاوو او نورو توپچي وسايلو گوزارونه مو پرې کول. [...]

پوښتنه: پر هغو باندو نو چې تاسو گوزارونه کول ، شمېر يې له څو څخه تر څو کسانو پورې وو؟

ځواب: موضوع دا ډول نه وه. باند باند دی. د هغوی شمېر بېلابېل وو: له ۱۵ نېولي تر ۲۰ او ۳۰ کسانو پورې ، همدا راز له ۱۰۰ نېولي تر ۱۵۰ کسانو پورې. په همدغومره شمېر سره دوی د افغانستان خاورې ته راننوتل.

پوښتنه: تاسو پر دې ډاډمن ويئ ، هغه کسان چې گوزارونه پرې کېدل په رښتيا هم باند وو ، د ساري په توگه سوله ييز بزرگان نه ول؟

ځواب: ډاډمنتيا بشپړه وه. د مالوماتو او خبرونو په برخه کې ما په افغانستان کې ځان ډېر ډاډمن احساساوه. زموږ کشف او پوځي څارگری ډېر ښه کار کاوه او ماته يې ټول اړين مالومات راکول. دا هم زموږ پوځي کشف او پوځي څارگری وه او هم د هغه مهال د (کې. جي. بي) بهرنۍ څارگری.

پوښتنه: په دغسې حالتونو کې له کوم تاکتيک څخه کار اخيستل کېده؟

ځواب: د ساري په توگه د وسله وال باند د مشر د له منځه وړلو تاکتيک څخه.

پوښتنه: نو لکه څنگه چې مالومه ده ، هغه مهال احمد شاه مسعود د له منځه يو نه وړل شو ، دا ولې؟

ځواب: دا خبره رښتيا ده. د افغانستان ولسمشر نجيب الله پر دې خبره ټينگار کاوه، چې دی بايد له منځه ولاړ شي. هغه [ولسمشر. ژ] د دولتي امنيت [کې. جي. بي. ژ] د لومړي لوی رياست ريس “ولاديمير کريوچکوف” ته ويلي وو، “کريوچکوف” د دفاع وزير “دميتري يازوف” ته، او د دفاع وزير هم ماته بولي (قومانده) راکړه، چې احمد شاه مسعود له منځه يوسم.

ما ورته وويل، چې دا کار بايد ونه شي. ما د لاسوندونو پر بنسټ ده ته دا په زباد رسوله، او په دې اړه د ۱۹۸۸ زېږدي کال له رپوټونو څخه يو رپوټ ما پخپل کتاب کې هم راوړی، چې احمد شاه مسعود د نورو مشرانو پر پرته کورټ بل ډول سپړی دی. دا د دولت د کچې سپړی دی. ولس په ده پسې ځي، خلک پر ده باور لري، دی د هېواد په شمال کې د لويې اتورېټې خاوند دی، په هغه سيمه کې چې تاجکان ژوند کوي. دی غوسه ناک او غضب ناک نه دی، له ده سره سپړی کولای شي سمې خبرې وکړي او سپړی ورسره جوړ راشي. ما هم د دفاع وزير ته ليکل، چې پر راتلونکي مهال به موږ پر احمد شاه مسعود ډډه لگوو. کوم ډول چې ما ويل کړي وو، وروسته هماغسې هم وشول... ما غوښتل، چې له ده سره وگورم، خو دا کار ونه شو... هغه مهال په مسکو کې وضعه پېچلې وه. “يازوف” چې د افغان لېږه اړه زما له ډاډمنتوبه خبر وو او پرې پوهېده، ان له ما سره نور ټيليفوني تړاوونه هم بند کړل او له دې وروسته به يې سيده د خلو بنسټم اردو بولندوی “باريس گروموف” ته ټيليفون کاوه. خو لکه څنگه چې “گروموف” هم زما پر دريځ پوهېده، نو ده به هم له دغو لارښوونو او سپارښتونو ډډه کوله او [د احمد شاه مسعود. ژ] د له منځه وړلو لپاره يې کوم گامونه نه اوتول.

پوښتنه: مانا دا چې د بانډونو د مشرانو د له منځه وړلو کار مو تل نه کاوه ؟

ځواب: موږ له هغوی سره له خبرو اترو نه خپل کار پیل اووه ، د جوړجاړي لارې چارې مو لټولې. ما هغه مهال د ډېرو وسله والو بانډونو له مشرانو سره ولیدل ، په تېره بیا کندهار ته نږدې. د پاکستان په خاوره کې هم لیدنې کتنې شوې دي. د کشف د مالوماتو له پایلنويي څخه وروسته دې پایلې ته راتلم ، چې شونتیا نه لري د بانډونو یو شمېر مشرانو ته سپری قناعت ورکړي ، نو دوی باید له منځه یووړل شي. کشف او پوځي څارگری دوی د افغانستان او پاکستان په خاوره کې لټول ، د پاکستان د خاورې په داسې سیمه کې ، چې افغانستان ته به نږدې وه ، ځکه چې وړاندې یې لټون ناشونی وو ...

پوښتنه: دې کار اغېز او پایله درلوده ؟

ځواب: د بانډمشر له منځه وړلو وروسته ټول بانډ له منځه ته: یا خو به د دغه بانډ غړيو وسلې پټې کړې ، دوی به پخپله خپلو کلیو ته ولاړل ، په خلکو کې به تیت او ورک شول یا خو به له نورو وسله والو ډلو سره یو ځای شول.

که چیرې به ما دا احساس کړه ، چې له بانډمشر سره کېدای شي ، سپری جوړ راشي ، د کشف کسانو به ځانونه د بانډونو مشرانو ته ورسول ، هغوی ته به یې وویل ، چې جنرال غواړي له تاسو سره وگوري او د داسې پرنسپونو په اړه جوړ راشي ، چې په اصطلاح په دغه سیمه کې د دوه اړخیزو اړیکو د رژیم په نامه یادېده. د لیدنې کتنې شرایط به مخکې له مخکې له دواړو خواوو چمتو کېدل. داسې ډېر پېښ شوي ، چې زه یوازې له یوه ژباړن سره دوی ته ورغلی يم.

يوه ورځ د هرات په سيمه کې موږ دولس کسه باندې مشران سره راټول کړل. دوی په جیپونو کې راغلل ، له هر یوه سره یې له پنځوسو تر سلو کسو پورې ساتندویان ملګري ول. زه دغې سیمې ته په چورلکه کې ورغلم ، هلته له مېشتې فرقې څخه یې ګاز موټر راوست ، په همدغه موټر کې دلیدنې کتنې ځای ته ورغلم. زه د جنرالۍ په ډګري درېشۍ کې وم... ما له جېب څخه قران ، چې په وربښمن دستمال کې پوښلی وو ، راوايست. دستمال مې هوار کړ ، قران مې پرې کېښود ، پر قران مې د لاس ورغوی کېښود او له دې سره سره ، چې زه پخپله ارتودوکس عیسوي یم ، داسې مې وویل: “الله زموږ له پاسه دی ، هغه هر څه ویني او اوري یې. راځئ ، چې رښتوني واوسو او په خپل منځ کې جوړ شو .” زما لپاره څه شی ډېر مهم وو ؟ دا چې دوی وژنې ونه کړي ، زموږ د سرتېرو او افسرانو ژوند وساتل شي. د ساري په توګه ورته وایم “راځئ ، چې دغه ځای تاسو او زموږ پوځونه په ګډه وساتي ، او دغه ځای تاسو پخپله وساتئ. زه دا ژمنه کوم ، چې ستاسو پر ټولو هغو کارونو به سترګې پټې کړم ، چې تاسو یې له ایران سره د سوداګرۍ په برخه کې کوئ. “دوی هغه مهال هلته [ایران. ژ] ته نه یوازې ، چې وریجې او پمبه وړله ، بلکې د نېشه یې توکیو کاروبار یې هم کاوه. “زه ورته وایم ، خو که چیرې په کوم ځای کې زموږ یا پر حکومتي کاروان ډزونه وشي ، بیا نو زه ستاسو پر ضد ډېر سخت ګامونه پورته کوم. “ [...]

یګور پلوګاتارېف

د «نېزاویسیمایا ګازېته» ورځپاڼه ، ۲۰۰۲ / ۱۱ / ۱۷ ، (۲۸)

«احمد شاه مسعود ، يو تبعه ، سياستوال او پوځي»

له کتاب څخه

[...] د ۱۹۹۸ ز کال تر اکتوبر میاشتې پورې په افغانستان کې د طالبانو غورځنگ پر ضد یوازې یو ځواک پاتې وو ، چې هغه د احمد شاه مسعود وسله والې ډلې وې ، خو په افغانستان کې د کارنده جگړه ییزو عملیاتو د سرته رسولو لپاره د ده د وسله والو ډلو قابلیت په سیده ډول د وسلې او مهماتو د تر لاسه کولو په شونتیاوو پورې تړلې وو . په دې برخه کې لومړۍ روسیه ډگرته ور ووته او ورمخکې شوه . احمد شاه له روسي استازيو سره تړاوونه ټینګ کړل . ده د افغانستان د اسلامي جمهوریت د باندېنيو چارو وزیر ډاکتر عبدالله مسکو ته واستاوه . وزیر په مسکو کې د پوځي - تخنیکي همکارۍ ، او د مسعود له ځواکونو سره د روسیې له خوا د پوځي مرستې په اړه یو لړ لېدنې کتنې وکړې . له احمد شاه سره د روسیې استازيو خبرې اترې پر مخ بوتلې ، چې د هغوی له شمېر څخه یو هم د روسیې د ولسمشر “باریس نیکولایوویچ بلخین “ استازی “بفگېني سپواستیانوف” وو ، چې مسعود ته ورلېږل شوی وو . [...]

طالبانو د طالب ضد ټلوالې پر ځواکونو سخت گوزارونه وکړل ، چې پکې هوایي ځواکونو او زغره وال تخنیک برخه اخیستې وه ، خو مسعود وکولای شول ، چې مقاومت وکړي او طالبانو ته یې زیان ورواړاوه . اړینه ده وویل شي ، چې د شمالي ټلوالې په وسله والو ډلو کې وسله ، مهمات او نور تجهیزات تل لږ ول . هغه مرسته ، چې د اوزبکستان او تاجکستان له خوا ورسره کېدله ، له هغه

څه سره د پرتلې وړ نه وه ، چې طالبانو ته د پاکستان ، سعودي عربستان او امريکا متحده ايالاتو له خوا راتلل .

د ۲۰۰۰ زېږدي کال د اکتوبر پر ۲۲ په دوشنبه کې د احمد شاه مسعود او د روسيې د دفاع وزير مارشال “ي. د. د. سپرگېف” ترمنځ ليدنه کتنه وشوه . په دغه ليدنه کتنه کې د افغانستان په شمال کې د وضعې او طالبانو غورځنگ له خوا د گواښ پر ضد د گامونو او چتولو په اړه خبرې وشوې . له دې سره سره ، چې دغې ليدنې کتنې نارسمي ځانگړنه درلوده ، خو بيا هم هغې ته لوی ارزښت ورکول کېده . د خبرو اترو په بهير کې د اسلامي سخت دريځو له خوا گواښ پر ضد پر نومبرلو (مشخصو) لارو چارو باندې بحث وشو . همدا راز د احمد شاه مسعود د وسله والو ډلو د پوځي ملاتړ او له هغوی سره د پوځي مرستې په اړه خبرې وشوې . د خبرو په پايله کې روسيې پرېکړه وکړه ، چې د مسعود وسله والو ډلو ته وسله او مهمات نور هم ورزيات کړي . پر دې بله ورځ د طالبانو غورځنگ مشري د روسيې پر پټه له گواښونو سره څرگندونې وکړې . د طالبانو د جگپوړي چارواکي عبدالوکیل مطمّن [دا بنايي چې عبدالحی مطمّن وي . ژ] د خبرو له مخې : “ د روسيې لپاره اړينه ده ، چې د افغانستان په کورنيو چارو کې له لاسوهنې لاس واخلي ، کله نو دا به ورته گڼ شمېر خطرناکې ستونزې راپيدا کړي ، چې درنې پايلې به ولري . ” [...]

الېکساندر لياخوفسکي او وياچېسلاف نېکراسوف

مسکو ، ۲۰۰۷ زېږدي کال . (۲۹)

په افغانستان کې کورنۍ جگړه

د ۲۰۰۱ ز کال د اکتوبر پر ۷ د امریکا متحده ایالاتو او بریتانیا د “نه ماتېدونکې ازادۍ” په نامه عملیات پیل کړل ، هڅه یې وکړه ، یو ځل بیا د افغانستان ټولنیز - سیاسي حالت ته بدلون ورکړي . په رسمي ډول دا کارندتیاوې له نړیوالې ترهگرۍ او طالبانو غورځنگ سره د هاند و هڅې په نامه یادې شوې ، خو له اړه دا له افغانستان سره جگړه وه ، ځکه چې د دغو عملیاتو د پیل پر مهال طالبانو د افغانستان په سلو کې ۹۵ سلنه خاوره تر خپلې څارنې لاندې درلوده . د امریکایي او انگرېزي پوځي هوايي ځواکونو د بمبارۍ په مرسته ، د ایتالیا ، جرمني او فرانسې په ملاتړ ، د شمالي تلوالي ځواکونو وکولای شواى ، چې د افغانستان ټوله خاوره ونیسي . په دې کار کې روسيې هم ټاکلی رول ولوباوه ، ځکه چې د احمد شاه مسعود وسله والې ډلې یې په خوراکتوکیو ، پوځي تخنیک او وسلې باندې سمبالولې . همدا راز روسيې د کشف او بهرنۍ څارگرۍ د لویې ادارې له لارې ده ته پوځي سلاکاران هم ورلېږلي ول . د ځینو مالوماتو له مخې ، د غوروسي سلاکارانو د جگړه ییزو عملیاتو مشري کوله .

د ۲۰۰۱ زېږدي کال له پيله نه یوازې روسيې ، بلکې ایران او هند هم له مسعود سره پراخه مرسته کوله . ترانسپورتي الوتکې ، چې وسله ، مهمات او خوراکتوکی به پکې بار ول ، به دوشنبې ته راتلې ، یا به هم د کورگان تیوبې په پوځي هوايي ډگر کې نښته کېدلې . له دې وروسته به دغه توکي او وسله له پولې ها خواته ورلېږل کېدل . د مسعود د مرستندوی د خبرو او پخلي له مخې ،

د همدغې مرستې له برکته ټلوالي وکولای شوای ، چې شل زره کسه نور اضافي جنگيالان خپلو لیکو ته راجلب کړي .

۲۰۰۹ ز کال د فبرورۍ ۹ .

الېکساندر اکوروکوف ، د «چېکیست» اوبیاڼه . (۳۰)

له مسعود سره د شوروي پوځونو د وتلو په اړه خبرې څه ډول وي؟

د فبرورۍ پر دولسمه مې په «رېن . ټي . وي» چینل کې له نامتو ډگري بولندوی احمد شاه مسعود سره د هغو خبرو اترو په اړه خپرونه ولیده ، چې په افغانستان کې د شوروي اتحاد د خلوېښتم اردو په ملاتړ ، د شوروي اتحاد د دفاع وزارت د کشف د لوی ریاست له خوا ترسره شوې وې . هو ، په رښتیا هم همداسې وه . په لومړي پړاو کې یې د کرښ کار او نوښت چارې د پوځي څارگرۍ د لوی ریاست د ډگرمڼ «تکاچيوف» له خوا شوې وې . د دغو کارونو د پایلو او بهیر په اړه تل لوړ مشرتابه ته رپوټونه ورکول کېدل .

په خپرونه کې د کشف او پوځي څارگرۍ د لوی ریاست ښودل شوی ډگرمڼ “ديما وېرېټنیکوف” له احمد شاه مسعود سره په خبرو اترو کې برخه نه درلوده ، خو په دغه لوري کې یې کار کاوه .

پخپله “ديما وېرېټنیکوف” یو اتل شخصیت دی . دی له خپلې ډلې سره د “پنجشېر زمري” په سوږه کې ، پخپله د پنجشېر په دره کې ځای پر ځای شوی وو

د خپل کار او خدمت په تړاو به تل په خپل “وواز” [جیب. ژ] موټر کې کابل ته ته. تاسو یې پخپله تصور کړئ، چې په “وواز” (جیب) موټر کې له نیم افغانستانه تېرېدل څه ډول وي... “دیم” تل په خپل د سینې جیب کې لاسي بم له ځان سره چمتو ساته، د دې لپاره چې “دوخي” [دوښمنانو. ژ] ته ژوندی پر لاس ورنه شي.

د ۱۹۸۷ ز کال د نوامبر پر ۱۴ ده مخکې له مخکې خپل “وواز” زموږ په مېشتځای، چې په گلېهار کې وو، پرېښود. د راستنېدو پر مهال له موږ سره یو ځای له کابل پر “بی. ټي. ار” زغره وال گاډي سپور راستون شو. “بی. ټي. ار” زغره وال گاډی د جگړه مارو له خوا پر ماین والوزول شو. “دیم” له چاودنې څو ثانيې مخکې له هغه نه ووت او زیان وروانه وښت، خو موټروان یې د چاودنې هوايي څپې وواهه او ژوبل هم شو. موټروان یې له ماسره یو ځای له “بی. ټي. ار” زغره وال گاډي څخه توب وچاوه. موږ له یوې ثانيې نه هم لږ مهال وژغورلو. دا کار به په لوی لاس شوی وي، یا به نه وي، خو په خپرونه کې داسې ښودل کیږي، چې د “دیم” وېرېټنیکوف او احمد شاه مسعود ترمنځ خبرې اترې د ۱۹۸۸ زېږدي کال له جنوري څخه پای ته رسیږي، او پر ۱۹۹۲ ز کال دا خبرې اترې بیا د روسیې فدراسیون د چارواکیو له خوا پیلېږي.

دا ددې مانا لري، چې دا کار په لوی لاس شوی، د دې لپاره چې پر رښتیا ویلو خوله پټه کړي. له هغه شمېر نه شوروي پوځي مشري د یوې لویې بلا په توګه وښيي. وروسته له هغه، چې ډګرمن “وېرېټنیکوف”، د کشف او پوځي څارګرۍ د لوی ریاست نور ګڼ شمېر افسران، له افغانستانه د شوروي پوځونو

له وتلو مخکې هېواد ته ستانه شول ، ما وکولای شول ، چې په گلېهار کې د خپل یوه ښه ملګري له لارې ، چې په ښکتنی (کوزني) گلېهار کې د جومات امام وو ، په دغه سیمه کې د امنیت له پازوال ذکرالله سره تړاو ټینگ کړم او د هغه له لارې بیا پخپله له احمد شاه مسعود سره تړاو ټینگ کړم. زه وایم ، لکه څنګه چې په گلېهار کې زموږ په مېشت ځای کې یوازې زه او ژباړونکی پاتې وو ، نو ښکاره خبره ده ، چې د مخکینیو خلکو له خوا ټول تړاوونه ماته راپاتې ول. خو زمانوي ملګري د جومات امام هغه څه وکړل ، چې تردې مهاله بل هېڅ یو تړاو پرې نه وو توانېدلی. له ډګرمن “تکاچيوف” نه وروسته له احمد شاه مسعود سره اړیکې نږدې پېنځه کاله وروسته زما له خوا بیا ټینگ شول.

دا خبره رښتیا نه ده ، چې ویل کیږي ، خبرې اترې یوازې د کشف د لوی ریاست او اردو له خوا ترسره کېدې... ۱۹۸۸ ز کال د ډیسمبر پر یوه شپه ، د مسعود تر څارنې لاندې ساحه کې ، د ذکرالله په واسطه زموږ له خوا یو پیغام احمد شاه مسعود ته واستول شو او په هغه کې ورته وړاندیز وشو ، چې د پوځونو د وتلو پر مهال او له جګړې وروسته پړاو کې هم له موږ سره همکاري وکړي ... دغه پیغام په افغانستان کې د شوروي اتحاد د سفیر (د بهرنیو چارو مرستیال وزیر) ، د اردو د استازيو ، جنرال “وارېنيکوف” ، (کې. جي. بي) او جنرال “زايخېف” له خوا لاسلیک شوی وو. امام د احمد شاه مسعود ځړی په ټکسي کې سیده زموږ مېشتځای ته راوست ، چې د مسعود له خوا یې زموږ د وړاندیز ځواب له ځان سره درلود . په هغه کې داسې ویل شوي وو : “موږ ګاونډیان یو ، ګاونډیان باید په سوله او دوستۍ کې ژوند وکړي.”

زه وروسته پوه شوم ، چې مسعود ته د “ستېچکين” اتوماتيکې توپانچې د ډالۍ کولو پرېکړه جنرال “وارېنيکوف” پخپله کړې وه او په دې اړه يې د منځۍ (مرکز) رضایت نه وو اخيستی. د “بي. بي. اېس” دغه توپانچه د ذکرالله پر لاس احمد شاه ته ورولېږل شوه ، خو په دې اړه زه دې ته اړوتم ، داسې رپوټ وليکم : لکه څنګه چې له “زرغونې سيمې” څخه د “دوخي” [يانې دوښمنانو. ژ.] د توپ گولۍ راغله ، له گلبهار څخه د تگ په موخه زما په راټولو کړيو ، چمتو کړيو شيانو کې ولگېده نو د “ستېچکين” توپانچه هم ورسره تری تم شوه.

د ۱۹۸۸ ز کال د ډيسمبر په پای کې بايد له گلبهاره د حکومتي پوځونو وتل پيل شوي وای ، خو مجاهدينو نه غوښتل چې هغوي بې جگړې پرېږدي. کله چې موږ هغوی ته دا تشرېح کړه ، چې که چيرې دوی پر حکومتي پوځونو بريد وکړي ، زموږ پوځونه به د متحدينو په توګه لاسوهنه پکې وکړي ، نو له هغه وروسته مجاهدين بېرته شاته ولاړل او د نجيب الله پوځونه پرته له کومه ځنډه ووتل. په هغوی پسې له شاه موږ په خپل “بي. بي. اې. ار” زغره وال گاډي کې پسې وخوځېدو. جبل سراج (جبل السراج) ته مو پر لاره د “اېپيشېف” مرستيال د سمندري پوځ جنرال (ادميرال) “ميخايلوف” وليد. هغه موږ ته وويل ، چې که چيرې موږ د سالنګ له لارې د پوځونو سوله ييزه وتنه په دې ډول سمبال کړو ، نو ما او ژباړونکي ته به د شوروي اتحاد اتلولي راکړل شي. د اتلولۍ درجې خو موږ ته را نه کړل شوې ، خو له احمد شاه مسعود سره خبرو اترو پایينه (دوام) وکړه.

د ده له استازي سره يوه بله ليدنه کتنه هم په سالنگ کې وشوه. په هغې کې د شوروي پوځي بولنتون (قوماندانۍ) استازي بريد جنرال “ کريووشپف ” مسعود ته وړاندیز وکړ ، چې د شوروي پوځونو د وتلو پر مهال له حکومتي پوځونو سره په گډه [د سالنگ . ژ] غاښی تر ساتنې لاندې ونيسي . خو احمد شاه مسعود د راډيو گرام له لارې ماته داسې ځواب راکړ: “ مشاور “ باريسه “ ، موږ لس کاله د شوروي پرضد جگړه کړې ، خو ورځې به نور هم صبر وکړو ، له نجيب الله سره به هيڅ مهال يو موټی نه شم ، خود شوروي پوځونو د وتلو په لاره کې به خنډ وا نه چوو . “ له دې سره سره ، چې زموږ د پوځونو له وتلو مخکې ، د سالنگ غاښی ، د پنجشېر دره او شاوخوا څېرمه سيمې د هوايي ، توپچي او “ بوراتينو “ د ځواکونو له خوا بمباري شوې ، احمد شاه مسعود پر خپله خبره ودرېد او پر شوروي پوځي کاروانونو يې بريد ونه کړ .

ده هممهال د افغانستان د اسلامي گوند (حزب اسلامي) جنگيالان نه پرېښودل ، چې سالنگ ته نږدې شي . [...]

[...] له خپرونې او زما له ليکنې (مقالې) نه ښکاري ، چې د کشف په لوی رياست کې څه ډول خلکو کار کاوه او کوي يې . يوازې يو ډگرمن “ تکاچيوف “ ۱۴ ځلي د جبهې شاته دوښمنانو ته ورغلی ، د دې لپاره چې د احمد شاه مسعود له استازيو او پخپله له ده سره وگوري . [...]

له افغانستان د شوروي پوځونو د سوله ييزې وتنې او له جگړې وروسته پر او کې د ۱۹۸۸ - ۱۹۸۹ ز کال د فبرورۍ تر پايه د همکارۍ په اړه له احمد شاه

مسعود سره د خبرو اترو ترسره کوونکی ، د سمندري پوځ ډگروال “ ب . ف .
پرېمېنکو “.

۱۵ / ۲ / ۲۰۰۹

د «تکړیتایا اېلېکټرونیایا گازېته» ورځپاڼه، (۳۱)

افغاني جگړه پرون او نن

[...] پرېږدئ افغانان هغسې ژوند وکړي ، لکه څنگه چې يې دوی غواړي . زموږ
لپاره مهمه داده ، چې دغه رژيم به د روسيې په تړاو څه ډول چلند کوي . کله کله
خلک وايي : زموږ څومره پوځيان د طالبانو له لاسه ووژل شول ! له افغانستانه د
شوروي پوځونو له وتلو وروسته زموږ څومره پوځيان ووژل شول ؟ دولسمه تانه
(پوسته) په ياد راولئ ، پرې شوي سرونه . په دې کار کې د احمد شاه مسعود
خلکو برخه درلوده ، مسعود چې وروسته بيا زموږ متحد شو او موږ وسله
ورکوله . [...]

د «راسييه - ۳» اوپاڼه، (۳۲)

هغوی موږ ته منتظر دي

د “ ايشيمباي ” په انځورگرۍ موزيم کې د “ افغانستان ، د باشکرتوستان)
باشقرتستان) د څارگرو په برخليکونو کې “ په نامه د عکسونو د نندارتون
پرانيستلو ته د ورته پر مهال ما دا اټکل هم نه کاوه ، چې دا پېښه به ناڅاپه

زما مخې ته داسې څه رامخته کوي ، چې له هغه نه دې ان په سپنما کې هم کار واخيستل شي . [...] خبره دا ده ، چې دغه نندارتون د دوو پوځي ملگريو ، چې په يوه غونډه کې يې خدمت کاوه ، له ۲۲ کلن بېلتونه وروسته د لېدنې کتنې لپاره يوه پلمه شوه . له هغوی څخه يو د روسيې فدراسيون د امنيت د فدرالي ادارې ډگروال “رينات امينوف” ، چې د اوفا له ښاره څخه دی ، او د فدرالي ادارې جگړن “ويکتور مارفين” دی ، چې اوس رسمي دنده نه لري . د ۱۹۸۰ يمو کلونو په سر کې ، لومړی کس د پوځي کشف او څارگرۍ سلاکار وو ، خو دويم کس د باگرام په هوايي پوځي ډگر کې د ځانگړې څانگې کارمند وو . [...] په رسمي مراسمو کې د ډگروال “امينوف” له وينا څخه : “زموږ له پښت څخه هر انسان خپل برخليک درلود او په افغاني جگړه کې يې خپله برخه درلوده . څوک سلاکار وو ، او څوک وسله په لاس مخامخ له وسله وال اپوزيسيون سره جنگېده . [...]

زه د خپل کار له مخې له خپلو ملگريو سره په اړېکو کې وم ، د پوځي څارگرۍ له ملگريو سره مې مالگه او ډوډۍ شريکوله . زه د باگرام په هوايي ډگر کې د پوځي کشف او څارگرۍ په برخه کې سلاکار وم ، بيا په اتمه پلې لوا کې وم ، وروسته مې په اووه دېرشمه کومانډويي لوا کې دنده درلوده . زما دوه ژبې پښتو او دري دواړه زده وې ، ځکه خو ماته د ځايي وگړيو د هڅوب (کولتور) ارواپوهنه او ځانگړنې د پوهېدو وړ او نږدې وې .

[...] زما برخليک داسې وو ، چې ما درې ځلي له احمد شاه مسعود سره ليدنې کتنې کړې دي . موږ له هغه سره په گډه په افغانستان کې د تری تم شويو شوروي پوځيانو د لټون په اړه خبرې اترې وکړې . دا دنده ماته د همگټو هېوادو د

حکومتونو په شورا کې د انترناسیونالیستي پوځیانو د کومېټې مشر جنرال “روسلان اوشېف” له خوا سپارل شوې او په افغانستان کې پر همدې دنده بوخت شوی وم. زما په یاد دي ، دی په دې اړه ډېر خواشینی وو ، چې زموږ د پوځونو د وتلو د وروستي پړاو پر مهال ، د نجیب الله تر فشار لاندې ، زموږ پوځونو د مسعود پر مورچلو پیاوړی گوزار وکړ. خو له دې سره سره احمد شاه مسعود په خپل زړه کې زموږ د هېواد په وړاندې دوښمني نه وه ساتلې. دی د هغې مرستې لامله ډېر مندوی وو ، چې موږ د طالبانو غورځنگ پر ضد وسله واله مبارزه کې له ده سره کړې وه...

رامیل کاگیروف، د «پوډمېتکي» خپرونه، ۳۸ گڼه، ۲۰۰۹ / ۹ / ۱۲ ، (۳۳)

د افغاني پتو د گډولو ډول

[...] لکه څنگه چې د پخواني شوروي اتحاد د دفاع وزارت مرستیال وزیر جنرال «وارېنیکوف» د «یتوگي» مجلې خبریال ته په مرکه کې وویل ، هغه مهال مهمه خبره دا وه ، چې د نجیب الله او احمد شاه مسعود تر منځ د دوښمنانه اړیکو غوټه پرې شي. جنرال “وارېنیکوف” په افغانستان کې د هغه مهال شوروي سفير “یولي ورونخوف” سره په گډه زموږ د څارگرو له لارې د تاجکو له مشر مسعود سره اړیکې ټینګ کړل. “وارېنیکوف” کیسه کوي چې : “موږ له “یولي میخایلوویچ” سره په گډه ان یو لیک ، چې د سفارت له خوا ټاپه شوی او زموږ دواړو له خوا پرې لاسلیک هم شوی وو ، ورولېږه. دا مو ورته وړاندیز کړه ، چې پر هغو مسلو په گډه خبرې وکړو ، چې [د افغانستان. ژ] د شمال او شمال ختیځ

تاجک مېشتي وگړي ورسره لېوالتيا لري. نجيب الله د دې مسلې په بهير کې وو ، موږ هغه ته په دې اړه خبر ورکړی وو . دی په خبرو کې له موږ سره راضي شو او د دغې ليدنې کتنې د ايډيې ملاتړ يې وکړ . خو زه په دې اند یم ، چې ده سملاسي په پټه خپلو لاس لاندیو ته بولۍ (قوماندۀ) ورکوله چې د دغې ليدنې کتنې مخنيوی وکړي . موږ درې ځلي دا ليدنه کتنه وټاکله ، خو همدا درې ځلي د هغې مخنيوی وشو . نجيب الله ځان داسې ښوده ، چې دی د مخنيوی لامله ډېر خواشینی دی . زه فکر کوم ، چې ده پخپله د خبرواترو شونتياوې له منځه وړلې ، ځکه چې احمد شاه پر ده باندي ښه نه لگېد . “ [...]]

والېريا سيچووا ، ايرينه مېلنيکوا ، د «يتوگي» مجله ، ۲۰۰۱ / ۱۲ / ۴ ، ۲۸۲ (۴۸) گڼه (۳۴)

د پنجشېر عمليات

دا يو شمېر هغه عمليات ول ، چې په افغانستان کې د شوروي پوځونو د شتون د ۱۹۷۹ - ۱۹۸۹ ز کلونو پر مهال په پنجشېر دره کې د شوروي اردو له خوا د احمد شاه مسعود د ډلې پر ضد ترسره شوي ول .

۱۹۸۰ ز کال د اپرېل ۹ ، د پنجشېر لومړي عمليات . مجاهدينو له مخامخ مقاومت څخه ډډه کوله ، په وړو ډلو وېشل کېدل ، تیتېدل او له ځايي وگړيو سره گډېدل .

۱۹۸۱ ز کال ، مارچ ، د پنجشېر ۳ عمليات .

۱۹۸۱ ز کال د سپټمبر ۲، د پنجشېر ۴ عملیات.

۱۹۸۲ ز کال د می ۱۲، د پنجشېر ۵ عملیات. دا عملیات د جنرال "ن. گ. تېرگریګوریانیخ" تر بولندویي لاندې ترسره شول. په دغو عملیاتو کې ۱۲ زره پوځیانو، ۱۰۴ چورلکو او ۱۲ نورو الوتکو گډون درلود. تر ټولو لویې پېښې د می د ۱۲ نېټې پر شپه پیل شوې، کله چې د کشف ټولگیو (د کشف ۱۱ ټولویو) د پنجشېر درې په خوله کې پرته له جگړې ټولې واکمنې لوړې (غونډۍ) ونيولې. پر راتلونکې شپه د ۱۷۷ موتوریزه غونډیو کنډک، د کشف ټولگیو په ملاتړ، په دره کې لس کیلومتره وړاندې نورې لوړې واکمنې څو کې ونيولې. د مې پر ۱۷، پر دره باندې د هوایي پوځي او توپچي له پیاوړیو گوزارونو وروسته، درې شوروي کنډکونه درې ته ورننوتل. له هغوی څخه یې دوو پلویو کنډکونو د درې پر لوړو غرنیو لړیو، د درې ښي او کین لور ته وړاندې تگ او تعرض کاوه. درېیم کنډک د درې په منځ کې په ګرځندې تگ سره د رخې او بازارک په لور مخ پر وړاندې روان وو. د وړاندې تگ ګرځندیتوب په ۲۴ ساعتو کې له ۷ څخه تر ۱۰ کیلومترو پورې وو.

۱۹۸۲ ز کال اګسټ - سپټمبر، د پنجشېر ۶ عملیات. د مجاهدینو له مشر سره د لومړي ځل لپاره پوځلاینه وشوه، چې دوه کاله مراعت شوه. شوروي پوځونو ان دا ژمنه هم کړې وه، چې "له نورو سیالو ډلو سره د وسله والو ټکرونو پر مهال به له احمد شاه مسعود سره پوځي هوایي او توپچي مرسته هم کوي." تر ټولو دا سکالو ډېره په پام کې نیول شوې او منل شوې وه، چې "پر پنجشېر باندې دې هوایي گواښونه نه کېږي." له احمد شاه مسعود سره ځانګړې کار د [شوروي

اتحاد د دفاع وزارت. ژ] د کشف د لوی ریاست ډگرمن کاوه ، چې ده ته ورلېږل شوی وو. دې ډگرمن “مسعود د شوروي اتحاد د ژوند له طرز او د مارکسېزم-لېنینېزم له اثارو سره بلد او وروپېژندل یې.”

۱۹۸۴ ز کال د اپرېل ۱۹ - د می ۵ ، د پنجشېر ۷ عملیات . (مارشال س . ل . سوکولوف) په دغو عملیاتو کې ۱۱ زره شوروي ، ۲۲۰۰ دوه زره شپږ سوه افغان پوځیانو ، ۲۰۰ الوتکو ، ۱۹۰ چورلکو برخه اخیستې وه. د اپرېل پر ۲۲ ، وروسته له هغه ، چې سیمه د درنو بم غورځوونکو الوتکو له خوا بمباري شوه ، متحدو پوځونو پر پنجشېر تعرض وکړ. دغه عملیات تر یو بریده بریالي ول. هغه لارې او نور سمبالوونکي ځایونه ، چې مجاهدینو پر ۱۹۸۲ - ۱۹۸۳ ز کلونو د پوځلاینې پر مهال جوړ کړي ول ، ټول له منځه ولاړل او ویجاړ کړای شول. د مسعود یو پلوی او ملگری عبدالواحد یرغمل شو. بېرک کارمل سوبه شوي پنجشېر ته یو پروپاګنډي او تبلیغي سفر وکړ. پنجشېر د یو څه مودې لپاره په بې خطرې سیمه بدل شو. له پټې لارې د مالوماتو د ترلاسه کولو له برکته مسعود وکولای شول ، چې له خپلو لویو ځواکونو سره مخکې له مخکې له پنجشېره ووزي او له گوزار څخه ځان وژغوري. دا مالومه شوه ، وروسته له هغه چې شوروي پوځونه بېرته خپل دایمي مېشتځای ته ولاړ شي ، مجاهدین به په پاکستان کې خپلې لیکې بیا ډکې کړي او بېرته به هر څه له سره پیل شي. د اپرېل پر ۳۰ په هزاره دره کې د ۲۸۲ موتوریزه غونډ لومړی کنډک له منځه ولاړ: شوروي پوځ ته ۲۰ کسه د سرزیان واوښت.

۱۹۸۵ ز کال ، د پنجشېر ۸ او ۹ عملیات . د نهمو عملیاتو په بهیر کې پوځونو وکولای شول ، چې د مسعود ډلې د درې له مرکزي برخې نه پر شاه وتمبوي .

د ۱۹۸۶ زېږدي کال له پيله راهيسې د احمد شاه د وسله والو ډلو پر ضد کوم عملیات نه ترسره کېدل .

د ۱۹۸۲ ز کال پوځلاينه:

د پنجشېر د عملیاتو یو له ډېرو مرموزو پېښو څخه د احمد شاه مسعود ژوندي وتل ، د چا پر لاس نه ورتگ وو او د ۱۹۸۲ ز کال پوځلاينې حالات او لاملونه ول . داسې مالومات شته ، چې د شوروي څارگرۍ مشري له مسعود سره جوړه راغلې وه . د عملیاتو له پیل نه ، د ده د ترورولو له پېښېدو نه مخکې به یې پر خپل مهال ده ته خبر ورکاوه . شوروي څارگرۍ په افغانستان کې د شوروي او افغان پوځونو او افغان ځانگړيو خدماتو د هغو عملیاتو ، چې د مسعود تر لاس لاندې سیمه کې به ترسره کېدل ، په اړه ده ته مخکې له مخکې خبر ورکاوه او د دغو عملیاتو په مخ کې به یې خنډونه اچول . د دې یو لامل هم زمره گڼل کېږي . د شوروي اتحاد د کشف د لوی ریاست ډگروال “اناتولي تکاچيوف” باندې دا شک شوی وو ، چې دی د مسعود لور ته وراوښتی ، ځکه خو دی په تسلیمۍ تورن شو . “اناتولي تکاچيوف” د شوروي اتحاد د دفاع وزارت د کشف او پوځي څارگرۍ د لوی ریس سترجنرال “پ. اي. ايواشوتين” له خوا دې کار ته گومارل شوی وو ، چې له مسعود سره اړیکې ټينگ کړي .

۲۰۱۰ ز کال د جنوري ۲۰

روسی برېښنایي پوهنغونډ (ویکيپېډیا) (۳۵)

د افغانستان په اړه: ځمکه، خلک، تاریخ

[...] د افغانستان په شمال ختیځ کې د مسعود د اوڅارتیا په پام کې نیولو سره ، د ده د ډلو بشپړه ماتې به د شوروي سوسیالیستي جمهوریتونو د اتحاد له پولې سره په همپوله افغاني ولایتونو کې کړکېچ سخت ژور کړی وای.

په دې اړه په افغانستان کې د شوروي څلوېښتمې شمېرې اردو لوی بولندوی “باریس فسپولودوویچ گروموف” داسې لیکي:

“دا به د ډېر ساده سړي خبره وي ، اټکل وشي ، چې پیاوړي څلوېښتم اردو ونه شو کړای ، د احمد شاه مسعود وسله واله ډله په بشپړه توګه له منځه یوسي . په افغانستان کې شوروي پوځي بولنتون د دې لپاره ټولې شونتیاوې درلودې ، چې ان د ۱۹۸۵ زېږدي کال له دوېنې کمپاینه مخکې ده ته په پنجشېر او دغې درې ته څېرمه سیمو کې بشپړه پوځي ماته ورکړي . که چیرې دې ته اړیزه پیدا شوې وای ، موږ به مسعود له منځه وړی وای . له ما سره په دې برخه کې هېڅ مهال کوم شکونه نه راپیدا کېدل ، او اوس هم راسره نشته . پخپله احمد شاه هم پر خپل حالت ډېر ښه پوهېده ، چې ښکاره خبره ده ، له شوروي پوځیانو سره یې د ده پر سیاست اغېز کاوه: دی تل په دې پوهېده ، چې د کوم کار کولو اجازه ده ته ورکړل شوې او د څه شي په خاطر به ده ته سخته سزا ورکړل شي .”

ب. و. گروموف ، «محدود پوځي ټولګي» . ۲۰۰۸ / ۱۰ / ۱۱ ، (۳۲)

د اوونۍ سياسي پايلنۍ

د ۲۰۰۱ ز کال د سپټمبر ۷ - ۱۴

د پنجشنبې پر ورځ ماښام ، د سپټمبر پر ۹ ، په افغانستان کې د شمالي ټلوالې د ځواکونو پر مشر احمد شاه مسعود باندې ځانمرګې برید وشو . [...] اوس د ده مرستیال ، د امنیتي خدماتو پازوال محمد فهیم د ده پر ځای د شمالي ټلوالې د مشر په توګه ټاکل شوی دی . شمالي ټلواله د پخواني شوروي اتحاد د منځنۍ اسیا د جمهوریتونو او طالبانو ترمنځ وروستی څنډه وو . د منځنۍ اسیا جمهوریتونو هڅه کوله ، چې د شمالي ټلوالې ملاتړ وکړي . دغو جمهوریتونو او روسیې تر هر چا ډېر د شمالي ټلوالې او احمد شاه مسعود ملاتړ کاوه ؛ وسله ، دارو درمل او خوراکتوکي یې ورکول . ایران او هند هم له مسعود سره ډېره لېوالتیا درلوده ، او مرسته یې ورسره کوله .

[...] دا تصادفي خبره نه ده ، چې د مسعود له مړینې وروسته سملاسي د “ ولادیمیر پوتین ” او تاجکستان ولسمشر امام علي رحمانوف تر منځ بېړنۍ ټیلیفوني خبرې وشوې . پر راتلونکي لنډ مهال باید په دوشنبه کې د روسیې ، ایران ، تاجکستان ، هند او اوزبکستان د بهرنیو چارو وزارتونو او ځانګړیو خدماتو د استازيو تر منځ لیدنه کتنه وشي . [...]

د «نیکولو . اېم» د سياسي سلا مشورو مرکز اوبپاڼه . (۳۷)

«د کارفاکین دولت باید رنگ شي» دویمه برخه

[...] په پنجشېر کې د طالبانو له خوا د تاجکانو ماتو شویو ځواکونو له شاتگه وروسته سملاسي ، رباني چې د پیاوړتیا له پلوه یوازې له حکمتیار سره پرتله کېدای شو ، بیا هم په هر ډول چې وو د اوږد پوزې په څېر د افغانستان قانوني هېواد مشر [ژ.؟] په توگه په بشپړه توگه ځان سیوري ته کړ او پټ شو. د شمالي تلوالي مشري مسعود پر خپله غاړه واخیسته.

[...] د پنجشېر د زمر دو کانونو ده ته په کال کې تر ۳۰۰ میلیونه ډالرو پورې عاید ورکاوه. ده د تره [او یا ښایي چې ترورزی وي. ژ] پر ۱۹۸۰ او ۱۹۹۰ یمو کلونو کې په اروپا کې د قیمتي ډبرو د سوادگر په توگه نامتو وو او هر مهال کېدای شو ، چې رانیونکي ترې په لویه اندازه قیمتي ډبرې رانیسي. [...]

دا خبره له هیچا پټه پاتې نه ده ، چې شمالي تلواله پر خپل تاکتيکي مهارت لرونکي مشر او ستونزمن لاري غرونو سربېره ، د بهرنیو مرستو له برکته پر پښو ولاړه وه. پر پورته یادو شویو کورنیو عایداتي سرچینو سربېره ، هند ، چې په افغان ډگر کې یې د پاکستان پرضد کوتلی رول لوباوه ، له شمالي تلوالي سره سترې مالي مرستې کولې. د “واجپای” داو ډېر ستروو : د بري په صورت کې له هند سره په لاندې کې د پاکستان ستراتیجیکي حالت ، چې بې له دې هم ښه نه وو ، له لوی کرکېچ سره مخامخېده . وسله ورته د ایران او روسیې له خوا پرېمانه ورکول کېده ، په تېره بیا روسیې خو خپل دا کار دومره نه پټاوه. د ۲۰۰۰ ز کال په مني کې د روسیې د امنیت شورا ریس “س. یوانوف” په ډانگ پېیلې

وويل ، چې “ په سيمه کې د خپل ستراتيژيکي ملگري [مسعود . ژ] ملاتړ کوي . ” مسعود هم روسيې ته په هماغه ډول ځواب ورکاوه : هغه څوک ، چې د ۱۹۸۰ يمو کلونو په نيمايي کې يې د سر په خاطر ، په افغانستان کې شوروي محدودو ټولگيو يو نيم ميليون افغانۍ انعام ټاکلی وو ، هغه اعلان وکړ ، چې روسيه د افغانستان تر ټولو مهم ملگري دی .

له طالبانو وروسته د افغانستان د راتلونکې انځور په ټوله کې څرگند وو . له مسعود سره برابر بل داسې کوم ډگري بولندوی نه ليدل کېده . بل تر ټولو پياوړی بنسټپال حکمتيار ، چې ايران ته تنسټېدلی وو ، خپل خلک له لاسه ورکړل او له طالبانو سره يو ځای شول . ده خپله اتوريت له لاسه ورکړه . د نورو افغان سياستوالو قطر ډېر کوشنی وو . د نورو ټولو افغاني ، ملي لږه کيو ، ديني ځانگړنو تر څنگ ، د هند ، ايران او روسيې لپاره گټوره وه ، چې مسعود د افغانستان مشر شي . په منځنۍ اسيا کې د روسيې د ملگرو هېوادو سويلي پوله د امو سيند پر غاړه تېره شوې . دې ډول بدلون خپل منفي اړخونه درلودل ، چې هغه پاکستان او امريکا متحده ايالات وو ، چې يوې خواته پاتې کېدل . متحده ايالاتو د افغانستان د خاورې له لارې د غاز نلليکې د تېرولو له پلان څخه لاس نه وواخيستی . [...]

۲۰۰۲ ، ک . بوگدانوف ، م . برماکوف ، س . ستارکوف . د « اېمپيرسکي گېنېرالي شتاب » او بېانه (۳۸)

افغانستان: درغاونی کارونه

د فبرورۍ پر ۱۵، له افغانستانه د شوروي پوځونو د وتلو شلمه کالیزه پوره شوه. زما په یاد نه دي، چې پر ۱۹۹۹ زېږدي کال دې په روسیه کې د دغې پېښې لسمه کالیزه چا شانداره لمانځلې وي. د “بلخین” د واکمنۍ پر مهال خلک پر دغه جگړه باندې شرمېدل، خو اوس خبره بل ډول ده. پخپله قضاوت وکړئ. [...]

احمد شاه مسعود پر ۱۹۹۲-۱۹۹۸ زېږدي کلونو د خپلواک افغانستان د دفاع وزیر وو. د طالبانو واک وځواک ته له رسېدو وروسته د شمالي ټلوالې مشر شو او د طالبانو پر ضد یې هاند و هڅه پیل کړه. دی هغه مهال د روسیې متحد وو. [...]

ای. داویدوف، د «روېټز» اوبپاڼه (۳۹)

له سي. ای. اې تر تهرانه

[...] روسیه د افغانستان د نږدې گاونډیانو له شمېر څخه نه ده او له افغانستان سره د مرسته کوونکیو هېوادو، چې د دغه هېواد د وټې (اقتصاد) د بیا رغاونې لپاره په میلیونونو ډالر بېلوي، په شمېر کې نه راځي. خو روسیه د منځنۍ اسیا پر هېوادو باندې د خپل اغېز او په افغانستان کې له شمالي ټلوالې سره د خپلې ډېر کلiziې همکارۍ په پام کې نیولو سره ځانگړی ځای لري. داسې ښکاري، چې د همدغو لاملونو او حالت په پام کې نیولو سره، په روسیه کې د افغانستان نوی سفیر گومارل کیږي. په روسیه کې د افغانستان نوی سفیر

د احمد شاه مسعود کشر ورور احمد ضیا مسعود شو. له احمد شاه مسعود سره د روسي پوځيانو نږدې او ټينګ اړيکي د هيچا لپاره کومه پټه خبره نه وه: د ده الوتکې د تاجکستان د کولاب په پوځي هوايي ډگر کې ځای پر ځای شوې وې. دا فاکټ، چې د مسعود د ميراث خوړونکي ټاکنې په دوشنبه کې ترسره شوې او په هغو کې جګپوړو روسي پوځي چارواکيو برخه درلوده، پخپله په دې اړه د ډېرو خبرو او مسلو څرګندويي کوي. اوس نو په مسکو کې د افغانستان نوی سفير د روسيې د متحدو ځواکونو يانې شمالي ټلوالې استازی شو. [...]

۱۳ / ۳ / ۲۰۰۲

د «نيوز ايران.رو» خبري اژانس اوبپاڼه (۴۰)

د مسعود ياد

له البکساندر کنيازف سره د مرکي يوه برخه

پوره لس کاله پخوا د ۲۰۰۱ زېږدي کال د سيپټمبر پر ۱۰ افغان مجاهد احمد شاه مسعود د يو ځانمرګي بريد پر مهال له سخت ټپي کېدو وروسته مړ شو. نن په دې اړه د روسيې د پوهنو اکاډېمۍ د ختيځ پېژندنې انستيتيوت له پوهنيز کارکوونکي «البکساندر کنيازف» سره مرکه شوې ده. کنيازف له مسعود سره ښه پېژنگلوي درلوده، پر ۱۹۹۰ يمو ز کلونو يې په افغانستان کې ډېر ځله ورسره لېدنې کتنې کړې، په بېلابېلو سفرونو او جبهه کې ورسره ملګری وو.

پوښتنه: په افغانستان کې د شوروي کمپاین پر مهال مسعود زموږ پرضد جنگېده. دی کله او پر کومه شېبه زموږ ملگری شو؟

ځواب: د ۱۹۸۰ مو ز کلونو تاریخ تر اوسه لا نه دی لیکل شوی. ډېر لږ خلک پوهیږي او خبر دي چې د هغې جگړې پر مهال احمد شاه مسعود یو له هغو ډگري بولندویانو څخه وو چې د شوروي اتحاد له لوري ورسره پرله پسې خبرې اترې کېدې او هڅه کېده چې د همکارۍ اړیکې ورسره ټینګ شي. له هغه سره په پرله پسې ډول دوه اړخیز ګډ کارونه ترسره کېدل او ډېر ځله ورسره د ځایي پوځیانې په اړه هوکړه لیکونه لاسلیک شوي دي. د شوروي سوسیالیستي جمهوریتونو د اتحاد د دفاع وزارت د کشف د لوی ریاست ډگرمن، چې نوم یې نه شم کولای یاد کړم، اوږده موده له احمد شاه سره یو ځای وو او هڅې یې کولې چې د شوروي پلوه ځواکونو پر لور یې رامات کړي. ده مسعود د شوروي ژوندانه له بریاوو (لاسته راوړنو) او مارکسېزم-لېنینېزم له اثارو سره پېژانده... [..]

۸ / ۹ / ۲۰۱۱

د «فرغانه نیوز» نړیوال خبري اژانس. (۴۱)

د کتاب دویمه برخه

مسعود، نېشه یي توکي او قیمتي ډبرې

د روسیې فدراسیون د گمرک دولتي کومېټه

د ۱۹۹۷/۹/۲۵ نېټې ۴۴۷۵ / ۰۷-۰۷ شمېره رسمي لیک (مکتوب)

له افغانستانه د نېشه یي توکیو د قاچاق په اړه

په اداره کې د شتو مالوماتو له مخې ، په افغانستان کې د پوځي - سیاسي لاندې د ټولو په خپل منځ کې مخامخ شویو مخالفو لوریو یو له تر ټولو لویه مالي سرچینه د نېشه یي توکیو تولید او سوداګري ده. د نېشه یي اومو توکیو د پخولو کار او سمهال له پاکستان سره څېرمه قبایلي سیمې ته لېږدول شوی دی. له دې لامله ، چې د افغانستان د وګړیو ډېری برخه د کار او عاید نورې سرچینې نه لري ، د طالبانو مشري د نېشه یي توکیو د تولید د بندولو په برخه کې کوم ګامونه نه اچتوي.

د روسیې خاورې او وړاندې لوېدیځې اروپا ته نېشه توکي د منځنۍ اسیا د دولتونو د خاورو له لارې په ترانزیتی ډول لېږدول کېږي. د نېشه یي توکیو د لېږدولو تر ټولو لویې لارې دادی: اشکاشم - خروګ - اوش - مسکو - لوېدیځه اروپا او عشق اباد - باکو - مسکو. د اومو نېشه یي توکیو ، نیم چمتو شویو

توکیو او چمتو شویو هیرویینو د پېرودلو کار په هېلمند ، کندهار ، غزني ، ننگرهار ، لوگر ، کندوز او کونړ کې ترسره کیږي.

داسې مالومات شتون لري ، چې جنرال مسعود [احمد شاه مسعود . ژ] د نېشه یي توکیو په سوداګرۍ کې لاس لري ، او دې لور ته د نېشه یي توکیو د رالېږدولو لپاره له تخاره د تاجکستان کولاب ته دهلیز نه کار اخلي. دغه توکي له تاجکستانه بیا روسیې او د همګټو ټولنې نورو هېوادو ته لېږدول کیږي. همدا راز له دوشنبې څخه اروپا ته د نېشه یي توکیو د لېږدولو کار د دوبي له لارې د "Tanzanian Airlines" هوايي چلند د دوو "ان-۱۲" ډوله الوتکو پر مټ ترسره کیږي. دا الوتکې د قیمتي ډبرو د صادراتو تر نامه لاندې په پټه د نېشه یي توکیو د لېږدولو کار کوي.

دا لیک په کار کې د کارولو لپاره د ادارې د سرپرست له خوا ولېږل شو.

ا.و. کلیپوف

د «یورا سېروېس» اوبپاڼه. (۴۲)

د قرغزستان د هېوادمشرۍ څوکۍ ته د نوماند «کوبانیچېک توګوچبای اولو اپاس» له وینا څخه

د منځنۍ اسیا په سیمه کې ډېره اندېښمنه وضعه رامنځته شوې. د منځنۍ اسیا دولتونو کورنۍ او بهرنۍ سیاست د ښکاره سیاسي او هغو ټولنیزو پروسو د ټولو څیزونو غبرګون نه کوي ، چې په دغو جمهوریتونو او هغوی ته نږدې

ځمکو کې پېښېږي. د منځنۍ اسیا د ډېری دولتونو د مشرانو له لوري بې غورۍ داسې حالت رامنځته کړی، چې کېدای شي ډېر کړکېچن وبلل شي. د ۲۰۰۱ زېږدي کال تر پسرلي پورې د دغې وضعې وده کېدای شي چې په کارنده جگړه ییز پېر باندې بدل شي.

د دې دلیل په پام کې نیولو سره، زه غواړم په منځنۍ اسیا کې د اوسنۍ سیاسي وضعې په اړه ښکاره سیاسي څرگندونه وکړم او هغه دا چې:

لومړی: د اوزبکستان، قزاقستان او قرغزستان د حکومتي پوځونو تر منځ، د بېلابېلو وسله والو افراطي ډلو، چې له تاجکستان سره سیاسي تړاو لري (د اپوزیسیون د چینل له لارې) د وروستیو دریو - پېنځو کلونو په بهیر کې پرله پسې کارنده جگړه ییزه مخامختیا روانه ده.

دویم: د هغو اورپکو ډلو، چې د تاجکستان پر پلوۍ جنگیږي، شمېرن ورځ تر ۱۳۰ یوسلو دېرش زره کسانو پورې رسیږي، چې لاندینی ډلې پکې شاملې دي:

- هغه افغاني جگړه مارې ډلې چې د احمد شاه مسعود تر لاس لاندې، د افغانستان د خاورې په نږدې سیمو کې ځای پر ځای دي او د پلان له مخې په پرله پسې ډول د تاجکستان خاورې ته ننوزي، چې شمېر یې نږدې ۸۰ زرو کسانو ته رسیږي؛

- د تاجکستان په خاوره کې، د تاجکستان د متحد اپوزیسیون وسله والې ډلې، چې شمېر یې نږدې دېرشو زرو ته رسیږي؛

- د اوزبکستان اسلامي غورځنگ، چې شمېر یې نږدې پېنځو زرو ته

رسیږي؛

- د تاجکستان پوځي وسله والې ډلې ، چې شمېر يې نږدې ۱۵ زرو ته رسېږي ؛

درېيم: پوځي عمليات له ۴ تر ۶ زرو کسانو په شمېر سره ، د موسم د دوراني غونډال په پام کې نيولو سره ترسره کېږي . وسله والې ډلې له سنجول شوي تاکتيک څخه کار اخلي او په داسې اوپراتيفي ډلو وېشل شوې ، چې شمېر يې له ۱۵ تر ۱۰۰ کسانو پورې رسېږي . دوی د جبرگتال ، غرني بدخشان ولايت او قره تېگين درې په غرنيو سيمو کې ځای پر ځای دي .

د اوش ولايت ، د قرغزستان سويلي سيمې ، د اوزبکستان د خاورې يوه برخه ، او نږدې ټول تاجکستان د تاجکستان د متحد اپوزيسيون د جوړښتونو تر څارنې لاندې دي .

څلرم: په اوسني وخت کې د تاجکستان ، اوزبکستان او قرغزستان غرنيو سيمو ته په نږدې سيمو کې پوځي ډلې ، د وسلو او تخنيک زېرمتونو نه چمتو شوي ؛ د قزاقستان خاورې ته د وسله والو پوځي ډلو د ننوتو اډه جوړه شوې ، چې پر راتلونکي مهال بيا له هغه ځايه د روسيې فدراسيون د تاتارستان او باشقورتستان جمهوريتونو ته ننوزي .

پېنځم: د دغو جگړه مارو ډلو سياسي او مالي ملاتړ ، د هغوی د کار او کارندتيا د سمبالولو چارې د ايران ، پاکستان او سعودي عربستان د ځانگړيو خدماتو له خوا ترسره کېږي . (دوی په کارنده توگه د دې چارو نوښت له تورکيې څخه په خپلو لاسو کې اخيستی دی) . د دې لپاره له داسې چينلونو څخه کار اخيستل کېږي ، چې د نېشه يي توکيو په نړيواله سوداگرۍ کې لاس لري ، لکه

احمد شاه مسعود ، د تاجکستان متحد اپوزيسيون ، د اوزبکستان اسلامي غورځنگ ، او د تاجکستان هغه پوځي ډلې ، چې له آره د اسلامي افراط غوښتونکيو جوړښتونو تر څارنې لاندې دي .

منځنۍ اسيا د نېشه يي توکيو د سوداگرۍ پر يوه ترانزيتي ، د نړيوالې ترېنگلتيا او ترهگرۍ د سرچينې په سيمه بدلېږي .

شپږم : په دې شرايطو کې رسمي تاجکستان او د هغه ولسمشر رحمانوف په ښکاره دا وس نه لري ، چې د تاجکستان د اپوزيسيوني مشر سيد عبدالله نوري او د تاجکستان د متحد اپوزيسيون په وړاندې مقاومت وکړي ، ځکه دوی ته دا شونتيا ورکړ شوې ، چې د دغه هېواد د واکمنۍ په جوړښتونو کې ځای ونيسي .

د تاجکستان پر پوله د روسيې ۲۰۱ دوه سوه يو شمېره فرقه د څه شي لپاره جنگيږي ، په داسې حال کې چې ټول تاجکستان د اسلامي افراط غوښتونکيو ځواکونو ته بې جگړې تسليم شوی ؟

اووم : په اوسني وخت کې وضعه موسمي فاکتور تم کړې ، ځکه چې د ژمي پر موسم ، د منځنۍ اسيا په غرنیو سيمو کې غاښي يا کوتلونه ، او نرۍ لارې واورو بندې کړې دي . په پسرلي کې به کارنده پوځي ننوتنې او وسله واله مخامختيا پيل شي .

اتم : وضعه تر يو بريده تر مثبت او سمونې اغېز لاندې راغلې . سربېره پر دې ، سوله ييزه دموکراتيکه لاره غوره شوې . د دې لپاره اړينه ده ، چې د قرغزستان مشريو کارنده او پرېکنده سياستوال شي . دا به وضعه په بنسټيز ډول بدله کړي

، اسلامي افراط غوښتونکي به له ډاډمنې شاتنۍ جبهې او په ډېرو
ستراتېجیکي لوریو کې به یې د جگړه ییزو کارندتیاوو له شونتیا بې برخې کړي
[...].

۲۰۰۰ / ۹ / ۲۳ ، بیشکېک

د «سلاویانسکي میر» خبري اژانس اوبپاڼه. (۴۳)

د نېشه یي توکیو بهرنۍ پیسې

له تاجکستان څخه تر روسیې پورې دا بیه سل گرایه لورېږي

د یکشنبې پر شپه له افغانستان سره په گډه پوله کې د تاجکستان د سنگیر په
سیمه کې ، د دغه هېواد د کورنیو چارو وزارت کارکونکیو د نېشه یي توکیو
یوه بله جویه نېولې ده . د نېشه یي توکیو له لېږدونکیو کسانو سره ۷۰
کیلو گرامه هیرویین نیول شوي . دا نېشه یي توکي پر راتلونکي لنډ مهال باید
لومړۍ قرغزستان او له هغه ځایه بیا روسیې ته لېږل شوي وای .

د روسیې د فدرالي سرحدی خدمتونو د مرستیال ریس ډگر جنرال “ الېکسی
کوژبونیوف ” په وینا ، په خو اشیۍ سره باید وویل شي ، چې په دې
وروستیو کې د تاجکستان په خاوره کې د دومره لویې جوپې (پارټۍ) نېشه یي
توکیو نیول کومه کمپېښه خبره نه ده . په دې وروستیو څو میاشتو کې د نېشه
یي توکیو افغان لېږدوونکي ځانگړې کارندتیا ښيي . یوازې په جولای او اگست
میاشتو کې ، پوله ساتو څه د پاسه ۳۰۰ کیلو گرامه هیرویین نیولي ، چې د دوو

جوړو حجم د پولې پخواني او اوسني ټول ساتونکي هېښ کړل. د جولای پر ۲۴ د مسکو په نامه پوله ساتې ډلې ۱۵۰ کیلو گرامه هیرویین و نیول. د اگسټ پر ۱۵ پولې په هماغه ځای کې د نېشه یي توکیو د لېږدوونکیو یوه ډله و نیول شوه ، چې هڅه یې کوله ۱۱۰ کیلو گرامه هیرویین د تاجکستان خاورې ته پورې باسي.

له افغان-تاجک پولې څخه نه یوازې هیرویین راتېرېږي . “ الېکسی کوژیونیکوف ” وویل ، چې د تېرې چهارشنبې (جمعې) پر ورځ پوله ساتو یو تن اومه اپین و نیول . بې بندې باید وویل شي ، چې دا د سرحدي فدرالي خدمتونو په تاریخ کې د نېشه یي توکیو تر ټولو لویه نیول شوې جوړه ده. [...]

د پولې بشپړه بندونه په اصل کې ناشونې ده. د نېشه یي توکیو لېږدوونکي له هر ډول شونتیاوو ، ان له ډېرې کوشنۍ شونتیا څخه هم کار اخلي. روسي پوله ساتي هره ورځ له ۷ تر ۱۰ پورې له پولې د راتېرېدو هڅې شنډوي. د دې هڅو ډېری یې د نېشه یي توکیو د لېږدوونکيو له خوا کېږي ، خو د کشف ډلې هم پکې لیدل کېږي. دا ډلې تاجکستان ته د تېرېدو موخه نه لري ، بلکې غواړي پوه شي ، چې د پولې کومه برخه کمزورې ده. کله چې د پولې کمزورې برخه ومومي ، بیا نو د نېشه یي توکیو لېږدوونکي هماغه ځای ته ورځي. د جنرال “ کوژیونیکوف ” په وینا ، دا ډلې ډېرې ښې منظمې دي. په دغو ډلو کې د کشف کسان ، پنډیان او د پوښښ (حمایې) ډله شتون لري. د پوښښ ډله په افغان لوري کې پاتې کېږي او که چیرې د نېشه یي توکیو لېږدوونکي کسان پر سرحدي کمین وربرابر شي ، بیا نو هغوی پر پوله ساتو باندې سخت اور بلوي او خپل کسان حمایه کوي.

له افغانستانه د نېشه يي توکيو د قاچاق په اړه د پوله ساتو اټکلونه او ارزونې ډېرې نا اراموونکې دي. د کشف د مالوماتو له مخې، تاجکستان ته څېرمه په افغان خاوره کې په ټنونو نېشه يي توکي زېرمه شوي او تاجکستان ته د رالېږدولو لپاره چمتو دي. دا کومه هېښنده خبره نه ده. په افغانستان کې جگړه روانه ده، او مخالف لوري ډېرو پيسو ته اړتيا لري. هم طالبان او هم احمد شاه مسعود په دې ډېر ښه پوهيږي، چې د جگړه ييزو بوديجو يو له ډېرو لويو سرچينو څخه د نېشه يي توکيو ډالري دي. د نېشه يي توکيو تر ټولو ډېره نږدې او گټوره لار د تاجکستان له پولې تېره شوې. د "الېکسي کوژبونيکوف" په وينا "شننه دا ښيي، چې په افغانستان کې د يوه کيلوگرام نېشه يي توکيو بيه په منځني شمېر تخميناً ۷۰۰ ډالره ده. له پولې تر راتېرولو وروسته يې د يوه کيلوگرام بيه ۸۰۰ ډالره کيږي، خو په دوشنبه کې يې بيا بيه له ۱۵۰۰ تر ۲۰۰۰ ډالرو پورې لوړيږي. په قرغزستان کې د هماغه يوه کيلوگرام بيه له ۲۰۰۰ تر ۷۰۰۰ ډالرو پورې ده، خو په روسيه کې يې بيا بيه ان تر اويا زره (۷۰۰۰۰) ډالرو پورې لوړيږي»

فدرالي سرحدي خدمتونه وايي، چې له همدې لامله خو هغه او دغه لوري هيڅ وخت نه غواړي، چې د هيرويينو د راتېرولو کار بند کړي. [...]

رومان اوکولوف، د «سېم دنی» اونيزه مجله، ۲۰۰۰ ز کال د سيپټمبر ۲، (۴۴)

د شیطان خاوره

[...] تاسو خبر شئ چې مسعود ، چې پلویان یې د پنجشېر زمري په نامه یادوي ، د مهماتو ، د زغرې وال تخنیک د اضافي پرزو او خوراکتوکیو لگښت په منظم ډول راکاوه. ده د دغه لگښت یوه برخه د هغو لعلونو (یا قوتو) څخه پوره کوله ، چې د نړۍ یو له ډېرو لویو کانونو څخه یې په پنجشېر دره کې دی . دا بشپړه شونې ده ، چې د لگښت یوه برخه یې پر نېشه یي توکیو پوره کوله. دغه نېشه یي توکي اروپایي هېوادو ته لېږدول کېدل. د هیروینو دغه پیسې په پټو عملیاتو باندې لگښتېدې او یا هم د ټاکلیو اشخاصو جېبونو ته تللې . په دې ډول مسعود نه یوازې چې د مسکو پورې نه دی ، بلکې له مسکوه یې یو ځل هم د نغدي مرستې د زیاتوالي هیله نه ده کړې. [...]

«بفگېنې دوانوف» د جگړې د گډون کوونکیو د ترهگرۍ ضد ټولنې «الفا» ورځپاڼه. د ۲۰۰۰ ز کال اکتوبر ، (۴۹) ۱۰ گڼه ، د «سپېنخاز-رو» اوبپاڼه ، (۴۵)

کرېملین د نېشه یي توکیو له کاروبار کوونکیو سره گډه

برخه لري

روسي پوځیان له مسعود سره د نېشه یي توکیو په سوداگرۍ کې نږدې اړیکې لري

په خواشۍ سره ، چې د ليکنې سرليک استعاره (کنايه) نه ده او کورټ هييجان راپاروونکې هم نه ده . زه غواړم هغه فاکتونه دلته ياد کړم ، چې ټولو ته څرگند دي ، خو ډېر يې نه غواړي چې ويي وينې او ځان پرې پوه کړي .

زه د خپل هېواد - روسيې د تبعه په توگه غواړم خپل وگړنی دريځ څرگند کړم . کله کله د سړي زړه کيږي ، چې له روسي چارواکيو سره همدردي وکړي . دوی ډېرې هڅې کوي ، خو څه نه ترې جوړيږي . د نېشه يي توکيو پېښه د ټولو لپاره په ډانگ پېيلې خبره ده . نه غواړم خبره اوږده کړم ، اصلي فاکتونه ته به راشم .

لومړی فاکت . په اوسنۍ ټولنه کې نېشه يي توکي او د هغوی کارېدنه يولوی غم دی . دې غم په روسيه کې گواښوونکي مقيا سونه خپل کړي دي .

په وروستيو لسو کلونو کې ، په روسيه کې پر نېشه يي توکيو د روږديو کسانو شمېر ، لکه څنگه چې تل کم ښودل کيږي ، ۱۲ گرايه زيات شوی دی .

دويم فاکت . د ټولو نېشه يي توکيو (په تېره بيا هيرويينو) غټه برخه روسيې ته له منځنۍ اسيا ، که کره ووايم له تاجکستانه راځي .

درېيم فاکت . په تاجکستان کې د امام علي رحمانوف ، چې د کولاب له قبيلو څخه دی ، روسی پلوه رژيم د واک واگي په لاس کې لري . تاجکستان د همگټو هېوادو ټولنې غړی دی او هلته د روسيې پوځي اډې پرته دي .

څلورم فاکت . تاجکستان ته له افغانستانه نېشه يي توکي راځي . دا تصديق او تاييد په مسکو کې کوي . موږ به هم دا تاييد ومنو ، ځکه چې له دوی سره باندې (موافق) يو .

پېنځم فاکټ. پر ۱۹۸۹ ز کال له افغانستانه د شوروي پوځونو له وتلو وروسته ، شوروي پلوه هېواد مشر نجيب الله پر ۱۹۹۲ ز کال د ډگري بولندويانو له خوا راوپرزول شو ، خو له دې پېښې سره کورنۍ جگړه پای ته ونه رسېده ، بلکه تاجکستان ته هم پسې راواوښته . يو کال وروسته پر ۱۹۹۴ ز کال د هېواد په سويل کندهار کې د طالبانو غورځنگ راپيدا کيږي . دوی خلک دې ته رابولي ، چې په هېواد کې بايد خونړۍ گډوډۍ د اسلام سپېڅلي دين له لارې پای ته ورسېږي . اړينه ده وويل شي ، چې د افغانانو په منځ کې گڼ شمېر خلکو له دوی ملاتړ څرگند کړ .

دلته خبره يوازې د پاکستان له لوري د مالي سخاوت په اغېز کې نه وه ، هغه هېواد چې حکومت يې په رښتيا هم نه غوښتل ، د برهان الدين رباني داړه مار حکومت پر څنگ ولري .

طالبان په هېښنده توگه ډېر زړ د افغانستان ټوله خاوره نيسي او د ۱۹۹۶ ز کال په سيپټمبر مياشت کې د ډگري بولندويانو حکومت له کابل په شاه تمبوي . دا مهال افغانستان پر دوو برخو وېشل شوی وو .

د ډگري بولندويانو شمالي ټلواله ، چې احمد شاه مسعود يې تر ټولو اغېزمن گڼل کېده ، د افغانستان د خاورې نږدې پېنځه سلنه ، د هېواد په شمال کې غرنۍ سيمه ، چې له تاجکستان سره همپوله ده ، تر څارنې لاندې لري .

د شمالي ټلوالې وسله والې ډلې په ټوله کې له تاجکانو جوړې دي . (مسعود هم له توکميز پلوه تاجک دی) . د هېواد نوره خاوره د طالبانو تر لاس لاندې ده . دوی په ټوله کې پر پښتنو تکیه لري .

له دې سره سم ، اړینه ده پر دې منښته وشي ، چې طالبان د شریعت په وړاندې د ټولو وگړیو د برابرۍ سیاست په کارنده توگه په مخ کې نیسي ، چې د افغانانو نورې توکمیزې ډلې هم ورو ورو د طالبانو لوري ته ور جلبیږي .

شپږم فاکټ . له افغانستان څخه د نېشه یي توکیو راتلونکې بهیر شمالي تلواله کنټرولوي . اړینه ده وویل شي ، چې له تاجکستان سره نږدې خاوره ، چې هیرویین ترې راځي ، د مسعود تر لاس لاندې ده .

لکه څنگه چې د “ وېرسیه ” ورځپاڼه د (۱۵) (۱۳۹) گڼې په اووم مخ کې ، د “ اندری چېرتانوف ” د “ ټول واک طالبانو ته ” (په لیکنه کې خبر را کوي ، چې “ د افغانستان د نېشه یي توکیو ډېری کارو بار کوونکي تاجکان دي . ” شمالي تلواله ، چې په بدخشان کې د طالبانو له خوا را ایساره شوې ، په کومو پیسو جنگیږي ؟

د طالبانو مالي ملاتړ اسلامي سازمانونه ، او پاکستان کوي ، چې د خپلو شمالي پولو ساتنه یې په گټه ده او تر دې څه موده مخکې پورې هم د « یونیکال » په نامه امریکایي نفتي کمپنۍ . اړینه ده وویل شي ، چې نېشه یي توکي پخپله د شمالي تلوالې له سیمې څخه روسیې او اروپا ته ځي . دا هر څه پخپله ټوله موضوع روښانوي چې : د احمد شاه مسعود وسله والې ډلې ، د کولمبیایي چیریکیانو په څېر د نېشه یي توکیو د پلور له برکته سمبالېږي .

اووم فاکټ . د پورته یادې شوې لیکنې لیکوال لیکي ، “ روسیه د مسعود ملاتړ کوي ” . وړاندې داسې لولو : “ د دولتي دوما د صنعتي چارو د کومېټې مشر ” انتون سوريکوف ، “ پوځي ځانگړیو خدماتو ته نږدې سړی دی . دی وایي چې

مسعود يوازې د روسيې د پټ ملاتړ له برکته کولای شي ، چې د طالبانو پر وړاندې مقاومت وکړي.

مسعود د افغانستان په شمال کې يوازې کوشنۍ سيمه تر کنترول لاندې لري. د “سوريکوف” په وينا ، د پنجشېر درې ته ، چې د مسعود ځواکونه پکې مېشت دي ، د روسيې له لوري خوراکتو کي ، پوځي تخنيک او وسله لېږل کېږي. همدا راز د کشف د لوی رياست له خوا پوځي سلاکاران هم ور استول کېږي ، چې د نورو ټولو چارو په څنگ کې ، د جگړه ييزو عملياتو مشري هم کوي. سربېره پر دې ، د تاجکستان د کولاب پوځي هوايي ډگر د مسعود د هوايي ځواکونو لپاره د اډې په توگه غوره شوی دی.

هماغه مسعود ، چې روسيې ته د نېشه يي توکيو د بهير څارنه کوي ؟!

زه د روسيې د يو تبعه په توگه غواړم وپوښتم: ولې ؟ رسمي پوښښ داسې وو ، چې : طالبانو د منځنۍ اسيا او روسيې د نيولو او هلته د اسلامي رژيمونو د راوستلو گواښ کاوه. رaux ، چې وضعې ته له رښتوني لیده وگورو. طالبانو په خپله خاوره کې اسامه بن لادن ته ځای ورکړی. د امريکا متحده ايالات وايي ، چې همدغه بن لادن د ۱۹۹۸ ز کال په اگست کې په ختيځه افريقا کې امريکايي سفارتونه الوزولي.

دې کار له امريکا سره اړېکي خړپړ کړل او متحده ايالاتو سملاسي پر افغانستان باندې د توغنديو گوزار وکړ. پاکستان په امريکا پورې تړلی دی. طالبان دومره ځواکونه او پيسې نه لري ، چې منځنۍ اسيا دې سوبه کړي. په دې

تراو زموږ ځينې سياستپوهان او چارپوهان وايي ، چې طالبانو څو څو واړه دا خبره خلکو ته ترغوږ ورتېره کړې ، چې له روسيې سره کېدای شي جوړ راشي .

پر ۱۹۹۵ ز کال د روسي پيلوتانو ، چې شمالي تلوالي ته د وسلې رسولو لپاره اجير شوي ول ، ازادېدنه د دې ښه بېلگه ده...

دا خبره شکمنه ده ، چې يو نېستمن دولت ، چې په نړيوال گونډي توب کې واقع دی ، دې د روسيې امنيت ته گواښ پېښ کړي .

که چيرې د کرېملين حکومت په رښتيا له اسلامي اوښتونه (انقلابه) ډاږېږي ، نو دا ډاږې بې ځايه دی ، ځکه په دې برخه کې ډاږ له شتمن او اغېزمن سعودي عربستانه په کار دی . [...]

۲۰۰۱ د جولای ۹

«البکسی ایوانېنکو» ، د روسيې تبعه ، په ځانگړې توگه د «قفقاز-څېنتر» اوبپانې لپاره . (۴۲)

د ولاديمير پوتين ملگري د نېشه يي توکيو پر سوداگرۍ بوخت شول

[...] د ملگرو ملتو سازمان د نېشه يي توکيو د څارنې پروگرام د مالوماتو له مخې ، سړ کال په افغانستان کې د کوکنارو د کښت حاصلاتو د بشريت په اوسني تاينخ کې لوړ ریکارډ وواهه او ۱۱۰ يوسلو لس ټنه سوچه هيروين شوي

دي. د دې لپاره ، چې لوستونکي د دغه رقم په مانا ښه پوه شي ، تشرېح کوو چې ، چې دغه حجم هېرویین د دوو سوو میلیونو هغو پوځیانو یا په بله وینا په هېرویینو روږدېو کسانو ، چې د هېرویینو د کارونې یو کلنه مخینه ولري ، لپاره د یوه شواروز دوز (اندازه) جوړوي او بسنه کوي . یا هم نږدې د یو میلیون مزمنو روږدېو کسانو د یوه کال اندازه پوره کولای شي . سربېره پر دې ، د “ خپلواک ” افغانستان په لابراتوارونو کې څه د پاسه زر تنه د لوړ څرنگوالي اپین تولید شوي ، چې د نورو تخمینا پېنځو میلیونو پر نېشه یي توکیو روږدېو کسانو لپاره د یوه کال کارونې اندازه ده .

پر ۲۰۰۰ ز کال د ارقم نږدې پېنځه گرایه ټیټ وو ، او طالبانو ، چې د خپل دیني - سیاسي حیثیت په غم کې ول ، د خشخاشو د کښتونو د له منځه وړلو په لاره کې ځینې گامونه پورته کړل ، هغه هم د هغو خشخاشو ، چې د دوی د تولیدوونکیو تر څارنې لاندې نه ول . اړینه ده وویل شي ، چې پر ۱۹۹۹ زېږدي کال د افغانستان ټولې خاورې ، د هغو سیمو پر پرتله ، چې د شمالي ټلوالې تر څارنې لاندې وې ، درې گرایه کم اپین تولید کړي ول . د ملگرو ملتو ټولنې د نېشه یي توکیو د څارنې پروگرام د مالوماتو له مخې ، یوازې احمد شاه مسعود پر ۱۹۹۹ ز کال نړیوال بازار ته په لسگونو تنه هېرویین وړاندې کړل . ((څلور نهه لرونکي هېرویین)) ، مانا د لوړ څرنگوالي هېرویین .

هماغه مهال ډېرو شنونکو له رښتونې وضعې سره د لویدیځ پروپاگانډ ناسموالی او نابرابر والی په گوته کړ . د شمالي “ ښې ” ټلوالې د “ بدو ” طالبانو

پر پرتله ، اروپا او د پخواني شوروي اتحاد نه پاتې هېوادو ته درې گرايه زيات
اپين او هيروييڼ ولېږدول ، خو پر دې ټولو باندې سترگې پټېدې . [...]

«ولاديسلاف شوريگين» ، ۱۵/۱۲/۲۰۰۲ ، د «اې. پي. ان» سياسي خبرونو اژانس ،
د ملي ستراتيژۍ د انستيتيوت پروژه . (۴۷)

د سي . اې . اې او مي - ۶ د نېشه يي توکيو سوداگر

د جرمونو ، جنايتونو د مسلو کارپوه او نامتو سياستپوه «ولاديمير فيلين» سره
د مرکې يوه برخه:

پوښتنه: ايا موږ پخوا د نېشه يي توکيو ترانزيت تر څارنې لاندې درلود ؟

ځواب: څه به درته ووايم ؟ پر ۹۴ ز کال له پاکستانه افغانستان ته طالبان راغلل
او د هېواد سويلي سيمه يې ونيوله . پر ۹۲ ز کال طالبان کابل ته ننوتل . دوه کاله
وروسته دوی کندوز ته راغلل . هغه مهال احمد شاه مسعود ته يوازې پنجشېر
او له تاجکستان سره پولې ته څېرمه کوشنۍ سيمه پاتې وه . پخپله په
تاجکستان کې له کورنۍ جگړې وروسته کولايان [موخه يې له امام علي
رحمان څخه ده ، چې د تاجکستان له کولاب ولايت څخه دی . ژ] واک وځواک ته
ورسېدل . دوی په بشپړه توگه له روسيې سره تړلي ول ، زموږ له ۲۰۱ شمېرې
فرقې سره يې تړاو درلود . مسعود هم له روسيې سره تړاو درلود . له ده سره زموږ
سلاکاران ول ، اکمالات يې زموږ له لوري کېدل . د ده هوايي ځواکونه د کولاب
په پوځي هوايي ډگر کې ځای پر ځای شوي ول . مانا دا چې هم مسعود او هم
تاجکانو پر روسيې باندې بشپړه تکيه کړې وه . زموږ اغېز ډېر لوی وو .

رښتيا دا چې هماغه مهال په پامير کې انگرېزان راپيدا شول ، که کره ووايو د
اغا خان فوند راپيدا شو . دا يوه سيمه ييزه (ځايي) ښکارنده وه .

اوس به د “ ځانگړيو توکيو ” [نېشه يي توکيو . ژ] په اړه ويل وکړم . د دغو
توکيو تر ټولو لويه برخه تل او اوس هم اروپا ته د ايران او تورکيې له لارې ځي .
د تاجکستان له لارې هم ځي ، خو تر ۱۵ سلنې څخه يې زياته برخه له دې لارې
څخه نه ځي . [...]

الېکساندر ناگورني

۱۴/۹/۲۰۰۴ ، د «پراودا اېنفو» او بيا په (۴۸)

له بېلاروسيې څخه ليک ، ۸ شمېره . د يوويشتمې

پېړۍ «د اپينو جگړه» څوک پر مخ بيايي؟

[...] پخپله په افغانستان کې ، د امريکا له يرغله او د سيپټمبر د ۱۱ نېټې له پېښو
لږ مخکې ، طالبې رژيم تر خپلې څارنې لاندې سيمو کې د نېشه يي توکيو پر کر
بنديز ولگاوه او هر څوک چې به د نېشه يي توکيو پر کر ونيول شو د هغه لپاره
يې د سولۍ (اعدام) سزا وټاکله . ملا عمر او د هغه خوسر بن لادن داسې وگڼله ،
چې د “ کايډ ” له لارې لاسته راتلونکې پيسې دوی د هر ډول ملگريو له مرستې
پرته هم تر لاسه کولای شي .

شمالي ټلوالې او له هغه شمېره احمد شاه مسعود په پرله پسې ډول وسلې او
پيسو ته اړتيا درلوده ، او دوی هم د نېشه يي توکيو له سوداگرۍ څخه ډډه نه

کوله . د مسعود لپاره دا داسې یوه وسیله وه ، چې د هغې پر مټ یې کولای شولای جگړې ته دوام ورکړي . فکر نه کيږي ، چې دی دې په بشپړه توګه په دې مسله پوه شوی وي ، چې وسلې ته تلپاتې اړتیا دی په څه ډول سیالۍ کې ښکېل کړي . مسعود نه غوښتل ، چې د “ کایف ” [نېشه یي توکیو . ژ] له لارې ورتلونکې پیسې له کوم چا سره ووېشي . ان د انگلستان له داسې ملګریو ، لکه اغا خان سره یې هم نه غوښتل چې دغه پیسې ووېشي . لکه څنګه چې وایي ، ملګرتیا ، ملګرتیا ده ، خو پیسې بېل څیز دی ... احمد شاه مسعود ، چې په ښکاره “ د امریکا د ملګریو ” په شمېر کې نه ګڼل کېده ، ناڅاپه ووژل شو . مالومه نه ده چې ځانمرګي د چا له خوا ورلېږل شوي ول ، هغه هم په امریکا متحده ایالاتو کې د نړیوالې سوداګریزې منځۍ پر اسمان څکو ودانیو باندې له بریده خو لږسګونه ساعته مخکې ... []

۲۰۰۴ / ۱۱ / ۲۹ ، د «پولیمیک ټکی رو» اوبپاڼه . (۴۹)

د یوویشتمې پېړۍ «د اپینو جګړه»

[...] مسعود ډېرو خلکو ته مزاحمت کاوه ، تر هر څه پرمخ طالبانو ته ، په همدې ډول بن لادن ته هم مزاحم وو ، ځکه بن لادن د طالبانو روحاني مشر او هممهال خزانه دار (زېرمه وال) وو . د مسعود او بن لادن تر منځ له پخوا څخه د افغانستان د اصلي ژوغورنکي لقب پر سر سیالۍ شتون درلود .

مسعود تل وسلې او پیسو ته اړتیا درلوده ، او د نېشه یي توکیو له سوداګرۍ څخه یې ډډه نه کوله. له دغې سوداګرۍ څخه د ده کلنی عاید په ځینو کلونو کې نیم میلیارد ډالرو ته رسېده. [...]

میخایل نیکولایف

د «سپم دنې» اوونیزه خپرونه، د ۲۰۰۵ زېږدي کال د جنوري ۲۷، څلورمه ګڼه. (۵۰)

مثث ، میاشت او لانجې

[...] په زړه پورې خبره داده ، چې د شوروي اتحاد د پوځونو له وتلو وروسته ، د کورنۍ جګړې لا تودېدو نویمو کلونو کې په افغانستان کې د نېشه یي توکیو تولید کم شو. د طالبانو رژیم ، چې په ټوله نړۍ کې ډېر سخت غندل کېده او زموږ له خوا هم ، پر ۲۰۰۰ زېږدي کال وکولای شول ، چې د سختو ګامونو په اوچتولو سره د نېشه یي توکیو تولید کورټ بند کړي. په داسې حال کې ، چې زموږ لپاره د په زړه پورې او جالبو احمد شاه مسعود او دوستم تر څارنې لاندې سیمه کې د نېشه یي توکیو تولید مخ پر زیاتېدو وو ، او اوس چې د امریکا متحده ایالاتو پوځونه په افغانستان کې شتون لري ، هم وده کوي. کله چې د پنج سیند له غاړو څخه د روسیې پوله ساتي رالړې شي ، بیا به نو د زرینې میاشتې لپاره سم زرین وخت راشي. [...]

پاول کوزمېنکو ، اېکاتېرینه ستېپانوا

د «نېزاويسيمايا گزېته» ورځپاڼه، د ۲۰۰۵ / ۴ / ۷ نېټې گڼه. (۵۱)

د يو ميلون ډالرو بې سده کونکي پوډر

د ښو طرحه شويو عملياتو په پايله کې د پيتربورگ څارندويو وکولای شول ، چې د نېشه يي توکيو يوه ډله سوداگرونيسي. له دغې ډلې سره پېنځه دېرش نيم کيلوگرامه هيرويين نيول شوي ، چې ټوله بيه يې څه د پاسه يو ميلون ډالر کيږي. د شتو مالوماتو له مخې ، نيول شوي کسان د يعقوب سليموف د نېشه يي توکيو د مافيايي ډلې غړي دي. يعقوب سليموف د شوروي اتحاد د کلونو پر مهال دوه ځلي د جنسي تېري او لوټمارۍ پر جرم محاکمه شوی دی. د دغه سړي په مشرۍ پر ۱۹۹۰ زېږدي کال په دوشنبه کې روسي ژبې وگړي ووېل شول او لوټ شول. دی وروسته د خپلواک تاجکستان د کورنيو چارو وزير او هممهال د تاجکستان د گمرک د دولتي کومېټې مشر شو.

همدا درې کاله مخکې د سانت پيتربورگ د نېشه يي توکيو سوداگري د ازربايجانيانو په لاس کې وه ، خو د څو مياشتو په بهير کې ټول حالات بدل شول . د طالبانو له خوا د افغانستان د نږدې ټولې خاورې نيول ، د دوی د مخالف تاجک احمد شاه مسعود او د هغه د ملگريو د تاجکستان د اسلامي بنسټپالو د نېشه يي توکيو د سوداگرۍ او لېږدولو دوديزې لارې بندې کړې. لکه څنگه چې دوی ماته وخوړه ، نو يې په خپل وار په شمال کې د سليموف د نېشه يي توکيو د سوداگرۍ پر ډلې لارې تنگې کړې. سليموف بيا د ازربايجانيانو تر لاس لاندې سيمو ، د پيتربورگ پر شمول ، پر نيولو لاس پورې کړ.

۲۰۰۹/۱۰/۲، د «مارک-ادبګی» اوبپاڼه. (۵۲)

د اوباما د نېشه یي توکیو د لېږد کرېملیني لاره

[...] کرېملین دا زړه ونه کړ، چې په افغان جګړه کې د امریکا متحده ایالاتو په پلوی مخامخ ورګډ شي. ده ته دا مهال ورسېدونکې قفقاز ورپه برخه شوی وو. له افغانستانه د جستي تابوتونو راتګ او د طالبانو له لوري په روسیه کې د چاودنو د پېښو په وړاندې غبرګونونو کولای شول، چې نه اټکلېدونکې پایلې ولري. خو اړینه ده وویل شي، هغه غرونه، چې د شوروي سوسیالیستي جمهوریتونو اتحاد لپاره تپاه کوونکي ول، هغوی د “برېژنف” میراث خوړونکي ډېر زیات ځانته راجلبول. لکه څنګه چې مالومه ده، شوروي پوځونه پر ۱۹۸۹ ز کال له افغانستانه راوتلي. د طالبانو غورځنګ پر ۱۹۹۴ ز کال راپیدا شو. د هغه ډېرو مشرانو د “محدودو ټولګیو” پر وړاندې جګړه کړې، خو طالبانو د یوه سازمان په توګه نه شو کولای چې له شوروي اتحاد سره کومه لانجه ولري او له روسیې سره یې هم کومه لانجه نه درلوده.

له مسکو سره د طالبانو سرسخت دوښمن ډګري بولندوی احمد شاه مسعود او د هغه همقومي له طالبانو مخکې د افغانستان هېوادمشر برهان الدین رباني جګړې ته دوام ورکاوه. لکه څنګه چې دوی دواړه له توکمیز پلوه تاجکان ول، دواړو د تاجکستان په کورنۍ جګړه کې کارنده برخه درلوده. د روسیې ضد “اسلامي-دموکراتیکې” ټلوالې، چې جنګیالان یې په تاجکستان کې د روسي ژبي وګړیو په له منځه وړلو کې خورا تکړه ول، د همدغه رباني او مسعود

تگلارې ته ځان عيار کړی وو . د مجاهدينو مشرانو له دوی سره د وسلې او بشري ځواک مرستې کولې او هممهال يې د روسيې پر لوري د نېشه يي توکيو د لېږد او ترانزيت په چارو کې ورسره ملگرتيا کوله . حکومتي پوځونو ، روسي پوله ساتو او د روسيې ۲۰۱ شمېرې موتوريزه فرقې له جنگيالانو سره سختې جگړې پر مخ بېولې ، چې ناڅاپه طالبانو د مسعود او رباني د جبهې پر شاه گوزار وکړ .

داسې برېښېده ، چې د کرېملين لپاره به دا منطقي وي ، چې که چيرې د خپلو سرسختو دوښمنانو په ځپلو کې مرسته ونه کړي ، نو لږ تر لږه طالبانو ته خو مزاحم نه شي . برعکس مسکو په بېرې سره مسعود ته د وسلو لويې جويې ورولېږلې او پر ۱۹۹۷ زېږدي کال يې د تاجکستان ولسمشر په دې راضي کړ ، چې د واک په جوړښتونو کې اپوزيسيون ته هم ځای ورکړي . هغه وو ، چې تر ټولو لويه برخه د مسعود نږدې ملگري ډگري بولندوی ميرزا ضيايف ته ورسېده او د بېړنيو چارو وزير شو . ښکاره خبره ده ، چې [د تاجکستان . ژ] د بېړنيو چارو وزارت سملاسي د ضيايف د جنگيالانو پر اړه بدل شو . ده خپل کسان نه يوازې د خپلو دوښمنانو د له منځه وړلو او له احمد شاه مسعود سره د مرستې په برخه کې کارول ، بلکې قرغزستان او اوزبکستان ته يې د اسلامي اوښتون د صادرولو لپاره هم کارول ، د هغې ايډيولوجۍ د پلي کولو لپاره ، چې طرحه کوونکي يې د ده پخوانی ملگري ، د اوزبکستان د اسلامي غورځنگ مشر جمعه نمنگاني وو .

د کربملین دې سیاست “خپل ووهه، چې پردې وډار شي” تاشکند په غوسه کړ او پر ۱۹۹۹ زېږدي کال اوزبکستان په روسي ضد سازمان “گوام” (GUAM)، یانې د دموکراسۍ او وتندویې وډې په خاطر سازمان کې شامل شو. طالبان هم سخت په غوسه شول او د مسکو له لوري د مسعود د ملاتړ په ځواب کې یې له چیچیني بېلتون غوښتونکیو سره مرستې پیل کړې. له ښه مرغه د دغې مرستې کچه دومره لویه نه وه، خو تر ټولو بده یې لا په مخ کې وه. وروسته له هغه، کله چې د ناټو پوځونو له شوروي هوایي دهلزونو نه په کار اخیستنې پر ۲۰۰۱ ز کال پر افغانستان تېری وکړ او طالبان یې غرونو ته وشړل، له افغانستانه د هیرویینو بهیر ډېر گرایه لوړ او زیات شو. [د روسیې. ژ] د نېشه یی توکیو د څارنې د فدرالي ادارې مشر “ویکتور ایوانوف” په څه موده مخکینی مرکه کې د نېشه یی توکیو دغه زیاتوالی ۴۴ گرایه یاد کړ. ځینې نور یې بیا ان تردې هم زیات بولي. [...]

۲۰۰۹/۱۲/۱۵، یوري نېرسېسوف

د «ای. پی. ان» د سیاسي خبرونو اژانس اوبپانه. (۵۳)

د مسعود له وروستۍ مرګې څخه

[...] د ځینو مالوماتو له مخې، احمد شاه مسعود په افغانستان کې یو له ډېرو شتمنو کسانو څخه وو. دی د قیمتې ډبرو د کاروبار مشر او خاوند وو. [...]

د «اېم.کا» (مسکوفسکي کامسامولېخ) ورځپاڼه، د ۲۰۰۱ زېږدي کال د سپټمبر ۱۷. (۵۴)

د دوښمن «پنجشېر زمرې» په یاد

[...] په افغانستان کې د احمد شاه مسعود د وسله والې ډلې پرضد لومړني عمليات ، چې شورويان په افغانستان کې ول ، د ۱۹۸۰ زېږدي کال په اپرېل کې ترسره شول. دا هغه مهال وو ، چې د ده وسله والو ډلو به په پرله پسې ډول ، هره ورځ د کابل او ترمز تر منځ لاره کې پر افغاني او شوروي پوځي کاروانونو بريدونه کول.

د کشف د مالوماتو له مخې د مسعود د وسله والې ډلې شمېر د لسو زرو په شاخوا کې وو ، چې ډېری يې له ځايي خلکو نه ول.

په پنجشېر کې د عملياتو د ترسره کولو لپاره درې شوروي کنډکونه ، چې يو موتوريزه ، دويم پراشوتي - دېسانټ ، درېيم د ديسانټ - يرغليز کنډک او دوه افغاني کنډکونه ول ، بېل شول . همدا راز د افغانستان د دولتي امنيت او گوندي کارندويانو کوشنۍ ډلې هم ورسره ملگرې وې.

جگړه ييز عمليات گړندي ول او يوازې څلور ورځې يې دوام وکړ . ياغيانو ته د سر ډېر زيان ورواوښت . اړينه ده وويل شي ، چې د وژل شويو کسانو په شمېر کې گڼ شمېر ملکي سوله ييز وگړي هم ول ، چې تر دې مهاله يې د شوروي وسلې زور لانه وو زغملی . دې کار مسعود دې ته اړايست چې په افغانستان کې د شوروي پوځونو له بولنتون (قوماندانۍ) سره پټ هوکړه ليک لاسليک کړي . په دغه هوکړه ليک کې ده داسې ژمنې وکړې ، چې د حکومتي او شوروي پوځونو پرضد به دوښمنانه کړنې نه ترسره کوي . د دې په ځواب کې ده ته دا ژمنه

وشوه ، چې پر پنجشېر باندې به هوايي گوزارونه نه کيږي ، د ده کاروانونه به درې ته د ننوتو او له هغې څخه د وتو لپاره پرې بنودل کيږي . که چيرې احمد شاه مسعود له نورو سيالو وسله والو ډلو سره په وسله وال ټکر کې بنکېل شي ، نو د ده له وسله والو ډلو سره به د هوايي او توپچي ځواکونو مرسته کيږي .

ددغه هوکړه ليک د اعتبار موده د ۱۹۸۲ ز کال په مۍ کې پای ته رسېده . په ټوله کې دواړو لوريو خپلې ژمنې مراعتولې . مسعود د لويو لارو په اوږدو کې وړانکاري بنده کړه او ټول پام يې په پنجشېر کې د دفاعي ، سنگريزو اړخونو او د خپلو وسله والو ډلو پياوړي کولو ته واړاوه .

اړينه ده وويل شي ، چې مسعود د وسله وال مقاومت په ټول پېر کې [د افغانستان . ژ] له دولتي واکمنۍ سره تړاو ټينگولو ته نه حاضرېده .

مسعود د افغانستان د دموکراتيک جمهوريت په حکومتي او گوندي اورگانونو کې د خپلې څارگرۍ پراخه شبکه جوړه کړې وه . ده خپله د کشف ضد اداره جوړه کړه . [...]

له نورو ملي گوندونو څخه يې بېل خپلواک سياست چلاوه او وسله والو ډلو يې له اړه پر کوټلي وټندوی (اقتصادي) بنسټ او پر هغه مرسته تکیه درلوده ، چې د عربي هېوادو او چين له خوا له ده سره کېده . خبره دا ده ، چې په پنجشېر دره کې د زمرې د پېر شتمن کانونه شتون لري ، او په بدخشان ولايت کې هم د لاجوردو .

د قيمتي ډبرو د را ايستلو ځايونه د هوايي دفاع ځواکونو ، “ د . ش . کا ” ، د “ پي . ز . ار . کا ” ، “ سترېلا - ۲ ” ، سټينگر او “ ز . گ . و ” توغندیو او ماشينگڼو په واسطه ساتل کېدل .

د زمردو د را ايستلو لپاره چاودنې د شپې پر مهال کېدې . دروند فزيکي کار په ټوله کې شوروي يرغملو ، او د افغانستان د حکومتي پوځونو پوځي يرغملو کاوه . خو د شوروي يرغملو په وړاندې د مسعود چال چلند د نورو وسله ولو ډلو د مشرانو له چال چلند څخه توپير درلود . ده يرغمل نه شکنجه کول او ريشخند يې پرې نه واهه .

اړينه ده يادونه وشي ، چې اوس خو مالومه شوې چې د مسعود د ساتندويانو بولندوی روسی وو . کېدای شي ، چې له همدې لامله به د شوروي يرغملو په وړاندې د مسعود چلند داسې وو ، لکه پاس چې يې په اړه يادونه وشوه ، خو د ځينو نورو کيسو پر بنسټ برعکس ويل کېږي ، او هغه دا چې يرغمل به يې په وحشيانه ډول شکنجه کول .

د قيمتي ډبرو د را ايستلو د کارونو مشري پرانسي او لوېديځو جرمني انجنيرانو کوله . د قيمتي ډبرو د را ايستلو په چارو کې جاپانی برمه يي تخنيک کارېده .

پر ځای ده وويل شي ، چې کابل ته نږدې د څرخي پله زندان لويديځو جرمنيانو جوړ کړی ، البته د هغه مهال د وروستي او نوي تخنيک په کارولو سره . دغه بنديخانه يوه له ډبرو لويو او تراوسه پورې بنو ساتل شویو بنديخانو څخه ده .

د قيمتي ډبرو له پلور څخه ټولې ورتلونكې پيسې د احمد شاه د وسلې او د دفاعي ځايونو د جوړولو لگښت پوره كاوه. يوازې په هند ، پرانسه او پاكستان باندې د څه د پاسه پېنځو ميليونو ډالرو په بيه زمرد پلورل كېدل.

همدا راز د بدخشان د لاجوردو او سيلان (گرانات) راايستني او پلور ، او پخپله په افغانستان كې له هغوى څخه د غميو او نورې گانې جوړولو ډېره گټه ورکوله . له شوروي افسرانو څخه داسې كسان ډېر لږ ول ، چې شوروي ته د راستنېدو پر مهال دې چكونه ، د سيلان غاړه كې او يا له نورو كمپېنبه منرالونو څخه كوم څه له ځان سره يو نه سي . هغه شترنج (شطرنج) چې له څو بېلابېلو نيم قيمتي ډبرو او منرالونو څخه جوړېده ، ډېر شريك او قيمت وو .

احمد شاه نور لگښتونه د ځمكو له خاوندانو څخه د خوراكټوكيو له راټولولو ، له دولتي مامورينو څخه د باج ، له پوځيانو څخه د نغدو پيسو ، د كورنيو چارو وزارت له كاركوونكيو او سوداگرو څخه د پيسو پر راټولولو پوره كول . يو څه وسله يې هم پر شوروي او افغان حكومتي پوځي كاروانونو باندې د بريدونو په پايله او له پوځي خدمت څخه تښتېدونكيو كسانو له لارې ترلاسه كوله . [...]

بېخي پټ مالومات:

احمد شاه مسعود د انقلاب ضد يو له ډبرو اغېزمنو مشرانو څخه دى . د افغانستان د خلق دموكراتيك گوند او حكومت سرسخت مخالف دى او دوى خپل دوښمنان بولي . ډېر كارنده ملتپال دى . د مخكښو پانگوالو هېوادو له

استازيو سره ټينگ اړيکي لري ؛ له پرانسونو سره ځاني اړيکي له ډېرې لېوالتيا سره ټينگوي ، پر پرانسي او انگرېزي ژبو روانې خبرې کولای شي .

د سازمانولو ښه قابليت لري . د لويې ياغي ډلې د مشرۍ چارې په ډېر ښه ډول پر مخ بيايي . با انرجي دی ، تکړه دی ، پرېکنده دی . ټاکليو موخو ته د رسېدو له لارې بېرته ستنېدونکي نه دی . ژمن دی ، پر ورکړې ژمنه او خبره ولاړ دی .

خپلې کارندتياوې په ډېر مهارت سره پتوي . پټ او با احتياطه دی ، شهرت غوښتونکي او واک وځواک ته د رسېدو ډېره لېوالتيا لري . د ده د نږدې کسانو د شننې په پايله کې اړينه ده وويل شي ، چې دی تر لاس لاندې کسانو باندې په هيچا بشپړ باور نه لري ...

پر يو ځای تلپاتې منځۍ نه لري . د خپل موقعيت ځای تل بدلوي . دينداره دی ، د اسلامي ژوند طرز په کوټلې توگه مراعتوي . په عادي ژوند کې يې ساده والی شتون لري . د ستونزو پر وړاندې کلک دی . ساده او عادي کالي اغوندي . ځاني وسله يې د “ اکسو ” کونداغ قاتېدونکې ماشينگنه او توپانچه ده ...

(د مسعود په اړه دوسيې څخه)

پر ۱۹۸۴ ز کال د افغان مشرتابه په ډېر ټينگار سره پرېکړه وشوه ، چې په پنجشېر کې پراخ پوځي عمليات ترسره شي . ډېر وروسته بيا دا مالومه شوه ، چې د شوروي مشرتابه له پټو نيتونو سره سره ، د عملياتو په اړه خبر مخکې له مخکې مسعود ته رسېدلې وو . د دغو عملياتو د ترسره کولو ټولو نقشه او په هغې کې د جگړه ييزو عملياتو د ترسره کولو ځايونه او پلان د احمد شاه مسعود

لاس ته ورغلل. دې کار ده ته دا شونتیا ورکړه ، چې د عملیاتو له پیل نه مخکې له پنجشېر څخه وگړي او خپل ډېری وسله وال کسان چاریکار ، اندراب ، نجراب او نورو شمالي سیمو ته وباسي.

عملیات هغه مهال پیل شول ، کله چې په دره کې هیڅوک هم پاتې نه ول ، ځکه خو دوی ته داسې کوم ډېر د سرزبان وانه وښت. [...]

۱۹/۱۱/۲۰۰۷ ، «موسکالېنکو لیونید گریگورېویچ» ، د وروستیو جگړو د گډونوالو پنځونه. د «ولادیمیر گریگورېف» په نامه اوبپاڼه. (۵۵)

بن لادن ډېر ارزښتناک لاس له لاسه ورکړ

جنرال دوستم د نوي پوځي بري جشن نیسي ، ځکه ، د کندزو د دفاع پر مهال ترهگر جمعه نمځگاني وژل شوی دی . نمځگاني د شوروي اتحاد په دیسانت پوځونو کې خدمت پیل کړی وو ، چې وروسته د بن لادن ملگری شو . دی د اوزبک ولسمشر کریموف سرسخت دوښمن گڼل کېده او د وژل شوي احمد شاه مسعود سوداگریز انډېوال وو .

[...] د خپرو شویو اوازو له مخې ، په افغانستان کې د امریکا متحده ایالاتو له لاسوهنې مخکې ، نمځگاني له چالاکی نه په کار اخیستنې سره له شمالي تلوالې او طالبانو سره اړیکې ټینګ کړل . وروستیو نمځگاني ته د هیرویینو د ورکولو کار سمبال کړی وو . نمځگاني د مسعود له ترلاس لاندې خلکو سره په گډه د سرو زرو او قیمتي ډبرو د قاچاق کار کاوه . [...]

مارییا خوبتکووا

۲۰۰۱/۱۱/۱۹، د گزېته ټکی رو اوبپاڼه. (۵۲)

افغانستان کولای شي ، ټولې نړۍ ته مس ، وسپنه او

زمره ورکړي

[...] په افغانستان کې جگړې د دغه هېواد په ځمکپوهنه (جیولوجۍ) کې جدي بدلونونه رامنځته کړي دي. په کابل کې شوروي پلوه رژیم نه شو کولای ، چې ټول هېواد تر خپلې څارنې لاندې راولي ، نو هغه وو چې د زرگرۍ او مو توکیو په زېرمه ځایونو کې ، د دغو توکیو نامسلکي را ایستنه پیل شوه. قیمتي ډبرې “د گروهې مبارزینو” لپاره د عاید په یوه له ډبرو لویو سرچینو بدله شوه. د بدخشان ولایت په لاجوردو کانونو کې ۲۴ ساعته کار روان وو. د ورځې به یې ډبرې را ایستلې او د شپې له خوا به دلته له پاکستانه چورلکې راتلې ، قیمتي ډبرې به پکې بارېدې او بېرته به الوتلې. د پنجشېر درې زمردو هم مجاهدینو ته ډبرې غټې پیسې پر لاس ورکړې. دلته د زمردو د کاروبار کنترول د ډگري بولندوی احمد شاه مسعود په لاس کې وو. زه یو ځل د نویېم زېږدي کلونو په پای کې پنجشېر ته ولاړم او هلته مې د خینج د زمردو کان له نږدې ولید ، چې تر اوسه لا کار پکې روان دی. د کان بڼه داسې ده ، چې گڼ شمېر سوري (سمخې) لري ، چې د غره پراخ کې ښکته ژورې تللې دي. د ډبرو د را ایستلو میتودونه ډېر ابتدایي دي: اړخونه او پانونه چاودول کیږي ، وروسته له هغې ورته خلک ورځي ، هغه ځای گوري او د زمردو ټوټې پکې لټوي. چاودنې زمرد ماتوي او

توتې کوي يې ، خو د را ایستني دغه داړه مار مېتود هم مجاهدینو ته ډېر لوی عاید ور په برخه کوي. د عربي رسنیو د مالوماتو له مخې ، د دغو قیمتي ډبرو د سوداګرۍ له لارې دوی په کال کې تر سلو میلیونو ډالرو پورې پیسې تر لاسه کوي. دغه قیمتي ډبرې په ټوله نړۍ کې خپرېږي. د افغاني قیمتي ډبرو د کانونو لږه اوڅارتیا هم د ډبرو پر بیه کوم منفي اغېز نه بښدي او په اروپا کې منځګړي سوداګر دغه قیمتي ډبرې ډېری مهال د کولمبیا د ډبرو بڼو او لومړۍ درجه زمره په نامه پلوري. [...]

دمیټري ګلومسکوف، الما اټا

د «فرغانې» خبري اژانس اوبپاڼه. (۵۷)

د شمالي ټلوالې پخوانۍ غړۍ هیله لري چې د زمره

سوداګري به د افغانستان په وټندویه بیا رغونه کې

بنسټیز رول ولوبوي

د شمالي ټلوالې لږ اوڅار غړی او د احمد شاه مسعود له نږدې خلکو څخه یو کس رشید محمدي لس کاله کیږي چې د زمره سوداګري کوي. محمدي هیله لري چې افغانستان به په سیمه ییزه سوداګرۍ کې خپل دریځونه بیا خپل کړي او د قیمتي ډبرو د ګڼ شمېر کانونو درلودونکي هېواد درجه به وګټي. محمدي اوسمهال په عربي متحده اماراتو کې د افغانستان د دیپلوماتیک استازي څوکی لري. دی وایي چې د شوروي اتحاد د یرغل په کلونو کې دی ۱۲ کلن وو او

مسعود ته به يې ډوډۍ وروړله. د پنجشېر له تاجکانو څخه ، د مسعود ځينې پخواني پلويان او سمهال د حامد کرزي په منځمهاله حکومت کې لويې څوکۍ لري . محمدي وايي ، وروسته له هغه چې واک ته ورسېد ، نو ده داسې لار ومونده چې د شمالي تلوالي د امنيت ساتلو لپاره وسله او چورلکې رانيسي. د پيسو لويه سرچينه همدغه د زمر دو سوداگري وه ، ځکه چې زمر د په افغانستان کې بڼه ډېر دي. محمدي د افغانستان په شمال کې په هندوکش ولايت کې [دلته ليکوال تېروتنه کړې ، په افغانستان کې د هندوکش په نامه ولايت نشته ، کېدای شي موخه يې د هندوکش غروي. ژ] په وسله باندې د زمر دو د بدلولو پټو سوداگريزو معاملو په اړه بيان وکړ. ۳۲ کلن محمدي وايي ، چې دی د دغسې دندې له ترسره کولو سره روږدی شوی ، چې د هغې په ترسره کولو کې سړی ډاگيزه او افشا نه شي. دی په يوه داسې کورنۍ کې لوی شوی ، چې د مسعوديانو له کورنۍ سره يې ټينگ تړاو درلود: پر ۱۹۸۸ زېږدي کال د ده خور پر احمد مسعود واده شوه. محمدي وايي ، چې د ده [احمد شاه مسعود. ژ] ونډه داوه ، چې له برکته يې د زمر دو سوداگري سمبال شوه. د قيمتي ډبرو په نړيوال بازار کې افغان زمر د کولمبيايانو تر اغېز لاندې د کولمبيا د زمر دو په نامه پلورل کېدل. نوموړی وايي ، چې په بازار کې خرابه وضعه له دې لامله هم نوره خرابېده ، چې افغانانو زمر د په دېره مارۍ او بربريت ډول سره را ايستل. د زمر دو د را ايستلو ځای به يې په چاوډېدونکيو توکيو الوزاوه ، چې دې کار زمر د ماتول او له منځه يې وړل. د مسلکي کسانو له خوا د ځانگړيو سامان الاتو په واسطه د دغو زمر دو د را ايستلو او نه ماتېدو په صورت کې هغوی پر اروپايي غمي جوړونکيو او زرگرانو باندې بڼه پلورل کېدای شوای.

مسعود چې د زمر د پلور له لارې پر ډېر لوی عاید او گټې باندې ډاډمن شو ، نو یې د سوداګریزې عملیاتي ستراتیجۍ د جوړولو لپاره یوه ډله راټوله کړه . په دې برخه کې د ده اوبنۍ محمدي یو تر ټولو ډېر لوی سوداګر شو . محمدي کویټ ته ولاړ ، هلته یې عربي ژبه او ادبیات زده کړل ، وروسته د ۱۹۹۰ یمو کلونو په سر کې سعودي عربستان ته ولاړ . پر ۱۹۹۲ ز کال د جګړه ییزو عملیاتو له سختېدا وروسته یې زده کړې پرېښودې ، او ځان یې په بشپړه توګه سوداګرۍ ته ځانګړی کړ . محمدي (EurasiaNet) (یوراسیا نېټ) اوبپانې ته وویل ، چې غرونو ته یې د یوه سفر پر مهال ، د شمالي ټلوالې د کشف له خدماتو او د پنجشېر له واکمن سره یو ځای د سوداګرۍ شبکه جوړه کړه . ده پر دریو ژبو بڼې خبرې کولې ، پر نړۍ باندې یې سفرونه کول ، او ټوله اروپا یې تر پښو تېره کړه ، تور «کېس» دیپلومات بکس به یې په لاس کې وو . په دغه دیپلومات کې به یې د پنجشېر د زمر د بېلګې له ځان سره ګرزولې . د شمالي ټلوالې مشر ډاکتر عبدالله عبدالله ، [عبدالله د شمالي ټلوالې مشر نه دی . ژباړن] چې اوس د افغانستان د بهرنیو چارو وزیر دی ، داسې ګڼي ، چې د محمدي له برکته د مسعود ځواکونو ته پېنځه میلیونه ډالر رسېدلي دي . [...] محمدي وايي ، لکه څنګه چې اوس افغان حکومت هڅې کوي ، د مالیې او نورو سوداګریزو عایداتو ته یو مرکزیت ورکړي او ویي اوږدي ، شمالي ټلوالې پر خپل مهال هڅې کولې ، چې د زمر د له سوداګرۍ څخه ډېره ګټه ترلاسه کړي . نوموړی وايي ، چې مسعود د بيو څارنه (کنترول) لري کړه ، په دې ډول چې خپلواک سوداګر ونه شي کولای ښکته پورته یې کړي . له دې سره سره ، چې په افغانستان کې نه حکومت وو ، نه بانکي غونډال ، زمر د بیا هم نړیوال بازار ته لار پیدا کړې وه .

د هغه مهال يوه پولېنډۍ کمپنۍ اوس هم شتون لري ، خو مالومه نه ده ، چې دغه کمپنۍ له محمدي او د افغانستان له نوي حکومت سره څه ډول اړيکي لري . اړينه ده وويل شي ، چې په افغانستان کې د زمردو کورنۍ (دنننۍ) بازار اوس هم د پخوا په څېر خپلو دودونو ته دوام ورکوي ، او دغه دودونه د ولسمشر حامد کرزي د حکومت له هغو يا دغو وټندويو پرېکړو څخه په خپلواک ډول شتون لري . د زمردو بيې او نرخونه د څانگيزو کسانو د شورا ، چې له افغان سوداگرو او ځايي چارواکيو له استازيو جوړه ده ، له خوا ټاکل کيږي . رانيوونکي ولايتي حکومت ته لس سلنه د ماليې په نامه ورکوي . تر هغو چې ماليه تحويل شوې نه وي ، ډبرې له دولتي ساتنځي څخه د باندې نه ايستل کيږي . محمدي نيت لري ، چې د خپل کار پولې نورې هم پراخې کړي . دی پلان لري ، چې د ۲۰۰۳ زکال په مني کې د افغانستان په تاريخ کې د قيمتي ډبرو لومړنۍ نندارتون په کابل کې جوړ کړي . داسې انتظار کيږي ، چې له ټولې نړۍ څخه به سوداگر دغه نندارتون ته ورشي او د هندوکش دغه قيمتي خزانه او غنا به وگوري . [...]

د خبر نېټه: ۲۰۰۲ / ۱۰ / ۱۲ او ۱۷ نېټې

د «يورا اسيا» نېټ اوپاڼه، نيوزټکي ايران ټکی رو اوپاڼه. (۵۸)

بې وټې جگړه

د قيمتي ډبرو زور

د مسکو د ځمکپوهنې د کشفیاتو دولتي پوهنتون استاد پروفیسر “گیورگی پیلپینکو”، چې پر ۱۹۸۰ یمو کلونو په کابل کې استاد وو، وایي، چې همدغه د پنجشېر زمره ول، چې ډگري بولندوی احمد شاه مسعود ته یې دا شونتیا ورکړه، چې خپل اردو جوړ کړي، او د هېواد په ترټولو ډېرو اغېزمنو ځواکونو په کتار کې یې ودروي.

کنستانتین روژنوف، د ۲۰۰۴ ز کال د ډېسمبر ۱۲، پنجشنبه.

د بي بي سي راپور د روسي څانگې اوبپاڼه (۵۹)

د «پنجشېر زمرې» په سوږه کې

[...] له مسعود سره شوروي پوځونو ۹ کاله جگړې کړې دي. [...] خو نن ورځ شوروي پوځي ټولگي د ده مېلمان دي. تردې، چې ان د ده له ټټۍ نه هم سړی کار اخیستلای شي، چای څښلی شي، د ده ورزشي تمرینونکی کتلاى شي.

شاوخوا کورونه دي، “مسعودیان” خپل ژوند لري. ښځې نشته، کله کله که کومه یوه نیمه چپړته وړاندې د انسان تر نظر تېره شي. کورنۍ ژوند نشته: لکه څاروي، کتمن، یوم او داسې نور. ټول وسله وال دي، لکه ټول چې نوکریوالان وي. وخت ناوخته له پنډغالي (کمپ) څخه له جنگیالانو ډک موټر راووزي او د

دې فکر لپاره داسې کومو غټو مغزو ته هم اړیزه نشته ، چې سړی پوه شي ، چې دوی په سالنگ کې څه ډول کمین نیوه . د دوی د هغه مهال د کار پایلې اوس هم مالومې دي ؛ د دوی له خوا ویشتل شوې شوبلې ، زغره وال گاډي او نور له منځه تللي تخنیک اوس هم د سړک غاړو ته نږدې ، د مړینې سړک ، د مرگ لارې ته نږدې پروت دی .

زه دا پوښتنه نه کوم ، چې دی خپل اردو په څه شي ساتي . احمد شاه د افغانستان یو تر ټولو ډېرو شتمنو کسانو څخه دی ، او کېدای شي ، چې د ټول منځني ختیځ یو له ډېرو شتمنو خلکو څخه وي . دی د قیمتي ډېرو د را ایستلو او له هغوی سره د ټولو تړلیو چارو خاوند دی . دی دغه قیمتي ډېرې د لوېدیځي اروپا هېوادو او امریکا متحده ایالاتو د زرگرۍ پر مخکښو کمپنیو پلوري . په دې کار سره دی زښتې ډېرې پیسې تر لاسه کوي . [...]

د «اګانیوک» مجله ، ۱۹۹۲ ز کال . (۲۰)

هانزه او بالتیک

[...] زموږ په زمانه کې د ځاني (شخصي) اردو په لرلو سره هیڅوک هېښولای نه شي . هغوی نن ورځ په پراخه پیمانه کارېږي ، لکه د لاتیني امریکا د نېشه یي توکیو سوداګر ، د برما ، میانما ، لاوس ، ټایلنډ زرین مثلث ځاني اردوګان لري . همدا راز په افغانستان کې د احمد شاه مسعود اردو هم د ځاني اردوګانو په شمېر کې راتلای شي . دی خپل دغه اردو د قیمتي ډېرو ، په تېره بیا د لاجوردو د را ایستلو او سوداګرۍ له برکته ساتي . [...]

بفگڼې کيسېلېف

د «کومي. نارود» اوبپانه. (۲۱)

د غميو کسټ

د ياقوتو (لعلونو) ، زمردو او شنو ياقوتو يوه جوپه ، په دې ورځو کې د مسکو ښاري څارندويو له اقتصادي جرمونو سره د مبارزې د ادارې کارکوونکيو له خوا په داسې حال کې ونيول شوه ، چې د دغې جوپې لېږدوونکي غوښتل ويي پلوري. دغه قيمتي ډبرې او غمي د افغانستان په خاوره کې له هغو کانونو څخه راايستل شوي ، چې له احمد شاه مسعود سره يې تړاو درلود .

د مسکوفسکي کامسومولېڅ ورځپاڼه خبر راکوي چې د دغو قيمتي ډبرو خاوند ۳۵ کلن تاجک دی ؛ اوپراتيفي کارکوونکيو دی تر تعقيب لاندې نيولی او هغه مهال يې ونيو ، کله چې يې غوښتل د خپلو قيمتي ډبرو دغې جوپې ته سوداگر پيدا کړي . له اقتصادي جرمونو سره د مبارزې کارکوونکيو ، د جنايتکارو قاچاقي سوداگرو په ښه (تر پوښښ لاندې) روسيې ته له راغليو کسانو سره پېژندگلوي وکړه . د دې لپاره چې هر څه سم او طبيعي وي ، نو يې د پلازمېنې د شمالي حوزې د زرگرۍ په يوه هټۍ کې د قيمتي ډبرو د پېرودلو لپاره له پلورونکيو سره د ليدنې کتنې مهال وټاکه . چارپوهان ، چې د زرگرانو او قيمتي ډبرو د رانيونکو رول يې لوباوه ، د ياقوتو او شنو ياقوتو څلا ، پوره رنگ او سوچه توب ډېر هېښ کړل . له پلورونکي څخه پوښتنه وشوه ، چې دغه قيمتي ډبرې يې له کومه کړې ؟ هغه په ځواب کې له افغانانو سره پراړپکو وياړ

څرگند کړي. ده وويل، چې دا ډول قيمتي ډبرې يوازې له هغو کانونو څخه را ايستل کيږي، چې د طالبانو د واکمنۍ پر مهال يې په احمد شاه مسعود پورې اړه درلوده.

تاجک ژمنه وکړه، چې پر راتلونکي مهال به پر له پسې دا ډول قيمتي کاني راوړي. ده وويل، چې کولای شي په کال کې د يو ميلیون ډالرو په بيه قيمتي ډبرې راوړسوي. ده د ډبرو پېرودونکو باندې دومره ډېر باور وکړ، چې ان د دغو ډبرو د رالېږدولو لار يې هم ورته تشرېح کړه، چې دوی په څه ډول وکولای شول دغه ډبرې راوړي. مالومه شوه، چې دوی قيمتي ډبرې په ويډيويي کسټ کې دننه پټې کړې وې. د کسټ په دننه کې ورته ځانگړی ځای جوړ شوی وو.

۲۹ / ۴ / ۲۰۰۵

د «ډبليو. پي. اېس» اژانس اوبپاڼه. (۲۲)

له پوتین او کرزي سره به ژوندی مسعود مرسته وکړي

د افغانستان د لنډمهاله ادارې مشر حامد کرزی مسکو ته راوړسېد. د روسیې د باندینيو چارو مرستیال وزیر “الېکساندر لوسيوکوف” پرون د دغه سفر وړاندوینه په دې ډول وکړه: “زموږ په تیاره ماضي (موخه يې پر افغانستان باندې د پخواني شوروي اتحاد يرغل او په افغانستان کې د شوروي پوځونو شتون دی. ل) باندې اړېکي نه جوړيږي. اړینه ده زموږ ښه ماضي هم په یاد شي، د هغو لسگونو کلونو همکاري او دوه اړخيز اړېکي، چې د شلمې پېړۍ پر شلمو کلونو پيل او د اويایمو کلونو تر پایه يې پایينه درلوده.”

ښاغلی کرزی د روسیې پلازمېنې ته ماښام د یو گڼ شمېره پلاوي په سر کې ، چې په تشکیل کې یې یو تر ټولو ډېر د پام وړ شخصیت احمد ضیا مسعود هم شامل وو ، راورسېد . د نیم کال مخکې وژل شوي احمد شاه مسعود کشر ورور احمد ضیا مسعود به اوس په مسکو کې د افغانستان سفیر وي . دی ۴۵ کلن دی . دا دده لومړنۍ دیپلوماتیکه دنده ده . ضیا مسعود پخوا ډېر مهال په لندن کې تېراوه او هلته یې د افغان قیمتي ډبرو سوداګري کوله . د قیمتي ډبرو سوداګري د افغانستان د شمالي ټلوالې ، چې د ده ورور یې مشري کوله ، لپاره یوه له ډبرو لویو مالي سرچینو څخه وه . نوی سفیر په پرانسي (فرانسې) ژبه پوهیږي او ان روسي ژبه یې هم لږ لږ په یاد کې پاتې ده . روسي ژبه یې د کابل په پولیتخنیک انستیتوت کې د زده کړیالۍ پر کلونو زده کړې وه . [...]

ارکادي دوبنوف

د «ورېمیه نوو ستنې» ورځپاڼه ، د ۲۰۰۲ ز کال د مارچ ۱۲ ، ۴۲ گڼه . (۲۳)

د کرزي لپاره ډانګوری

[...] افغانستان د قیمتي او توپل کېدونکیو ډبرو له پلوه ډېر شتمن دی : د افغانستان د سرسنگ په څېر لاجورد د فرعونانو په قبرونو او د “ توري ” په کېندنو کې موندل شوی وو . له دغو لاجوردو څخه جوړه شوې ګاڼه لوړترینه درجه لري . په پنجشېر کې د زمردو د را ایستنې ځای ، چې پر اوایمو زېږدي کلونو کشف شوی وو ، د نړۍ یو له لویو زمردی ځایونو څخه دی . دغه زمرد د څرنګوالي (کیفیت) له پلوه هم د کولمبیا له نامتو زمردو څخه کم نه دي . د

پنجشېر زمر د احمد شاه مسعود ، چې پنجشېر يې تر څارنې لاندې وو ، لپاره يوه لويه او بنسټيزه مالي سرچينه وه . لکه څنگه چې ويل کيږي ، نږدې د ده د ټولو برياوو بنسټيز لامل همدغه زمر د ول . مسعود دا شونتيا درلوده ، چې په شوروي پلوه کابل کې جگپوړي مامورين په پيسو خپل کړي او د ده پر وړاندې له چمتو کېدونکيو عملياتو څخه مخکې له مخکې خبر شي . له کابل نه ختيځ لور ته د پېگماتيتو کان پيدا شو ، چې له لعلونو (ياقوتو) ، بيريلو ، او ډېرو کمپېنسو قيمتي کانو سپوږمينو او گيدېنيو نه ډېر شتمن وو . د مسکو د ځمکپوهنې د کشفیاتو پوهنتون پروفيسر “ گيورگي پيليپنکو ” ، چې ډېر کلونه يې په افغانستان کې کار کړی ، مجلې ته په مرکه کې وويل ، ارزښتناکه داده ، چې د پېگماتيتو دغه سيمه د ليتيومو ، بيريليومو ، تنټاليومو او نيوبيومو ډېره شتمنه سرچينه ده . له دغو فلزاتو پرته اوسنۍ تکنالوجي نه شي کولای چې وده وکړي ، له الوتکې جوړولو نيولې تر اټومي انرژۍ پورې . نن ورځ په بازار کې يو کيلوگرام بيريليوم ۱۵۰ ډالره قيمت لري . د پروفيسر په وينا ، افغاني زېرمه يې څه د پاسه ۷۳۵۰۰ درې اويا زره پېنځه سوه ټنو ته رسېږي . دا په نړۍ کې د زېرمو په اړه تر ټولو لوی کشفی مالومات دي . [...]

بفگېني پاخوموف

۲۰۰۳ / ۴ / ۲۹ ، اوونيزه مجله ، ۲۷ گڼه . (۲۴)

د پياوړتيا زېرمه

[...] «يگر ولا ديمير ويچ» د پنجشېر په دره کې عملياتو په اړه مفصل بيان وکړ ، هغه عمليات چې د څلوېښتم اردو د بولندوي له خوا يې د ۱۹۸۴ ز کال د اپرېل له پيله د اگست تر پايه دوام درلود . د دغو عملياتو بنسټيزه دنده د نامتو ډگري بولندوی احمد شاه مسعود د باندې ايستل او له منځه وړل وو . دی په پنجشېر کې واکمن وو ، ځواک يې درلود ، د قيمتي ډبرو د را ايستلو سيمه يې تر لاس لاندې وه ، پيسې يې هم درلودې . ده ان لا پر ۱۹۷۹ ز کال په پنجشېر کې ښه کلکه دفاعي سيمه جوړه کړه . له دغې سيمې څخه د ده جنگيالانو په ډېرې بېرې او اوپراتيفي ډول پر افغان حکومتي او شوروي پوځونو بريدونه کول . [...]

ولا ديمير گوندو سوف

د «دميتري سميرنوف» په نامه نړيوالې پروژې او بپاڼه . (۲۵)

خاورو ته د مسعود سپارل د ده د وژنې پخلى کوي

[...] احمد شاه مسعود د خپل ځان پر شاوخوا طالب ضد شمالي ټلواله راټوله کړې ، چې اصلي شمزۍ يې له توکميز پلوه له تاجکو جوړه ده . د ده له مړينې وروسته د شمالي ټلوالې يووالی تر گواښ لاندې راغی . د طالب ضد ټلوالې په منځ کې به هرو مرو اختلافونه راپيدا شي ، اختلافونه هم د هغو مالي سرچينو پر سر ، چې د مسعود تر څارنې لاندې وې . مسعود د خپلو پلويانو لپاره په افغانستان کې د ژوند تر ټولو لوړه کچه سمبال کړې ده . ده د خپلې جگړې لپاره

پيسې په ټوله کې د زمر د او د بدخشان د لاجوردو له پلور څخه تر لاسه کولې .
ده په اسانۍ سره د پرانسي کالج د پخوانيو اړېکو له لارې د افغاني قيمتي ډبرو
لپاره پېرودونکي پيدا کړي ول . [...]

اولگه نیکو شکنه

د «کومبر سانت» ورځپاڼه، د ۲۰۰۱ / ۹ / ۱۷ نېټې (۲۲۹۸) ۱۲۸ گڼه . (۲۲)

د پنجشېر شپږم زمری

[...] د پنجشېر وټه هغه زمر د او لاجورد دي ، چې را ایستل کېږي . زرغونې او
شنې ډبرې د مسعود لپاره ستراتيژيکي توکي ول . دغو قيمتي ډبرو ده ته دا
شونتیا ورکړه ، چې پرله پسې او دايمي عايد ولري ، د دې لپاره چې وکولای
شي وسله رانیسي او خپلو مجاهدينو ته ترې ښه معاشونه ورکړي . همدا راز “په
سره کابل” کې جگپوړي مامورين پرې رانیسي . د دغو جگپوړيو مامورينو له
برکته د پنجشېر خاوند له هغو عملياتو مخکې له مخکې خبرېده ، چې د ده
پرضد به چمتو کېدل . [...]

پاول بفداکیموف

د «سپېخنار راسيې» خپرونه، د ۲۰۰۱ ز کال نوامبر، (۲۲) ۱۱ گڼه، برېښنایی ښه .
(۲۷)

طالبان د همگټو هېوادو په پوله کې

د افغان پوځ محدود ټولگي د روسيې پولې ته نږدې شوي دي

طالبان بدخشان ته ننوتل

[...] د مسعود په خاوره [پنجشېر. ژ] کې د زمردو کانونه شتون لري، چې په افغانستان کې يې په اړه ډېرې هيبتناکې کيسې خپرې دي. د لوېديځو کارپوهانو د ارزونو له مخې، د زمردو صادرات مسعود ته په کال کې په سلگونه ميليونه ډالر عايد ورکوي. د تاجک ډگري بولندويانو د عايد بله لويه سرچينه د نېشه يي توکيو سوداگري گڼل کيږي.

پېټر گامبلين

د «کومبرسانټ» ورځپاڼه، د ۱۹۹۷/۳/۱، نېټې (۱۲۰۴) ۲۲ گڼه (۲۸)

د شاه مسعود کانونه

پير احمد شاه مسعود باندې د بري نه موندلو راز يوازې په ښه جگړه کولو کې نه دی، بلکې د زمردو په کانونو کې هم دی.

(له پنجشېر څخه د «يتوگي» اونيزې مجلې د خبريال راپورتاژ)

قيمتي غرونه:

دلته لومړنی زمره ۲۵ کاله پخوا په تصادفي ډول د محمد نګین په نامه یو سړي موندلی وو ، چې وروسته یې شاوخوا سیمه کېدلې وه ، نو یې د زمردي کانو یوه شېنډل شوې کوټه موندلې وه . خلک وايي ، چې دی بیا میلیونر شو . د زمره د سیمې جوړلو او را ایستلو ته د چمتو کولو کار لا هغه مهال پیل شوی وو ، مخکې له دې چې افغانستان د تل جګړه کوونکي دولت پر سمبول بدل شي ، یانې د داود د واکمنۍ پر مهال . پر راتلونکي لنډ مهال شوروي ځمکپوهان دلته راغلل ، خو د دغو ځایونو کوتلی کشف سرته ونه رسېد ، ځکه چې ځمکپوهان ولاړل او پر ځای یې شوروي سرتېري راغلل . جګړه پیل شوه .

زمره د پنجشېر درې د خاوند احمد شاه لپاره یوه لویه او ارزښتناکه مرسته شوه . زمره ده ته دا شونتیا ورکړه ، چې یو تلپاتې عاید ولري ، د دې لپاره چې وکولای شي وسله پرې رانیسي ، خپلو مجاهدينو ته ښه معاشونه ورکړي ، په شوروي پلوه کابل کې جګپوړي ماموران او افسران پرې رانیسي ، ځکه خو دی ډېری مهال له ټولو هغو عملیاتو څخه مخکې له مخکې خبرېده ، چې د ده پر ضد به چمتو کېدل .

زمره د پنجشېر نېستمېنډه دره چې افغان تاجکان پکې مېشت دي ، پر مینې دولت [کوشني دولت. ژ] بدله کړه ، چې خپله وټه او نړیوال اړیکې یې درلودل . له شوروي اردو سره د جګړې پر مهال ، زمره د غاښیو (کوتلونو) له لارې پاکستان ته تلل . مسعود له پاکستاني ، هندي ، اروپايي او امریکايي هغو کمپنیو سره اړیکې ټینګ کړي ، چې د زرګرۍ کارونه او معاملې کوي . د زمره

د را ایستلو ځایونه د درې لپاره یو پوځي راز دی. نوي کانونه ډېر پټ ساتل کېدل. د دې لپاره چې له هوا څخه ونه لیدل شي، ډېری مهال د زمردو د را ایستلو کارونه د شپې ترسره کېدل. شوروي بولندویانو څو واره هڅې وکړې، چې په سیمه کې یې دیسانت بنکته کړي، چې مجاهدین له قیمتي خزاني څخه لري کړي، خو دا کار یې ونه شو کړای.

د احمد شاه تر لاس لاندې خاوره یوازې په زمردو شتمنه نه ده. د افغانستان په شمال، بدخشان کې لانا متو افغاني لاجورد هم را ایستل کېږي. افغاني لاجورد ډېر ښه ټینګ شین رنګ لري، چې د زرین رنګه پیریت بخري هم پکې وي، او داسې ښکاري لکه په شنه هسک کې چې زرین ستوري ځلېږي. د لاجوردو صادرات هم عایدات ورکوي، خو بهر ته د درغلی (جعلي) ډېرې ایستل ستونزمن کار دی: دا دومره قیمته نه دی، لکه زمرد، له پولې نه بهر لېږلو ته یې لېږدوونکي ډېر دي، چې د څرمنې کوشنۍ کڅوړه ورسره وي. [...]

دا چې زمرد احمد شاه ته څومره عاید ورکوي، څوک څه نه وایي، دا یو راز دی. مسعود له پرانسی-ورځپاڼې “لیبراسون” سره په مرکه کې وویل، چې “عایدات یې له طالبانو سره بریمنې جگړې لپاره بسنه کوي.” د عربي رسنیو د مالوماتو له مخې، د پنجشېر زمرې په کال کې تر شپېتو میلیونو ډالرو پورې عاید تر لاسه کوي. د نورو مالوماتو له مخې د ده عاید تر دې هم ډېر دی، یانې څوسو میلیونو ډالرو ته رسېږي. د دغو عایداتو لویه برخه پر جگړه لګیږي. پاکستانی رسنۍ وایي چې، د طالبانو غورځنګ یوازې په دې کال کې د

مسعود پر ضد پر جگړه بيزو عملياتو اتيا ميلیونه ډالر لگولي. فکر نه کيږي ، چې د مسعود لگښتونه دې تر دې کم وي.

نن ورځ د زمر د کانونه د مجاهدينو د ځانگړيو وسله والو ډلو له خوا ساتل کيږي. دغو کانونو ته بهرنيان دومره نه ورپرېږدي. د مسعود مرستندوی ښاغلي داود پنجشېري وويل ، دا لومړی ځل دی ، چې يو روسي رسنوال ته د نوموړيو کانونو د ليدنې اجازه کارت ورکوي.

د خينج کلی د پنجشېر سيند پر غاړه دی ، شاوخوا ترې د زمر د کان لرونکي غرونه راتاوي. د سيند پر غاړه يواځينی اوم (خام) سړک تېر شوی. نور “ زمردي ” کلي لکه اومرز ، سفي چير ، دشت ريات ، چې نومونه يې د پنجشېر د هر کوشني هلک په يادو زده دي ، له مرکزي لارې څخه گوښه پراته دي ، ځکه خو خينج د قيمتي صنعت منځۍ گڼل کيږي. دلته د کانونو د چارو د کومېټې مشر ښاغلي نعمت الله ، چې د مسعود تر ادارې لاندې کار کوي ، وويل چې ځينې کانونه پر کال تر شلو زرو کيراتو (قيراطو) پورې زمر د راکوي.

نعمت الله وايي ، چې دا قسمت دی. دی د خپلې کومېټې په ډېره غريبه کوټه کې پر غالی ناست دی. څوک سملاسي ډېرې ډېرې مومي ، خو يو بل څوک بيا بشپړ کال يا يو نيم کال کار کوي ، خو هيڅ هم لاس ته نه ورځي ... هر څه د الله پاک په رضا کيږي.

دا ډېرې په ټوله کې کوشنۍ دي ، خو بيا هم ، لکه څنگه چې د دې سيمې اوسېدونکو وويل ، کله کله سترې ډېرې هم پيدا کيږي. “ يو سړي يوه قيمتي ډېره ومونده ، چې درې سوه کيراته وه. ” د دې ځای د زمر د څرنگوالی ډېر لوړ

دی ، ځکه خو یې ډېر ښه پېږي . اوسمهال د خینج پر شاوخوا ۱۱۰ یوسلو لس کانونه فعال دي ، چې نږدې ۱۵۰۰ یوزراو پېنځه سوه کسان پکې کار کوي .

په ځایي چاپخانه [سماوات. ژ] کې موږ د [زمردی. ژ] ډېرو د څرنگوالي پر سر د ژوندي بحث شاهدان شو ، چې له کانه یې راوړې وې . هر څه پرته له شور ماشوره ، چې په دودیز ډول د سیمه ییزو بازارونو ځانگړنه ده ، ترسره کېدل . احساسېدل ، چې د معاملي ټول برخه وال له پخوا یو بل ښه پېژني . قیمتي ډېرې په عادي فلزي تالۍ (کاسه) کې راوړل شوې وې . کله چې زمرد په ځانگړې تله کې وتلل شول ، نو سوداگر سبحان الله په بې پروايي وویل : “ دا د ډېرشو زرو ډالرو دي ” .

د کانونو چارو په ریاست کې وویل شول ، چې د پنجشېر هر اوسېدونکی کولای شي ، د ځان لپاره یو کوشنی ځای غوره کړي ، د کرښې په ایستلو یا مېړويو پر ټک وهلو سره یې په ښه کړي ، ټاکلې اندازه پیسې تحویل کړي ، وروسته له دې کولای شي ، د زمردو د را ایستلو لپاره په هماغه خپل ځای کې پر کېندنو پیل وکړي . د ټولو را ایستل شویو زمردو په سلو کې لس سلنه باید د مسعود دوتر (دفتر) ته ورکړي . پاتې زمرد کولای شي ، چې د ځان لپاره وپلوري . د کانونو په کېندنو کې داسې کسان ډېر لږ دي ، چې له پولې نه بهر اړ پکې ولري . په خینج کې گڼ شمېر منځگړي سوداگراوسي ، چې یو یې هم سبحان الله دی . دوی احمد شاه ته مالیه ورکوي . د مسعود له اجازې پرته یو زمرد هم بهر ته نه شي لېږدول کېدای . پخوا دا ډېرې گاونډي پاکستان ته لېږدول کېدې . اوس چې پاکستان د طالبانو ملاتړ کوي ، په خینج کې د زرغونو ډېرو په بازار کې

بدلون راغلی ، ځکه چې مسعود پر اسلام اباد باندې د قیمتي ډبرو پلور بند کړ .
اوس د دې ډبرو ټول کار و بار کوونکي ، د مسعود په گډون ، نوي اړیکې او بهر
ته د هغوی د لېږد نوې لارې لټوي . سبحان الله پر ما باندې د پوښتنو باران جوړ
کړ ، همدا پوښتي ، چې په روسیه کې د زمر د ورځونه څه ډول دي .

د قیمتي ډبرو د کېندنو او پلور کاروبار کوونکي ډېری کسان چې پیسې وگټي
، بیا نو له هېواده بهر ته ځي . ډېری یې اوس په امریکا متحده ایالاتو ، لویه
بریتانیا ، هالېنډ او نورو هېوادو کې ژوند کوي .

د خینج په سیمه کې د ژوند ځانگړتیاوې پر انسان اغېز ښکاري . د کان یو
کارکوونکي ماته سر ټکاوه او ويی ویل : “ نه شم کولای ، چې واده وکړم . د
افغانستان په نورو سیمو کې ولور څلور سوه ډالره دی ، خو دلته په خینج کې څو
زرو ته رسیږي . ! ”

د زرغونو ډبرو د را ایستني بې نظمه ډله ییز کار :

گهیڅ وختي په بازار کې کار له جوش او خروش سره پیلیږي . لنډمهاله کورونو
او څېمو ته نږدې شور ماشور وي . دلته هاغه د ښکته په څېر زړه تنگې خبرې ،
چې له بېکارۍ د خپل کور انگر ته نږدې ناست وي ، نه لیدل کیږي .

ماته یوه نوي پېژندگلوي عبدالرحیب ، چې یو مهال یې په مسکو کې د جراحي
په څانگه کې زده کړې کړې وې ، په روسي ژبه وویل : “ کله چې میلیونر شوم نو
بیا امریکا ته ځم . ” د ده د بریگاد (ډلې) ټول کان کېندنکې او کارگران دا
ارمان لري ، چې ډېرې پیسې وگټي او له افغانستانه بهر ته ولاړ شي . درې کاله

کیرې چې عبدالرحیب دلته کار کوي. ما پوښتنه ترې وکړه: “په دې دریو کلونو کې دې ډېرې پیسې گټلې؟” تر اوسه مې دومره نه دي گټلې...”

دود او دستور دلته ډېر وچ او سخت دی. پخپله د کان کارگرانو کیسه وکړه ، چې د ښه او گټور ځای پر سر کوټلي ټکرونه او جگړې هم پېښېږي. ټولې موندل شوې ډبرې سملاسي ښکته لېږدول کیږي: “د دې لپاره ، چې هغه د چا خبره د کوم چا زړه څارښت ورته ونه کړي. دلته هر ډول پېښې پېښېږي...”

کار یې زښت ډېر دروند او سخت دی. کان کېندونکي د لویو خټکونو په واسطه د غره په ډډه کې لومړۍ سوړه جوړوي ، بیا په دغه سوړه کې ډینامیت ږدي او چاودوي یې. له چادونې وروسته د ماتو شویو ډبرو ټوټې په کره ډول او پام سره گوري ، چې چېرته پکې زرغون پخړکی ځلېږي او که نه . کارپوهان د کاني توکیو دا ډول را ایستنه د داړه ماری او بربریت طریقه بولي ، ځکه چې چادونې زمره څرابوي او ټوټې کوي یې . خو دلته د قیمتي ډبرو د را ایستنې لپاره اوسمهاله (عصري) وسایل نشته . د بې خطرۍ او احتیاط کارۍ تخنیک تر ټولو ډېر لومړنی (ابتدایي) دی. [...]

مخکې له دې چې کان ته ورښکته شم ، د ډلې مشر محمد سلیم زه دې ته اړایستلم ، چې خپل سر پر افغاني دسمال وترم ، له سره یې راتاو کړم ، خوله او پزه هم وترم (مول ووهم). کان څه د پاسه ۸۰ اتیا متره ژور وو . که یو څوک یو ځلي دغه واټن په خاپوړو ووهي ، بیا به زما پر حال هم پوه شي. دا له اړه یوه ژوره سوړه وه ، چې لاندې په تل کې یې د خاورو تبلي څراغ په رڼا سره څو کسانو هغه ډبرې په کره ډول کتلې ، چې له چادونې وروسته رالوېدلې او له غره څخه راجلا

شوې وې. "شورويه ته بختور يې ، تا وکړای شول ، له نږدې يې ووينې ، چې
زمره څه ډول لاس ته راځي !" د يوه په ورغوي کې څو زرغونې کوشنۍ ټوټې
پرته وې. لنډه دا چې ماته يې وويل ، چې دا دومره قيمت نه لري. [...]

بفگېني پاخوموف

تالقان-پنجشېر-خينج

د «يتوگي» اوونيزه مجله، د ۱۹۹۹ ز کال د اکتوبر ۵، ۴۰ (۱۷۵) گڼه، ۴۵-۴۸
مخونه. (۶۹)

د مړينې سوداگر

[...] د ځينو مالوماتو له مخې، د شمالي تلوالي مشر احمد شاه مسعود د وسلې
رانيولو او ده ته د وررسولو په بدل کې «ويکتور بوت» ته زمره ورکول. [...]

نادهژدا بانچيک

د «واستوک او زاپد» اوپاڼه ، ۲۰۰۸ / ۱۰ / ۳ ، (۷۰)

«ويکتور اناتولېويچ بوت» د وسلو او مړينې سوداگر

«ويکتور اناتولېويچ بوت» د ۱۹۲۷ ز کال د جنوري پر ۱۳ د تاجکستان په
دوشنبې ښار کې زېږېدلی دی. دی [د وسلو. ژ.] يو سوداگر او د روسيې تبعه دی
. «بوت» په نيويارک کې د نياوتون (محکمې) له خوا د وسلې په ناقانونه

سوداګری ، د امریکا متحده ایالاتو د اتباعو په وژنه ، د کولمبیا د انقلابي وسله والو ځواکونو او د ولسي اردو د ملاتړ له لارې د توغندیو پر پلور او له دې لارې له ترهګرۍ نه د ملاتړ په تور تورن شوی دی. دی په رسنیو کې “د وسلو او مړینې سوداګر” په نامه یادېږي. د ۲۰۱۲ ز کال د اپرېل پر ۵ د نیویارک فدرالي نیاوتون “بوت” پر ۲۵ کاله بند محکوم کړ.

“ویکتور بوت” په ښوونځي کې الماني ژبه زده کوله. وروسته یې د کازان په پوځي ښوونځي کې زده کړې وکړې. پر ۱۹۸۵ ز کال یې هڅه وکړه ، چې د مسکو د نړیوالو اړیکو په انستیتوت کې شامل شي ، خو ویي نه شو کړای. وروسته له دې پوځي خدمت ته جلب شو ، پوځي بهرنی خدمت یې په “زاکارپاتیا” کې ترسره کړ. پر ۱۹۸۷ ز کال له ترخیصېدو وروسته د شوروي اتحاد د دفاع وزارت په سره ښان لرونکي پوځي انستیتوت کې شامل شو. د دغه انستیتوت له پای ته رسولو وروسته یې پر ۱۹۸۹ - ۱۹۹۱ ز کلونو د “ویتېب” د پوځي هوايي ترانسپورت په غونډه کې د ژباړن په توګه دنده درلوده ؛ خو څو ځله یې د انګولا او نورو افریقایي هېوادو له پاسه الوتنیزې دندې ترسره کړې دي. پر ۱۹۸۹ - ۱۹۹۰ ز کلونو په موزمبیق کې د شوروي پوځي ماموریت ژباړن وو.

پر ۱۹۹۱ ز کال یې خپل لومړنی شرکت پرانیست او د هوايي سامان الاتو د پلور منځګړی وو. پر ۱۹۹۲ ز کال د سویلي افریقا جمهوریت ته ولاړ او هلته د توکیو په هوايي ترانسپورتي چارو کې بوخت شو. ده له ورځپاڼې سره په یوه مرکه کې په دې ټینګار کړی وو ، چې له ۱۹۹۳ ز کاله په عربي متحده اماراتو کې اوسېده ، خو “هیڅ مهال یې دا هڅه نه ده کړې ، چې له روسیې څخه بهر ته کډوال شي.”

د ده کمپنۍ د “شارجي” په هوايي ډگر کې د گلونو ، کور سامان ، پوځي قانوني پېښو ، همدا راز د پرانسي او بېلجمي سوله ساتو پوځيانو پر لېږدولو بوخته وه . پر ۱۹۹۲ ز کال يې مالېزيا ته روسۍ جگړه بيزې - يرغليزې الوتکې لېږدولې .

د ۱۹۹۰ يمو کلونو په نيمايي کې د لومړي ځل لپاره په رسنيو کې دا خبرونه خپاره شول ، چې “ويکتور بوت” د نورې سوداگرۍ په څنگ کې ، په ناقانونه توگه پر هغو هېوادو وسله پلوري ، چې نړيوال بنديز پرې لگېدلی دی . د وسلو د رانيونکو حکومتونو او چيريکي وسله والو ډلو په شمېر کې دا هېوادونه راغلي ول ، لکه افغانستان ، انگولا ، توگو ، رواندا ، لايبيريا ، سپراليون ، د طالبانو غورځنگ ، او القاعده . د دغو اټکلونو بڼه دليل د الوتکو د پيلوټانو شاهدي وه ، چې هغه پېټې چې دوی به لېږد او ته تل به په ډېرو کلکو صندوقونو کې خوندي شوی وو . په روسي رسنيو کې داسې اټکلونه څرگندېدل ، چې بنايي “بوت” د روسيې د وسلې جوړولو موسسې يوداسې پټ استازي وي ، چې وسله په خپل نامه پر بهرنيو هېوادو پلوري ، او بنايي چې دی د روسيې فدراسيون يو له ډېرو پټو راز لرونکيو کسانو څخه هم وي .

“بوت” پر ۱۹۹۵ ز کال د روسيې د هغې “يل - ۷۲” ډوله الوتکې او د هغې د پرسونل د اخلاصولو په خبرو اترو کې برخه درلوده ، چې په افغانستان کې نيول شوې وه . [په دې اړه په دې کتاب کې د (له کندهاره تېښته) ليکنه کې مفصل بيان راغلی دی . ژ]

پر ۱۹۹۵-۱۹۹۸ ز کلونو یې له بېلجیم څخه خپله سوداګري کوله، خو لکه څنګه چې پر دې مهال د ده په اړه د حقوق ساتونکو اورګانونو له خوا پلټنې پیل شوې ، نو دی هم دې ته اړوت چې عربي متحده اماراتو ته ولاړ شي . د ده د هوايي کمپنۍ ، چې (Air Cess Liberia) نومېږي او د نړۍ په بېلابېلو هېوادو کې څه د پاسه ۵۰ الوتکې لري ، دوتر (دفتر) په عربي متحده اماراتو کې دی .

“ویکتور بوت” د وسلې او مهماتو د ناقانونه سوداګرۍ او د ملګرو ملتو سازمان د بندیزونو د په پام کې نه نیولو په تړاو ، د ملګرو ملتو د امنیت شورا د ۲۰۰۰ ز کال ، د (Amnesty International) سازمان د ۲۰۰۵ او ۲۰۰۶ ز کلونو ، او د امریکا د متحده ایالاتو د بهرنیو چارو وزارت په رپوټونو کې یاد شوی دی .

د دې پر څنګ د “ویکتور بوت” کمپنۍ یا هم د ده تر څارنې لاندې کمپنۍ ، له ۲۰۰۳ ز کاله راهیسې په عراق کې امریکایي پوځیان له مادي پلوه سمبالول .

د ۲۰۱۱ ز کال په نوامبر کې ، په تربیولي کې د لیبیا د کشف او بهرنۍ څارګرۍ په مرکزي دوتر کې داسې لاسوندونه موندل شوي ، چې په هغو کې پر ۲۰۰۳ ز کال د لیبیا له جګپوړیو مامورینو سره د “بوت” اړیکې برېښېږي .

نوموړی پخپله د نړۍ ډېرو سرو (تودو) سیمو ته د وسلې د لېږدولو په اړه منښته (اعتراف) کوي ، خو د وسلې سوداګري ردوي . ده پخپله داسې څرګنده کړې :

ماد هوا له لارې د انگولا، کانگو، برازیل او رواندا، همدا راز په افغانستان کې د رباني حکومت ته هغه مهال، کله چې له طالبانو سره جگړه روانه وه، وسله لېږدولې ده. خود وسلې د پېراو پلور کارمې نه دی کړی.

پر ۲۰۰۱ ز کال پرده باندې د خلکو د شکونو د زیاتېدو لامله “بوت” دې ته اړوت ، چې له عربي متحده اماراتو څخه ووزي. پر ۲۰۰۲ ز کال بېلجیم له لوېدیځو هېوادو څخه لومړنی هېواد وو ، چې دی یې د الماسو پر قاچاق او له ناقانونه لارې څخه د نږدې ۳۰۰ میلیونو ډالرو په ترلاسه کولو باندې تورن کړ او دی یې په نړیواله پلټنه کې اعلان کړ. نوموړی په داسې حال کې ، چې له نیول کېدو څخه ډارېده ، پر ۲۰۰۲ ز کال په روسیه کې مېشت شو ؛ هڅه یې کوله ، چې بهر ته ولاړ نه شي ، د خلکو پام ځانته راوا نه پوي ، او د ده د مېرمنې په وینا ، له هوايي سوداګرۍ څخه یې لاس واخیست. د بلجیم هېواد له لوري د ده د تورنېدو په پام کې نیولو سره ، ملګرو ملتو پر ۲۰۰۲ ز کال له یو ځایه بل ځای ته د ده پر تګ راتګ بندیز ولگاوه ، او پر ۲۰۰۵ ز کال یې له امریکا متحده ایالاتو سره په ګډه دا غوښتنه وکړه ، چې بانګي حسابونه دې یې کنګل شي . همدا راز د هغو اشخاصو او کمپنیو ، چې له ده سره تړاوونه لري ، بانګي حسابونه دې هم کنګل شي. “بوت” وروسته دا خبره څرګنده کړې وه ، چې د ملګرو ملتو ټولنې له خوا د لګول شویو بنديزونو په پایله کې ده نږدې ۱۷ میلیونه ډالر له لاسه ورکړل.

د ۱۹۹۰ ز کلونو په پای کې د امریکا متحده ایالاتو حکومت د “ویکتور بوت” د کار پلټنه (تحقیق) اعلان کړه . پر ۲۰۰۲ ز کال د امریکا متحده ایالاتو ولسمشر کشر جارج بوش یو فرمان لاسلیک کړ او د هغه په ترڅ کې یې د “بوت

«اكتيفونه ڪنگل اعلان ڪرل، ڇڪه ڇي د ده كار او ڪارندتيا د ڪانگو په دمواڪراتيڪ جمهوريت ڪي د امريكا متحده ايالاتو د بهرني سياست پلي ڪېدو ته گوانس پېښاوه.

پر ۲۰۰۸ ز كال د امريكا متحده ايالاتو له نېشه يي توكيو سره د مبارزې د ادارې ڪاركوونكيو د كولمبيايي پاڅونوالو په نامه “بوت” په چل سره بانكوك ته وروغوښت، په دې مانا ڇي دوي غواړي له “بوت” سره، دوي ته د نوې وسلې د وركولو په برخه ڪي يوه معامله وكړي. دوي د “بوت” د نومېدلو لپاره كومه ټايپي ثبوتونه هم كړي وه، ڇي وروسته يې بيا د امريكا متحده ايالاتو په نياوتون (نياوځي، محكمه) ڪي د يو ثبوت په توگه خدمت وكړ. د ۲۰۰۸ ز كال د مارچ پر ۲ “بوت” د «Sofitel Silom Road» په نامه مېلمستون ڪي د ټايلېنډ څارندويو له خوا ونيول شو. د ده د نيولو امرليك د ټايلېنډ د نياوتون له خوا وركړ شوي وو. په هغه ڪي دي له كولمبيايي ترهگرو سره د مرستې په نامه تورن شوي وو، هغه كولمبيايي ترهگر، ڇي له اړه امريكايي څارگران ول، خو ځانونه يې “بوت” ته د كولمبيايانو په نامه ورپېژندلي ول.

په ټايلېنډ ڪي له “ويكتور بوت” سره “اندرې اپنډريو سموليان”، ڇي د لويې بریتانيا تبعه وو، هم يو ځای ونيول شو، خو وروسته بيا خوشي كړای شو. داسې ښكاري، ڇي د بریتانيا دغه تبعه ده مرستندوي وو. اټكل كيږي، ڇي “سموليان” په دغه وخت ڪي له امريكايي ځانگړيو خدمتونو سره همكاري درلوده، ڇي دوي او “بوت” ترمنځ خبرو اترو ڪي منځگړي وو.

د ۲۰۰۹ ز کال د اگست پر ۱۱ د ټايلېنډ نياوتون ونه غوښتل ، چې “بوت” له خپل هېواد څخه بهر کړي . لامل يې دا وو ، چې د ده گناه دومره نه وه چې له هېواده پرې بهر و ایستل شي . بله خبره دا چې نياوتون څرگنده کړه ، هغه کولمبيايي سخت دريځه سازمان ، چې د تورلگوونکو د تعبير له مخې “بوت” پرې وسله پلورله ، هغه په اصل کې ترهگريز سازمان نه ، بلکې سياسي سازمان دی . د امريکا متحده ايالاتو د بهرنيو چارو وزارت د ۲۰۰۱ ز کال پرېکړې سره سم دغه هېواد او وروسته اروپايي ټولنې د خپلې پرېکړې له مخې په دې ټينگار کاوه چې دغه سازمان دې د ترهگريزو سازمانونو په نوملړ کې ونيول شي ، خو د هماغه کال د سيپټمبر پر ۲ د بانکوک جنایي نياوتون ونه غوښتل ، چې په ضمانت سره يې خوشي کړي .

د ۲۰۱۰ ز کال د فبرورۍ پر ۱۷ ، د نيويارک څارنوالۍ ، د دوو الوتکو په تړاو “بوت” بيا تورن کړ . دغه دوې الوتکې ، چې په امريکا متحده ايالاتو کې وې ، “بوت” غوښتل له خپل امريکايي ملگري “ريچارد چيچاکلي” سره په گډه رانيسي .

د ۲۰۱۰ ز کال د اگست پر ۲۰ ، د ټايلېنډ د تمیز نياوتون ، د ټايلېنډ څارنوالۍ د غوښتنپانې په ځواب کې بيا هم امر ورکړ ، چې د امريکا متحده ايالاتو چارواکيو ته مثبت ځواب ورکړي او له هېواد څخه يې د “بوت” د ايستلو امر ورکړي . د نياوتون ددغې پرېکړې په ځواب کې ، د “بوت” د مدافع وکیل له خوا پروټيسټ څرگند شو او له دې وروسته څه مهال نورو نياوتوني پروسو ونيو

د نوامبر په نیمایي کې د ټایلېنډ چارواکیو وروستی پرېکړه وکړه ، چې “ ویکتور بوت “ امریکا متحده ایالاتو ته وسپاري .

د ۲۰۱۰ ز کال د نوامبر پر ۱۷ سهار هغه الوتکه ، چې “ بوت “ پکې سپور وو ، د امریکا متحده ایالاتو د “ ستيورات “ د پوځي هوايي اډې په هوايي ډگر کې رانښکته شوه . “ بوت “ د “ منهبتن “ نیاوتون ته په زغره وال گاډي کې ولېږدول شو ، چې د یو کاروان په منځ کې روان وو . [...]

لنډه دا چې د ۲۰۱۱ ز کال د نوامبر پر ۲ د نیاوتون له خوا د امریکایي وگړیو په وژنه ، د امریکایي رسمي چارواکیو د وژنې په هڅه ، د توغندیو په پلور ، د کولمبیایي وسله والو ډلو له لارې د ترهگرۍ پر ملاتړ تورن شو .

د ۲۰۱۲ ز کال د اپرېل پر ۵ “ ویکتور بوت “ د نیویارک فدرالي نیاوتون له خوا پر ۲۵ کاله بند محکوم شو . د حکم تر اعلانولو وروسته “ بوت “ د “ بروکلین “ بنديخاني ته ولېږدول شو .

د روسیې د بهرنیو چارو وزارت د امریکایي نیاوتون د پرېکړې پرضد سخته نیوکه وکړه او ویي ویل ، چې د “ بوت “ پرضد دا دوسیه یوه سیاسي او پرمایشي جوړه شوې لوبه ده . وزارت ویلي ، چې دوی به روسیې ته د “ بوت “ راستنولو په برخه کې هر ډول گامونه پورته کړي . [...]

د ۲۰۱۲ ز کال په می میاشت کې د امریکا متحده ایالاتو د بنديخانو فدرالي بیورو یوه پرېکړه وکړه ، چې د هغې له مخې به “ ویکتور بوت “ د بند موده ، د کولورادو ایالت د “ فلورېنس “ بنار په لاسخته بنديخانه کې تېروي . [...]

روسی برېښنایي پوهنغونډ . (۷۱)

د ژباړن یادونه : د «ویکتور بوت» په اړه له دې لیکنې څخه ، چې له روسی برېښنایي پوهنغونډ څخه رااخیستل شوې ، داسې ښکاري چې ځینې خبرې ناوېلي پاتې دي . د ده د وسلې د سوداګرۍ ، په تېره بیا په افغانستان کې د شمالي ټلوالې او احمد شاه مسعود سره د وسلې او مهماتو د معاملو اړخونه پکې دومره نه دي برېښل شوي او په لوی لاس پټ ساتل شوي ، خو زموږ لپاره همدا هم بسنه کوي ، چې ده پخپله منښته کړې ، چې د افغانستان د رباني - مسعود حکومت ته یې وسله او مهمات لېږدول . د دې کتاب په هغه لیکنه کې چې په کندهار کې د طالبانو له خوا پر ۱۹۹۵ ز کال نیول شوې روسی الوتکې او له کندهاره د روسی پیلوټانو د تېښتې په اړه ده ، همدا راز په دې کتاب کې له روسی رسنوال سره په یوه مرکه کې د مسعود له څرګندونو ښه مالومېږي ، چې ده ته همدغه “بوت” وسله ورکوله ، مانا دا چې روسیې ده ته وسله ورکوله . اړینه ده وویل شي ، چې په کندهار کې د هماغې نیول شوې روسی الوتکې چلوونکې ډلې له منښتې داسې راڅرګندیږي ، چې “ویکتور بوت” د روسی مافیا سړی دی . بله خبره دا چې ، په همدې کتاب کې د راټولو شویو لاسوندونو پر بنسټ ، پر ۱۹۹۸ زېږدي کال احمد شاه مسعود پخپله په یوه مرکه کې دا منښته (اعتراف) کړې وه ، چې روسی مافیا ده ته وسله او مهمات ورکوي .

اخځونه

1. http://ru.wikipedia.org/wiki/Ахмад_Шах_Масуд
2. <http://www.vdv345polk.ru/article.pl?id=444>
3. <http://www.vdv345polk.ru/article.pl?id=444>
4. <http://www.kurginyan.ru/publ.shtml?cmd=sch&cat=493&vip=13>
5. <http://www.continent.kz/1999/04/22.html>
6. <http://www.kommersant.ru/doc.aspx?DocID=230030>
7. <http://www.kommersant.ru/doc.aspx?DocID=157383&print=true>
8. http://www.ng.ru/politics/2000-10-27/1_sindrom.html
9. <http://www.vremya.ru/2000/156/5/2780.html>
10. <http://www.vremya.ru/2000/161/5/3100.html>
11. http://www.asia-times.ru/countries/china/rus_china_talibs1.htm
12. <http://world.ng.ru/>

13. http://refugee.memo.ru/For_ALL/COUNTRY.NSF/320becbe0eb62a7ac3256b230053f6be/c6acf69a74b2c597c3256af6002c3b7d!OpenDocument
14. <http://kp.ru/daily/22630/12072/>
15. http://www.specnaz.ru/archive/11_2001/26.htm
16. http://ru.wikipedia.org/wiki/Захват_самолёта_Ил-76_3_августа_1995_года
17. <http://www.argumenti.ru/publications/1308>
18. <http://www.warlib.ru/index.php?id=000064>
19. <http://www.afganwar-kino.com/index.php/Geroi-proekta/Ruslan-Aushev.html>
20. http://www.ng.ru/world/2001-09-14/1_target.html
21. <http://www.agentura.ru/dossier/afghanistan/people/masud/>
22. <http://www.profile.ru/items/?item=6075>
23. <http://www.2000.net.ua/print?a=%2Fpaper%2F47427>
24. <http://i-r-p.ru/page/stream-event/index-7543.html>
25. <http://top.rbc.ru/politics/18/03/2002/47914.shtml>

26. <http://politkovskaya.novayagazeta.ru/pub/2002/2002-31.shtml>
27. http://www.monolithdigest.ru/article_Ochirov_9.html
28. <http://religion.ng.ru/printed/88647>
29. <http://rudocs.exdat.com/docs/index-264393.html#8558121>
30. <http://www.chekist.ru/article/2564>
31. <http://forum-msk.org/material/power/759995.html>
32. <http://www.rossia3.ru/politics/foreign/afganvchera>
33. http://www.ishimbay.ru/engine/print.php?newsid=622&news_page=1
34. <http://www.itogi.ru/archive/2001/48/109056.html>
35. http://ru.wikipedia.org/wiki/Пандшерская_операция
36. <http://www.forrum.ru/lofiversion/index.php?t13472.html>
37. http://www.nikkolom.ru/article/news_itogi_7_14_09_01.htm
38. <http://www.igstab.ru/materials/black/Carfagen2.htm>
39. <http://www.rubezh.eu/Zeitung/2009/03/06.htm>

40. <http://news.iran.ru/news/2750/>
41. <http://www.fergananews.com/article.php?id=7081>
42. http://www.evro-service.com/files/prik_n_4/p0663.htm
43. <http://www.slavmir.ru/arhiv00/smil024.htm>
44. http://www.7days.ru/w3s.nsf/Archive/2000_198_crime_text_ukolov1.html
45. <http://www.specnaz.ru/archive/10.2000/11.htm>
46. <http://www.babouchka.net/old.kavkazcenter.com/news/2001/07/09/news1.htm>
47. <http://www.apn.ru/news/print15212.htm>
48. <http://www.pravda.info/kompromat/1203.html>
49. <http://www.polemics.ru/articles/?articleID=4610&hideText=0&itemPage=1>
50. <http://belta.by/7days.nsf>
51. http://exlibris.ng.ru/koncep/2005-04-07/6_drug.html
52. <http://mark-edge.ucoz.ru/blog/2009-10-02-6>
53. <http://www.apn-spb.ru/publications/article6678.htm>

54. <http://www.mk.ru/editions/daily/article/2001/09/17/104110-poslednee-intervyu-masuda.html>
55. http://artofwar.ru/m/moskalenko | g/text_0060.shtml/
56. <http://www.gazeta.ru/2001/11/19/benladenpote.shtml>
57. <http://www.ferghana.ru/article.php?id=182>
58. <http://news.iran.ru/news/8734/>
59. http://news.bbc.co.uk/hi/russian/russia/newsid_408300/4083855.stm
60. <http://www.ogoniok.com/archive/1996/4478/47-18-23/>
61. <http://commi.narod.ru/txt/ek/108.htm>
62. http://www.wps.ru/ru/pp/happy_russia/2005/04/29.html
63. <http://www.vremya.ru/print/20575.html>
64. <http://supernew.ej.ru/067/world/02/index.html>
65. <http://army.lv/ru/Zapas-prochnosti/92/4534>
66. <http://kommersant.ru/doc/283028>
67. http://www.specnaz.ru/archive/11_2001/index.htm
68. <http://www.kommersant.ru/doc/173550/print>

69.Евгений Пахомов, еженедельный журнал Итоги, 5 октября, 1999 года, номер 40 (175) , стр. 45-48

70.<http://www.westeast.us/11/article/2304.html>

71.[http://ru.wikipedia.org/wiki/Бут, Виктор Анатольевич](http://ru.wikipedia.org/wiki/Бут,_Виктор_Анатольевич)

انځورونه



د نوي یموزېږدي کلونو په نیمایي کې د روسیې د پخواني هېوادمشر باریس
بلخین (۱۹۳۱-۲۰۰۷) د واکمنۍ پر مهال پخپله د ده مرستندوی «یوري
میخایلوویچ باتورین» احمد شاه مسعود ته ورلېږل شوی وو.



«يوري ميخايلوويچ باتورين» پر (۱۹۹۳-۱۹۹۸) ز کلونو د روسيې د ولسمشر «باريس نیکولاويوچ پلخين» مرستندوی وو. د نوي یمو زېږدي کلونو په نیمايي کې (د ۱۹۹۲ ز کال پر شاوخوا) احمد شاه مسعود ته ورلېږل شوی، له هغه سره یې پټه لیدنه کتنه کړې، د پوځي او سیاسي مرستې ژمنې یې ورسره کړې وې. مسعود پخپله د دغې لیدنې کتنې په اړه په یوه مرکه کې اعتراف کړی دی.



احمد شاه مسعود او د روسي څارگری (کې.جي.بي) ډگروال رينات تيمبروويچ
امينوف، د ۱۹۹۸ ز کال د جولای میاشت.



احمد شاه مسعود او روسی رسنوال «البکساندر کنیازېف»، چې هممهال د روسیې د کشف او پوځي څارگری کارمند وو. کنیازېف په یوه مرکه کې ویلي چې ده له مسعود سره ښه پېژندگلوي درلوده، ډېر ځلي یې ورسره لیدنې کتنې کړې، په سفرونو کې او ان په جبهه کې هم ورسره ملگری وو. دا عکس پر ۱۹۹۸ ز کال په تخار ولایت کې اخیستل شوی.



احمد شاه مسعود، امرالله صالح او روسی پوځي څارگر «الېکساندر کنيازېف».
د ۱۹۹۸ ز کال د اپرېل میاشت.



د احمد شاه مسعود او روسي پوځي څارگر «الېکساندر کنيازېف» يو بل ګډ
انځور. ۱۹۹۹ ز کال.



د روسیې د کشف او پوځي څارگرۍ کارمند «الېکساندر کنيا زېف» او د شمالي
تلولي يو بولندوی انجنیر محمد عمر تالقانو ته نږدې په جبهه کې، د ۱۹۹۸ ز
کال د وې.



له ښې نه کينې خواته: د احمد شاه مسعود نږدې ملگری محمد داود داود،
انجنیر محمد عمر او روسی پوځي څارگر «البکساندر کنيازېف».



جنرال «والېنتين يوانوويچ وارېنيکوف» (۱۹۲۳-۲۰۰۹ ز کلونه) يو له هغو جگپوړو شوروي او روسي جنرالانو څخه وو چې له مسعود څخه د شخصيت جوړولو، له مصنوعي لويولو او له هغه سره د پټو اړيکو لرلو ته ډېر لېوال وو.



جنرال «وارېنيكوف» پر ۲۰۰۸ ز کال له څو نورو کسانو سره کابل ته یو سفر وکړ. د دغه سفر په ترڅ کې یې له برهان الدین رباني، محمد فهیم قسیم، عبدالله عبدالله، او د مسعود له ورور ضیا مسعود سره وکتل. همدا راز پنجشېر ته ولاړ او هلته یې د مسعود ارامځای هم وکوت. په دې عکس کې جنرال «وارېنيکوف» له خپلو څو نورو ملګرو سره لیدل کیږي چې لاس پر سینه د مسعود درناوی کوي.



روسی جنرال وارېنیکوف په کابل کې له عبدالله عبدالله سره، ۲۰۰۸ ز کال. دی د مسعود تر عکس لاندې عکس اخیستل د ځان لپاره یو ویار بولي.



مارشال «يگر دميتريويچ سېرگېېف» (۱۹۳۸-۲۰۰۶)، چې پر (۱۹۹۷-۲۰۰۱) ز کلونو د روسيې د دفاع وزير وو، د تاجکستان په پلازمېنه دوشنبه کې يې خو ځلي له احمد شاه مسعود سره پټې ليدنې کتنې کړې دي.




د روسیې د بل هېواد مشر ولادیمیر پوتین د واکمنۍ پر مهال له مسعود سره د پوځي او سیاسي مرستې لړۍ نه یوازې چې ادامه ومونده، بلکې لا پیاوړې هم شوه.




د شوروي اتحاد د سمندري پوځ ډگروال «باريس فيودوروويچ برېمېنکو» پر ۱۹۸۹ ز کال، چې کله شوروي پوځونه له افغانستانه وتل، نو دی مسعود ته ورلېږل شوی وو او له هغه سره يې داسې هوکړه کړې وه چې د شوروي پوځونو د وتلو پر مهال به پر شوروي پوځونو بريدونه نه کوي.



په افغانستان کې د روسیې سفیر «میخائیل البکسېویچ کوناروفسکي» (د ۱۹۴۴ ز کال زوکړه)، د روسانو لپاره په افغانستان کې د تر ټولو ستر او پټ ملگري مسعود قبر ته گلان ږدي.



احمد شاه مسعود د پنجشېر زمر دو، چې د هېواد ملي شتمني ده، د را ايستلو او سوداگرۍ له لارې په کال کې په سوونو ميليونه ډالر تر لاسه کول. د قيمتي ډبرو سوداگري د کورنۍ جگړې د ادامې لپاره يوه ډاډمنه سرچينه وه. ځينې روسي سرچينې ليکي چې مسعود په افغانستان کې تر ټولو ډېر شتمن کس وو.



په مصنوعي ډول له مسعود نه د شخصیت جوړولو هڅې، (کارتون).

**Get More e-books from www.ketabton.com
Ketabton.com - Digital Library**